

STEVEN SPIELBERG DIGITAL YIDDISH LIBRARY

NO. 04686

# HER GOLDENBARG



Isaac Raboy



THE MAX PALEVSKY  
YIDDISH LITERATURE COLLECTION



NATIONAL YIDDISH BOOK CENTER  
AMHERST, MASSACHUSETTS

NATIONAL YIDDISH BOOK CENTER  
AMHERST, MASSACHUSETTS  
413 256-4900 | YIDDISH@BIKHER.ORG  
WWW.YIDDISHBOOKCENTER.ORG



MAJOR FUNDING FOR THE  
STEVEN SPIELBERG DIGITAL YIDDISH LIBRARY  
WAS PROVIDED BY:

*Lloyd E. Cotsen Trust*  
*Arie & Ida Crown Memorial*  
*The Seymour Grubman Family*  
*David and Barbara B. Hirschhorn Foundation*  
*Max Palevsky*  
*Robert Price*  
*Righteous Persons Foundation*  
*Leif D. Rosenblatt*  
*Sarah and Ben Torchinsky*  
*Harry and Jeanette Weinberg Foundation*  
AND MEMBERS AND FRIENDS OF THE  
*National Yiddish Book Center*



The *goldene pave*, or golden peacock, is a traditional symbol of Yiddish creativity. The inspiration for our colophon comes from a design by the noted artist Yechiel Hadani of Jerusalem, Israel.

The National Yiddish Book Center respects the copyright and intellectual property rights in our books. To the best of our knowledge, this title is either in the public domain or it is an orphan work for which no current copyright holder can be identified.

If you hold an active copyright to this work – or if you know who does – please contact us by phone at 413-256-4900 x153, or by email at [digitallibrary@bikher.org](mailto:digitallibrary@bikher.org)

1. The first part of the document is a list of names and their corresponding positions or titles. This list is organized in a vertical column on the right side of the page.

# פ ר ק = ב י ב ל י א ט ע ק

---

די געקליבענע ביכער פון דער יונגער יידישער ליטעראטור

\* \* \*

צוזאמענגעשטעלט פון נחמן מייזיל און מלך ראזויטש

3

א. ראבאָי

## הער גאלדענבארג

פארלאג פּרָק = בִּיבִלִיאָטֶעק וואַרשע

---


אויפֿט-פּאַרקױף: צענטראַלער ביכער-לאַגער, קולטור-ליגע, וואַרשע

א : ר א פ א '

# הער גאלדענבארג

---

טארלאג, פרץ-ביבליאטעק' ווארשע





Printed in Poland

---

בעצמנו סריבאזוס און נריובער, לעשנא 37  
נדרוקט קיטערשטעך און קראמארט, נאחליסקי 22  
אין זא"י טויזנט עקזעמפליארן  
A. R a b o j  
„Her Goldenberg“  
1 9 2 8  
Druk. M. Kuperstocha i M. Kowarska,  
M e w o l i p k i 2 8

---





א. ראבאָי — געבוירן אין רוסיש-פוילן דעם 15-טן גאָרעמבער 1892. זיין קינדוויז  
פֿון אויפגעצויגן אין בעסאָראַביע. וואוינט אין ניו-יאָרק. — הער גאָרעמבערג  
ניו-יאָרק 1915 „ליטעראַרישער מאַגאַזין“, „אין דערצעהלי“, „די וויסע וועכנטל“,  
„ניו-ענגלאַנד“, „אַלע דריי—מאָנאַט“, „אַמעריקאַ“ ניו-יאָרק 1920. האָט זיך באַטייליגט  
כמעט אין אַלע ייִדישע ליטעראַרישע אויסגאַבן אין ניו-יאָרק. וויכטיקערע אַרטיקל־  
פֿען זענען א. ראבאָי: בעל-מחשבות, י. ח, ברענער, ש. ניגער, מנחם, ה. פֿייוויק,



א

אין דער ווייטער וועסט האָט דער ייד, הער גאַלדענבאַרג, ווייטע ברייטע ראַנדזשן, אויף וועלכע עס יאָגן זיך זיינע ווילדע פערד אָן אַ צאָל.

האַלט דער ייד גאַלדענבאַרג צו זיינע פערד אַ יונג. איז ער אַ שטיילער און טוט זיין אַרבעט אין צייט, האָט ליב די פערד. און די פערד האָבן אים ליב.

אַלע פרימאַרגן שוועבט דער יונג אַוועק אויף אַן אָנגע-זאָלטער איינגעצוימטער בראַנקא איבער טאָל און בערג, צונויפ-צוזאַמלען די פערד פון הער גאַלדענבאַרגס ווייטע ראַנדזשן.

פריער טרייבט ער זיי צוזאַמען אין אַ גרויסן רינג ערגעץ אויפן פעלד. און אז ער האָט זיי שוין אַלע אויף אַ פלאַץ, הויבט ער זיי אָן אַרומקרייזן מיט זיין „רייטערל“ פון אָנפאַנג גרינג, פאמעלעך און נאָכדעם שנעלער און שטאַרקער.

די צוזאַמענגעטריבענע ווילדע פערד פאַנגען אָן נאָכטון דער אָנגעזאָלטער בראַנקא. אַפריער איינער, אַ צווייטער און אַ דריטער.

און אזוי ביז אַלע פערד נעמען זיך דרייען איינער הינטערן אנדערן. און ווען דער יונג טוט אַ קוק, אז אַלע פערדלעך דרייען זיך אין אַ קרייז, גיט ער אַ צייכן צו זיין „רייטערל“, און עס טוט מיט אים אַ שפרונג און אַ פלי פאָרויס, און אַלע פערדלעך נעמען זיך נאָכיאָגן. צו צוויי, צו דריי אין אַ ריי. אָדער זיי ציען זיך אויס צו איינציקווייז און לויפן נאָך אין אַ לאַנגער קייט דעם יונג און זיין „רייטערל“.

אזוי קומט מען אָן צום טייכל. דער פערד-יונג פאַרט אַריין אין שטילן טייכל דער ערשטער, אַלע פערד טוען אים נאָך,

אין דאָס טייכל צעקלאַפּט זיך אויף ווייסקע שטיקעלעך. א יעדן פּערד קומט אָן אַ חלק. אין דאָן שוועבט מען אוועק מיט דעם היכן איינגעשניטענעם ברעג, און פון דאָרט לויפט דאָס שמאַלענ-קע שטעגל צום „קארעל“.

און אַלע מאָל, ווען ער פירט זיי אַרויס פון טייכל און ער קוקט זיך אַרונטער, אַז קיין איין פּערדל איז נישט פאַרבליבן אין וואַסער, רייטט זיך ביים פּערד-יונג פון ברוסט אַ צופרידע-נער „אהו-או-האך!“

און אַז מען קומט צום טויער פון דער הויכער און בריי-טער „קארעל“, שטעלט זיך דער יונג מיט זיין „רייטערל“ אוועק ביי איין זייט טויער, און ער ציילט די פּערד, וואָס ציען אין טויער אַריין.

גיט דער לעצטער דורך אין טויער, שפּרינגט דער פּערד-יונג שנעל אַראָפּ פון זיין זאָטל און פאַרמאַכט דעם שווערן טויער. אַלע פּערד פון אינעווייניק קוקן אים אָן.

דער פּערד-יונג פאַרשווינדט איבערן בערגל צום שטאַל. און קערט זיך צוריק פון דאָרט מיט אַ פעטן און הויכן, שוואַרצן אָגער, וועמענס טריט קלינגען אָפּ אין דער טיפּער ערד.

און ווי דער אָגער דערזעט די אומרוקע פּערדלעך אין דער פיר-עקיקער „קארעל“, לאָזט ער אָפּקלינגען אַ לאַנגן, ווילדן הירזשען.

דער פּערד-יונג טוט אַ קנאַק מיט דער שוואַרצער, ווייכער בייטש אין דער לופט אַריין.

דער אָגער טוט אַ ציטער מיט זיין גאַנצן ווייכן לייב.

דער יונג בריינגט אים געלאָסן צו צום קארעל, עפנט דעם טויער אויף אַ צוויי שפּאַן און לאָזט אים אַריין פריי אָן אַ צוים. דער אָגער טוט אַ בריק אַריין צווישן אַלע פּערדלעך. זיי

לויפן אַוועק פון אים אין די ווינקלען פון „קאַרעלי“. און באַלד  
קלויבט ער זיך אויס א ווייסע, יונגע שקאַפע. ער טוט איר אַ  
קוש אין האַלז.

זי וויל דאָס נישט פאַרליידן און הויבט אונטער אירע  
הינטערשטע פיס, אים אַ בריק צו דערלאַנגען.

האַט ער שכל, דרייט זיך אַרויס פון איר בריקע און גיט  
איר באַלד נאָך אַ קוש, דאָס מאַל שוין אין די ליפן.

זי גיט אים אַ ביס דערפאַר אין רעכטן אויער אַריין.  
ער טוט אַ טאַנץ און אַ שפרונג; לאָזט אַרויס אַ פאַר-  
שטיקטן ברום, און פרוווט אַרויפלעגן זיין גרויסן קאַפּ אויף  
איר האַלז.

זי טוט אַ קוק פון אַ זייט צו אים, צעלאַכט זיך הויך  
און קלינגענדיק און אַנטלויפט פון אים. און ער לויפט איר נאָך,  
שפּרינגט אַוועק אין פאַרנט פון איר, בויגט אָן זיין קאַפּ און  
אַזט זי שוין ווייטער נישט אַנטלויפן.

און אַזוי טאַג-אין, טאַג-אויס. עס פאַרמערן זיך דעם יידנס  
פערד. און דער יונג איז ביים יידן מיט גרויס פּבּוד.

## ב

דעם יידן גאַלדענבאַרגס הויז איז אַנגעפילט מיט אַל-דאָס-גוטס,  
אַבער נישט מיט קיין קינדער.

האַט ער אַרונטערגעבראַכט זיין שוועסטערס אַ מיידל, הייסט  
זי דבורה, און איז נאָך שענער פון זיין רחלען, ווען זי איז אַ  
פּלע-מויד געוועזן.

און מען האַלט זי, ווי אַן אייגענע בת-יחידה.  
און זי האַט טאַקע געבראַכט פרייד אין דעם יידנס הויז.  
און נאָך מערער פרייד געטריבן אין דעם פערד-יונג אַריין.

און ביים טיש, צו א מאַלצייט, באַדינט דבורה דעם פערד-יונג  
מיט א געשיקטן, געהיימען חן.

ווען זי באַרירט אַמאָל זיין האַנט, פילט דער יונג, ווי א שאַר-  
פער שטראָם טוט זיך א גיס אין זיין גאַנצן לייב.  
צומאָל, אַז עס גיט זיך אים איין, שניידט ער אַריין זיינע  
בליקן אין דבורה, און אים דאַכט זיך, אַז פון דבורהס אויגן  
לאַכן טויזנטער שטערנדלעך אַרויס.

און אַז ער עסט עפעס, פילט ער, אַז די מאכלים שמעקן  
מיט אַ געהיימען ריח, וועלכן דבורה האָט אין אַ צייט פון  
קאָכן פאַר אים אַליין דאָרט פאַרבאהאַלטן.

ווען זי רעדט עפעס ביים טיש, קוקט ער נישט צו איר, נאָר ער  
שלינגט, און ציט זי, די ווערטער אירע, אין זיינע לונגען אַריין.

זי דערקענט, אַז זי איז געוועזן ביים ברונעם נאָך וואַסער.  
ער זעט עס אין דעם ווייסן טעפעלע, וואָס ליגט אויפן דעק פון  
ברונעם. ער טרינקט אויס אַ טעפעלע וואַסער. ערשט נישט לאַנג  
איז דאָ דבורה געוועזן. עס איז געבליבן אַ ראָזעווער הויך  
פון אירע ליפן אויף דעם זויס פון טעפל.

און נאָך אַ זאָך. יעדן פרי-מאָרגן, ווען ער גייט פון זיין  
צימער אויף דרויסן, פאַרטראַגט עס צו אים אַ ריח פון איר יוגנט.  
און איז ער אין פעלד פאַרטאָן אין זיין אַרבעט, און עס  
טוט אַ יאָג אַ ווינטל — דערשמעקט ער דבורהן.

ער קוקט זיך אַרום. אפשר איז זי געקומען צו אים  
אין פעלד.

זעט זיך קיינער נישט.

טאַמער ליגט זי אין די גראָזן באַהאַלטן?

פייפט ער צו איר אַזוי מילד. גייט פאַמעלעך, ער זאָל זי

נישט איבערשרעקן.

קיינער איז נישטאָ — הימל און ערד זיינען עדות —  
גייט ער צוריק צו זיין ארבעט, און עס פאלט אויף אים  
אַן אַ האַרציקער פֿלייס.

און אין היז רעדט ער נאָך ווייניקער ווי תמיד.  
ביים טיש שמייכלט ער אַזוי ווייך מיט זיינע מאַסיווע  
ליפּן, ווען עמעץ זאָגט אַ גוט וואָרט. און דבורה טוט אַ כאַפּ אַ  
בליק צום פּערד-יונג אין אַנטלויפט אָן אַ זייט מיט אירע אויגן.  
זי טראַכט פֿון אַ צופאַל, אַז זי זאָל אים אַנטרעפֿן און קיינער  
זאָל זיי נישט זעען.

---

דאַרף דער יונג, אין אַן אָונט, אין שטאַל אַרויסגיין. אַ  
קראַנקן פּערד היילן. איטלעכער אין היז איז געווען מיד פֿון  
טאָג.

איז דבורה מיט אים אין שטאַל אַרויס צו האַלטן די ליכט  
נעמט דאָס קראַנקע פּערד און טוט אַ בלאַזן מיט זיינע נאָזלעכער.  
די ליכט לעשט זיך אויס. דבורה דערשרעקט זיך, און לאָזט פֿאַר  
שרעק די ליכט אַראָפּ אויף דער ערד. בויגן זיי זיך איין זוכן די  
ליכט אין דעם איינגעבעטן שטרוי הינטערן פּערד.

האַט ביים פּערד-יונג פֿליצים אַ שלאָג געטאָן אין האַרץ אַ  
פאַרלאַנג אַ קיש צו טון דבורה'ן. און נאָכדעם וואָלט ער איר  
דערציילן וועגן איר ריח, וואָס שווימט אים נאָך אַ גאַנצן טאָג  
אין פּעלד.

דבורה שלאָגט זיך אָן מיט אירע ווייכע, שוואַרצע האַר צו זיינע  
ליפּן און ער בייסט זיך אריין.  
דבורה שווייגט.

די פּערד שטייען אין פינסטערן שטאַל, פאַרשטומטע, און  
הערן זיך איין.

דער פערד-יונג וויל אַרומטאָפּן דבורהן מיט זיין האַנט.

רעדט זי אַרויס שטיל:

— דאָס ליכט געפונען...

צינדט ער די ליכט מיט אַ בייזלעכן קנאַץ פון אַ „מעטש“  
און מיט פאַרדרוס טוט ער אַ גיס די מעדיצין אויפן פערדס  
וונד. און זיי גייען שווייגנדיק אין הויז אוועק. ערשט אויף דרויסן  
באַקומט דער פערד-יונג מערער מוט. און ביים טיר פון הויז  
טוט ער זי אַ פרעג:

— זיינט איר היינט געוועזן אין פעלד?

— ווען איך בין דאָרט, זעט איר מיך — ענטפערט

דבורה קורץ.

— עס איז געוועזן, ווי איר האָט פאַר מיינע אויגן דורכ-  
געשוועבט. איך קוק זיך אַרום, קיינער! איך האָב אָבער אַזוי  
ווי אַנגעשמעקט אייער ריח, וואָס איז אַרויפגעקומען פון אַרום  
און אַרום.

דבורה טוט אַ לייכטן ציטער, עפנט די טיר פון הויז.

און נאָכדעם, ווען זיי באַגעגענען זיך אויג אויף אויג  
שמעסן זיי אַלץ, שטומערהייט, פון יענעם ריח...

## ג

דבורה האָט געוויסט, ווי זי ווערט געהאַלטן ביי איר אַנקעל,  
הער גאַלדענבאַרג.

האָט זיך איר איינמאַל פאַרוואָלט אַרויסצורייטן אינינעם מיט  
דעם פערד-יונג אין אַ פרי-מאַרגן און נאָר אויף דעם פערדל,  
וואָס הייסט „קייטי“ און מיט דעם נייעם האַרנזאַטל.  
גאַלדענבאַרג איז דערויף באַשטאַנען און איר נאָך מיט אַ

שמייכל א קניפ געטון אין בעקל. און א קוק טוענדיק צו זיין  
רחלען, געזאָגט:

— פאר וואָס נישט? זאָל א קינד כאַפן א רייט און  
האַבן א ביסל פרייד.

גאָלדענבאָרג איז גלייך אַריין צו דעם פערד-יונג אין צימערל.  
אים אָנגעזאָגט וועגן דבורה'לעס אַרויסרייטן און אים אָנגע-  
בעטן אויסצופוצן „קיטין“ אין דעם נייעם זאָטל און זען, נישט  
צו רייטן גיך.

---

דער יונג האָט שוין נישט געקענט אויספירן זיין אָונט-  
אָונטלעכע אַרבעט. עס האָט אים אַרומגענומען א פרייד, אזוי ווי  
ביי א דאָרפסקינד, ווען זיין פאָטער זאָגט אים צו מיטנעמען אין  
שטאָט אַריין.

ער האָט ווינציק געטראַכט, און זיך אין זיינע קליידער  
שלאָפן געלעגט: טאָמער פאַרשפעטיקט ער אויף מאָרגן, זאָל ער  
זיך נישט דאַרפן אָנטאָן. אים האָט זיך געוואָלט זיין מאָרגן אין  
שטאָל נאָך איידער די פויגלען שטייען אויף.

און אויף מאָרגן, אז די שוואַרצקייט פון פענצטער האָט  
נאָר-וואָס אָנגעהויבן בלוילעך צו ווערן, איז ער שוין אַראָפּ פון  
בעט. אַריין אין קיך, זיך איינגעוואַשן אין צווייערליי וואַסערן און  
איז אוועק אין שטאָל אַריין.

דבורה האָט זיך אויפגעכאַפט פון דעם פערד-יונגס שווערע  
טריט אין קיך. זי איז אַרונטער פון בעט א לייכטע און מונטע-  
רע. פאַרוואַשן איר פנים אין קאַלטע וואַסער, איבערגעפלאָכטן  
אירע ווייכע האָר און זיי פאַרלעגט אַרום קאַפּ. אָנגעטון איר  
ברוינעם אַנצוג און איז אויך אַרויס אין שטאָל אַריין, ווי דער

פערד-יונג, נישט דערווארטנדיק זיך אזוי גיך, האָט עפעס ביז-  
לעך געברומט צו די פערד.

אז זי איז אין דער גרויסער צעעפנטער טיר פון שטאַל  
אַריין, איז איר אַקעגן געקומען דער רעש פון דעם, וואָס אַלע  
פערד האָבן געשמאַק געמאַלן דעם האָבער צווישן זייערע ציין.  
דאָס, און דער שאַרפער שטאַל-ריח, האָבן אין איר געגאַסן אַ ים  
מיט מוט.

זי איז אַריין איבערווייניק און געזוכט צווישן די פערד מיט  
איר פייערדיקן בליק.

דעם פערד-יונגס „רייטערל“ איז שוין געווען אָנגעזאַטלט  
און באפוצט מיט רימענדלעך און לעדערנע טראָלדן, וועלכע זיי-  
נען געהאנגען פון ביידע זייטן פון זאַטל. דאָס „רייטערל“ איז  
געשטאַנען און איילנדיק געשלאנגען דעם האָבער און קאַקעטירט,  
צוקלאַפנדיק מיט די פאַדערשטע פיס.

דאָס „רייטערל“ האָט געכאַפט אַ זייטיקן בליק צו דבורה און:

„אַט באַלד, יונגע שיינע דבורה, גיך וועלן מיר רייטן אין  
ווייטן פעלד אַריין. איבער טאַל און באַרג. וועלן מיר זיין אין  
טאַל, וווּ די נאַכט שוועבט נאָך אום אַ צעמישטע און פאַרשטוי-  
סענע. נאָכדעם וועלן מיר אַרויף אַ באַרג, וועט עס ווערן לייכ-  
טיקער און לייכטיקער. עס קומט אונז אַקעגן דער מאַרגן, מיט  
פאַמעלעכע, גרינגע טריט. מיר וועלן קומען צו רייטן אין מיט  
באַרג און זיך אָפּשטעלן אַ קוק צו טון. און די זון אין אַ טוי  
געוואַשענעם בלויען קלייד קומט אַרויס פון טויער פון „הימל און  
באַרג“ און ווונדערט זיך אויף אונז, פאַר וואָס מיר זיינען אזוי  
פרי געקומען. אין לאַנגע ווייטע קושן שיקט זי אונז מיט אירע  
נאָלדענע און דימענטענע אָנגעצירטע פינגער — לייב דבורה!..“



און דער יונג שטייט ביי „קיטין“ און פוצט זיך ביים קאפ.  
„קיטי“ וויל עס גישט פארליידן.

דבורה קומט צו נענטער, טוט קיטין אַ גלעט מיט איר  
ווייכער פרישער האַנט.

— מיר וועלן באַלד אַרויסרייטן, — האָט דער יונג,  
אַנשטאַט גוט-מאַרגן, דבורהן געזאָגט. און פרום האָט ער עס גע-  
זאָגט מיט אַרונטערגעלאָזענע אויגן.

דבורה האָט זיך אַ דריי געטון פאַר פרייד און די ברוינע  
קלייד האָט זיך צעטאַנצט איבער איר יונגען בויגיקן קערפערל.

דעם פערד-יונג איז די אַרבעט שנעל געלאָפן. אין איין  
אויגנבליק איז „קיטי“ געווען געזאַטלט און אַרויסגעפירט.

דאָס קליינע פערדל, „קיטי“, מיט די ווייסע און שוואַרצע  
פֿלעקן אויף דער דינער און גלאַנציקער פעל, האָט געהאַלטן דעם  
קליינעם קאָפּ אין דער הויך. פון ביידע זייטן פון „קיטיס“ קאָפּ  
זייגען געהאַנגען רויטע לעדערנע ראָזעטן, און פון מיל אַרויס  
האַט געגלאַנצט די נייע ווייסע צוים און די געלע איידלגעשני-  
טענע לייצעס זיינען געווען רייך פאַרוואָרפן איבער „קיטיס“  
רוינדן האַלז.

דבורה איז צוגעגאַנגען, אַ נעם געטאָן מיט איר ליינקער  
האַנט די לייצעס און מיט דער רעכטער האַנט זיך אָנגעכאַפט און  
האַרן פון זאַטל. פאַרשטעקט איר שאַרפן קליינעם פוס אין טרע-  
טער, זיך אונטערגעהויבן און פאַרוואָרפן איר קליינעם קערפער  
אויף דעם זאַטל.

דער יונג האָט זי דערביי געהאַלטן אונטער איר ליינקער  
האַנט און איר געהאַלטן. נאָכעם האָט ער זיך געשווינד אַרויפגע-  
כאַפט אויף זיין „רייטערל“ — דאָס פערדל האָט זיך אַ דריי

געטאָן אין אַ ראָד, און ווי צוויי פּיילן געצילט אין איין אריגן-  
בליק, זיינען דבורה און דער יונג אייזיק אַוועק אין פעלד אַריין.

ד

די מיידלשע ווייטע און ברייטע לאַנד איז געלעגן אַ רויקע מיט  
אירע בערג און טאָלן און געאַטעמט די וואַרמע שטראַלן, וועל-  
כע די יונג-אויסשפּראַצנדע זון האָט געשפּרייט איבער איר און  
אירע טיפענישן.

עס איז קיין איין בוים, איבער באַרג און פּלאַכע, נישטאָ.  
ליגט זיך דער פּויגל אין די טיפע גראָזן און זינגט זיין  
פּאַרגן-ליד צו די בערג און די בערג, מיט זייערע ווייסע שאַרפע  
שטייבער אויף די שפיצן, קוקן אויס ווי געטער אין פּערלמוטער-  
גע קרוינען.

אַפּגעזונגען פלייט דער פּויגל אַרום פון טיפן גראָז צו  
דעם צעאַקערטן שטיק פעלד, און גידערט אַלע רגע אַרונטער  
און שטעלט זיך אַוועק אַט אויף אַ האַרטן. נישט צעקלאַפּטן שטיק  
ערד, און אַט אויף אַ צעמאַלבעם שטויביקן אַרט, קוקט זיך אַרום  
פון אַלע זייטן. געפּינט אַ קערנדל, פיקט דאָס אויף מיט זיין  
שנאַבל, קוקט זיך גאַכאַמאַל אום, און האַוי-פּף!

און פון יענער זייט צעאַקערטן פעלד שטייען אין לאַנגן  
קנייטשנדיקן שטח יונגע, מוטיקע ברויטן, טונקל-גריין זיינען זיי  
און שטרעקן זייערע שאַרפע שפיצלעך צו דער הויך, ווי זיי  
וואַלטן זיך ציען צו כאַפּן אַ שטראַל פון דער זון.

און מיט וועגן קרומע און מיט פעלדער אַנגעטויעטע שוועבן  
ביינאַנד דבורה און דער פּערד-יונג, אַזוי נאַנט איינס ביי דאָס  
אַנדערע, אַז עס זעען זיך נאָר די צוויי קעפּ פון זייערע פּערדלעך.

ער דערפילט איר יונגן פרישן אָטעם און עס פאַרשמעקן אים  
אירע ווייכע האָר

זי כאַפט זיך אָן מיט איר רונדן דונקעלן הענטל אין זיין מאַ-  
סיזון שטאַרקן אָרעם. פון זיין הויכער, שטאַרקער ברוסט גייען  
אויף און אָפּ אַזוינע פלאַמען, און זי אָטעמט זיי איין אין זיך.  
ער טוט אַ כאַפּ אירע פינגערלעך צו זיין מויל און קושט זיי.  
זי לאָזט אַרויס די לייצעס פון איר לינקער האַנט און וויקלט  
זיך איין אַרום זיין האַלז.

זיינען די פערדלעך שטיין געבליבן.

דבורה האָט זיך אַוועקגעבויגן פון יונג און בעפעלט:

— איך וויל גרייזעלעך!

פלינק ווי אַ הירש איז דער יונג אַרונטער פון פערדד.  
אין אַ וויילע אַרום געבראַכט דבורה אַ בונט מיט געלעב-  
קע, בלויע און פאַמס-רויטע בלומעלעך.

— איך וויל ווייסענקע אויך! — בייזערט זיך דבורה.

— עס איז קיין ווייסע גישטאַ, טייערע.

— ווייסענקע ווייסענקע!

איז ער אַוועק איבערן פעלד און געזוכט און געזוכט און  
גאַט געבעטן ער זאָל אים צושיקן ליכט אין זיינע אויגן צו גע-  
פינען ווייסע קרייטעכער.

האַט גאַט אין הימל געהערט זיין געבעט און האָט אים צו-  
געשיקט ווייסענקע.

איז דער יונג געלאָפּן און געריסן אַ בלימל דאָ, אַ בלימל

דאָרט, און האָט געבראַכט דבורהן „ווייסנקע, ווייסנקע“

האַט דבורה ביי אים אַ כאַפּ געטאַן די ווייסע קווייטלעך,  
אַ בריק געטאַן איר פערדל און אַוועקגעלאָפּן. און זיך צוריק  
געקערט און וויל אַרויפרייטן אויף דעם יונגס געביין

נאָר זי טוט אַ שטאַרקן צי „קיטין“ אויף צוריק און צע-  
לאַכט זיך.

— האָסט גאָר קיין מורא נישט פאַר מיין פערדל?

— פאָר אויף מיר אַרויף, אויב ווילסט...

דבורה האָט פונאַנדערגענומען דעם בוקעט פון די ווילדע  
קרייטעכער, און זיך גענומען וואַרפן די בלימעך איינציקווייז  
דעם יונג אין פנים אַריין. אין די אויגן אַריין. ער האָט זיך  
נישט גערירט פון אַרט און נישט געפינטעלט מיט די אויגן, און  
געקוקט אויף דבורהן. — נאָך יעדן וואַרף טוט זי פלינק אַ פיר  
מיט איר קיין ווייס-ברוינע פינגערל איבער דער ברייט פון איר  
מויל און בריינגט אַרויס אַ דינעם, געדרייטן קיל...

דער יונג שטייט און עס רייצט אים. זיין „רייטערל“  
כאַפט אַלע וויילע אַ קניפ פון דעם גאַסן גלאַנציקן גראָו, צוקייט  
עס און קוקט מיט איין אויג צו דעם יונג.

„קיטי“ וואָלט אויך וועלן אַ קניפ טאָן אין טיפן גראָו, קען  
זי נישט. יעדן מאָל וואָס זי פאַרמעסט זיך איינצובויגן איר קאַפּ,  
טוט דבורה אַ צי די לייצעס. „קיטי“ פאַרשטייט נישט פאַרוואָס  
זי טאָר נישט.

דבורה זאָגט:

— אייזיק, וועסט מיך לערנען אַרומרינגלען פערד.

— הא, גוט. איך וועל דיך לערנען! — ענטפערט דער

פערד-יונג.

— די פערד זיינען איצט צושפרייט, עס איז הייס. מיר  
וועלען זיך ביידע צוטיילן. איך וועל אַוועק אין מזרח און דו רייט  
אַוועק אין צפון זייט. און זעסט יענעם באַרג מיט דעם ברייטן  
פלאַכן קאַפּ?

— איך זע, איך זע — הע! — ציט דבורה אויס מיט אַ

פרייליכן גגון:

— איך וועל צוזאמען ברענגען א גאנצן ים מיט פערד אהין  
צו יענעם בארג. דאָרטן וועל איך זיך מיט זיי אָפּשטעלן און וועל  
וואַרטן ביז דו וועסט אָנקומען מיט דיינע פּערדלאָך. און אפשר  
וועסטו וואַרטן אויף מיר. —

— איך אויף דיר! ? — צולאָכט זיך דבורה.

— מ'קען נישט וויסן, ווייל קיין בעזונדער תורה איז דאָס  
נישט. — געפינסט פּערדלעך, טרייב זיי אויף און בריינג זיי  
אהין אויפן באַרג. גור לאָז פון זיך הערן.

— הו — א, — הו — א! — מאַכט דבורה אַ פּראָפּע

ווי זי וועט אים לאָזן וויסן פון איר קומען מיט די פּערד.

אייזיק כאַפט זיך אַרויף אין זאַטל אַרײַן. מען לאָזט זיך  
אָוועק, ער אין איין זייט און זי אין אַ צווייטער. מען בויגט  
אויס די קעפּ, מען קוקט זיך אָן. און אָוועק!

דער יונג דערפילט זיך ווי אַן אָדלער. זיינע פיס ציען זיך אָן  
מיט זייערע ברייטע האַרטע מוסקלען. ער זיצט נישט אין זאַטל, נאָר  
ער שטייט אין די טרעטערס; זיינע ברייטע גלייכע אַקסלען וויגען  
זיך אַראָפּ און אַרויף פון איבער דעם „רייטערל“. מיט זיינע  
אויגן נעמט ער דורך די גאַנצ ליינג און ברייט פון דעם יידנס  
פריירי. ער איז ביי זיך פּעסט, אַז היינט וועט עס צוגיין שנעל.  
ער וועט באַלד אַ סך פּערדלעך געפינען און מיט זיי אָוועק אויף  
יענעם באַרג.

וויסט אָט יענער באַרג וואָס עס וועט היינט אויף אים

פאָרקומען?!

שטיין וועט ער מיט זיינע פּערדלעך און קוקן פון באַרג  
אין אַלע פיר ווינקלען פון דעם ראַנדשו, ביז עס וועט זיך  
אָנהויבען צו מאַהלן פון ווייט אַ שוואַרצינקער פינטעלע. עס וועט

פון פינטעלע ווערן א רייטער. דבורה וועט עס קומען צו אים.  
און פון ווייטנס זיך קלאָזן צו הערן מיט איר „הו — א, — הו א!“  
וויסט דאָס אָט יענער באַרג ?

## ה

דבורה איז אַרומגעפאַרן אויף דער פרייזי אין געוואָלט געפיי.  
נען אַ סך פערדלעך אין איין קופע אין וועלכע זי זאָל קע-  
נען אריינרייטן מיט אימפעט און זיי פערנעמען צו דעם באַ-  
שטימטן באַרג, ווו דער פערד-יונג וואַרט שוין אויף איר.

אַלע מאָל האָט זיך איר אונערפארן אויג אָפגענאַרט. פון אַ  
טונקעלן שטיין, פון אַ דאַרן אָדער פון אַ קליין ביימעלע אין אַ  
טאָל, איז ביי איר אַרויסגעקומען א פערד. זי פלעגט אַהין שנעל  
צופאַרן, דערזען איר טעות און זיך צעלאַכן.

צומאָל האָט זי אָנגעטראָפן א פערד אָדער צוויי, און זיך נישט  
אָפשטעלן — זי וויל אַ ים מיט פערדעלעך.

זי וועט שוועפן מיט אַ סך פערדלעך, און אין דער פרייער,  
ברייטער פרייזי וועט אָפקלינגען איר „הו — א“, און זי וועט  
נאָך צעלאָזן אירע האַר און זיי וועלן פליען ווי זיידענע  
טיכלעך אין דער לופט... זי וועט טאָן ווי זי וועט וועלן.

ביים אָנקל אין הויז איז איר גוט, אָבער עפעס איז דאָרט  
איינג...

גאַנצע טעג איז זי פערנומען מיט הויז-זאַכן און מיט אַנ-  
דערע קלייניקייטן.

איינמאָל אַ וואָך נעמט מען זי מיט אין שטעטל אַרײן.  
אויך מיר אַ שטעטל ! עס שטייען עטליכע הייזער אין איין שורה  
און קעגען איבער די הייזער די באַן-סטאַציאָן. נאָך דער סטאַציאָן  
שטייען דריי הויכע פיר-עקיגע שפייכלער פאַר די ברויטן פון די

אַרומיקע פעלדער. עס איז דאָ איין שפייז קראַם, וווּ מען באַ-  
קומט פון אַ ציבעלע ביז אַקער-אייזן. און דאָרט שטייט אַ  
הויכע דארע בלאַנדינקע און תמיד שמייכלט זי צו דיר און לאַכט.  
כאָטש דבורה האָט אַליין אויך ליב צו לאַכן. — אָפט  
קלויבט זי אויס אַ צייט ווען איר מומע שטייט פערטאָן אין קיך  
און זי לויפט אַריין און לאָזט אַרויס אַ הויכן: הו — א — הו — א!  
די מומע דערשרעקט זיך און שרייט אויס מיט אַ קוויטש:  
„אוי, ווי איז מיר, נישט!“

און נאָכדעם לאַכן זיי ביידע שעהן נאָכאַנאַנד.  
און ערשט ווען די מענער קומען פון דער אַרבעט, ווערט  
שטיף אין הויז.

שטיף, רויק און איינג.

דער פערד-יונג פאַרציילט נאָר פון פערד:

„האָט זיך אַ צוויי-יאָריקע בראַנקאַ צוויילדעוועט אין דער  
„קארעל“ און האָט געוואָלט אַריבערשפּרינגען דעם הויכן פלויט  
און איז געבליבען שטעקן מיט זיינע פאָדערשטע פיס אין זויס  
פון פלויט. האָט ער, דער פערד-יונג, מיט אַ הויכן פלאַקן אים  
אַרויסגעהויבן פון דאָרט איינער אַליין..“ גיט דער אָנקל דערביי  
אַ קורצן נישט פארשטענדליכן ברום און זיי צושמייכלען זיך  
ביידן.

אַן אַנדערשמאַץ, דערציילט דער פערד-יונג, ווי ער האָט  
רייטנדיק אין פעלט דעם פרימאַרגן, געפונען די אָדער יענע  
קיאַטשע מיט דעם לאַנגעכיקן נאַרישן קאַפּ מיט אַ קליינטשיקן  
רויטן לאַשעקל. דאָס לאַשעקל האָט געהאַט אַ וויסן פאַסעקל  
אויף זיין פנימל, און ווי די קליאַטשע האָט זיך אוועקגעשטעלט  
מיט איר גרויסן לאַנגן קאַפּ, ווען זי האָט דערזעען דעם פערד.

זינג צוקומען נאָנט, איבערן לייטער, און געבריקעט מיט אירע  
הינטערשטע פיס.

— אַ גוטע מוטער, אָט די יעטטי, האָט דעם אָנקל פּילבאַ-  
דייטנד אָנגעמערקט. יעטטי איז אַ גוטע מוטער!  
אַ גוטע מוטער טראַכט זיך דבורה — „קיטין“, האָסטו אויך  
געהאַט אַ גוטע מוטער?...

דבורה באַקומט פּלוצים ליבע צו איר „קיטין“, וועלכע  
טראַגט זי איבער איר אָנקעלס פעלדער.

און זי טוט איר אַ דוצקע מיט אירע קליינטשיקע פיסלעך אין  
די זייטן אַריין. און „קיטין“ צעיאָגט זיך שנעלער, און אירע די-  
נענקע פיסלעך צייכענען אויס איבער די גראָזן ווילד געדרייטע בילדער.  
דבורה האָט דערזעען אַ קאַפּ פון אַ פּערד מיט אָנגע-  
שטעלטע צוויי אויערן. זי האָט פּערדרייט „קיטין“ אין יענער  
ריכטונג און — אָט איז עס!

זי איז צוגעריטן אין טאָל.

צווישן אַ ברייטן פּלאַכן פעלד און אַ הויכן משופּעדיקן און  
לאַנגען באַרג, זיינען טאַקע געוועזן אַ סך פּערד. זיי האָבן אָנגע-  
שטעלט זייערע קלוגע אויגן צו דבורהן און זיך אַלע געטאָן אַ  
לאָז צו איר.

דבורה איז פאַרשעמט געוואָרן ווי אַ זינגערקע, ווען זי  
קומט אַרויס צום ערשטן מאָל פאַר אַ גרויסן עולם.  
„קיטין“ איז געבליבן שטייען.

אַלע פּערדלעך האָבן זיך צוזאַמענגענומען אין אַ קרייז און  
גענומען שמעקן צו „קיטין“. אייניקע האָבן געפרוּווט אַ שנאָרך  
טאָן צו דבורהס פיס, און באַלד אַוועקגעכאַפט די קעפּ און זיך  
פאַרדרייט אין אַ זייט און צוריקגעקומען און ווייטער געקוקט אויף  
דעם „נייעם“ רייטער.



דבורה איז אזוי פאַרכאַפט געוואָרן, אַז זי האָט פאַרגעסן  
אין דעם צוועק פון איר קומען אַהער. אין זי האָט אָפּגעלאָזט די  
לייזעס פריי. און אָנגעהויבן שטעקן אירע קליינע ברזינע הענט  
דאָס צו איין און דאָס צו אַן אַנדער פערדל. און זי האָט צו  
זיי אָנגעהויבן רעדן און מאַכן חנדלעך. און מיט אַמאָל האָט זי  
גאָר אַ מאַך געטאָן מיט אירע הענטלעך און אויסגעשריגן:

— „באַ—אַה—אַה!!“ —

דער קרייז פערד איז זיך פון איר האַסטיק צעלאָפּן, ווי  
איבערגעשראַקענע פויגעלעך. און זיינען אַוועק פון איר מיט אַ  
שווערן, טימעלדיקן גאַלאַפּ.

און „קיטי“, פילענדיק זיך פריי אָן לייזעס, האָט זיך אויך  
דערשראַקן און געטאָן אַ הויכן שפרונג מיט ביידע הינטערשטע  
פיס, אַרונטערגעוואָרפן דבורהן איבער איר קאָפּ, און איז אַוועק  
איבער דעם פעלד נאָך די איבעריקע פערד, און געשלעפט הינט-  
טער זיך, אויף אַ קליינעם שטח, די בלאַס צעשראַקענע דבורה.  
דבורה איז געבליבן ליגן מיט אויסגעצויגענע הענט, אין  
דעם טיפן, ווייכן גראָז.

„קיטי“ איז אַוועק. וואָס מער די זאָטל-טרעטערס האָבן איר  
געקלאַפט אין די זייטן אַריין, אַלץ שנעלער איז זי אַנטלאָפּן,  
אַליין נישט וויסנדיק וואוהיין. די לייזעס האָבן זיך געשלעפט פאַר  
אירע פאָדערשטע פיס. האָט זי איר קאָפּ אינסטינקטיוו באַלד אין  
דער הויך אויפגעהויבן.

די איבעריקע פערד האָבן געקוקט צו „קיטין“, און דער  
קלאַנג פון די זאָטל-טרעטערס, און דאָס זאָטל אָן אַ רייטער האָט  
זיי נאָך מער געשראַקן און אינגאַנצן די פרערי ווילדקייט האָט  
זיך אין זיי אויפגעכאַפט, און אַ ווייסער שוים האָט זיך באַוויזן  
אין זייערע מיילער און אויף זייערע גלאַנציקע קערפערס.

זיי האָבן זיך געטראָגן אין אַ פּאַרמע פון אַ מחנה ווילדע  
ענג, ווען זיי פֿליען איבער פון איין אָרט אין אַ צווייטן: — אָט  
זיך צוזאַמענגעצויגן אין אַ געדיכטן רינג אין האָט זיך צע-  
שפּרייט.

„קיטי“ האָט זיך דערמאַנט אין דער מילך, וואָס איר מו-  
טער האָט איר זויגן געגעבן אויף די דאָזיקע פעלדער. און אַלע  
וועגלעך און שטעגלעך זיינען נאָך נישט פאַרווישט געוואָרן פון  
דעם ייִדנט פּרערי. און זי האָט געיאָכצט מיט פּרייד און איז גע-  
שפרונגען אויף פּאַרויס און זיך צומאַל אַ דריי געטאָן מיט איר  
פנים קעגן די פעלדלעך און געטאָן אַ טאַנץ, אַז די זאָטל טרע-  
טערס זיינען זיך צוזאַמענגעקומען אין דער לופטן.

זיינען זיי אַזוי געלאָפּן, ביז זיי זיינען געקומען צום טייכל.  
זיינען זיי אַהין אַריין, און אַלע מיט אַמאָל ווי איינער, געפליבן  
שטיין אין אַ טיפּן אָרט. דאָס קאַלטע וואַסער האָט אָפּגעקילט  
זייערע הייסע קערפּערס און זיי האָבן זיך אָנגעקוקט איינער דעם  
אַנדערן. און פון איינעם צום אַנדערן געגאַנגען און נאָכגעשמעקט.  
און אַז מען איז צוגעקומען צו „קיטין“, האָט זי זיך טרויעריק  
מיט די אויגן געבעטן, און יענע האָבן געשמעקט צו דגם זאָטל  
און עס געפרווט בייסן.

באַלד אַבער האָט איינער פון די פּערד מיט זיין עק אַ פּאַטש  
געטאָן אין וואַסער אַריין. עס האָט אַ הויפּן מיט דריבנעקע טראָ-  
פענדלעך וואַסער זיך צעשאַטן איבער אַלע פּערד, און זיי האָבן  
זיך ווידער דערשראַקן, זיך אַ לאָז געטאָן פון טייכל אַוועק מיט  
די פעלדער, זיי זיינען געלאָפּן איבער טאָל און באַרג און געקו-  
מען צום ברעג פון דראַטענעם פּלוט אין צוריק מיט אימפעט  
זיך אַוועקגעלאָזן איבער די פעלדער מיט לאַנג אויסגעצויגענע  
העלאַזער און אויסגעשטרעקטע עקן.

גוט האָבן זיך געפילט די פּערז ביי הער גאָ, דענבאַרגן  
אויפן ראַנדזש.

דורך זיין מי פלעגן די יונגע געבוירן ווערן אין משך פון  
אַנפאַנג ביז אין מיט זומער, דעמאָלט ווען די „מאַמעס“ מיט די  
„קינדער“ קאָנען אַרומלויפן אויף די פּרערי און געניסן פון די  
שענסטע גראָזן, און גישט וויסן פון קיין זאָרג.

און צו ווינטער אַנטוויינט גאָלדענבאַרג די דאָזיקע „קינד-  
דער“ פון זייערע „מוטערס“ און געמט זיי אַריין אויף איבער  
ווינטער אין אַ גרויסן שטאַל, וואו ער האָט פאַר זיי אָנגע-  
גרייט גוטע, פּרישע „טהימאַטי“=היי... און טאָג איין טאָג אויס  
קומט ער צו זיי, אין רעגן און אין שניי, כדי אַליין, מיט זיינע  
הענט, איטליכן אַ טעפּל האָבער איינצוטיילן.

די קליינבאַרג שטייען דאָן ביי די פירעקיקע לאַנגע קאַסטנעס,  
וואָס אַרום די ווענט פון שטאַל, און הערן זיך איין אין דער  
ווינטערדיקער שטומער לופט, צי קומט נישט זייער שפּיזער.

און אַז גאָלדענבאַרג צעעפנט די שווערע טירן פון שטאַל,  
און אַ כוואַלע ווייסע לופט רייסט זיך אַריין אין האַלב-טונקעלן  
שטאַל, טוען אַלע מיט אַמאָל זיך אַ לאַז צו אים.

און איינטיילדיק זיי דעם טעפּל האָבער, גלעט ער יעדן  
פון זיי. דעם ביים האַלז, אַן אנדערן איבערן פּנימל, און האָט  
זיי תמיד עפעס גוטעס אין מונטערעס צו זאָגן, כאָטש אים דאַכט  
זיך אַליץ, אַז די „קינדער“ וואקסן נישט.

ערשט ווען עס קומט דער פּרילינג און ער לאָזט זיי אַרויס  
אויף דער פּרערי צו „אייגענע קעסט“ (ווי ער פלעגט דאָס  
אַליין אָנרופן), ערשט דאָן דערזעט ער, אַז זיי זיינען אויסגעוואקסן.  
אין דעם קומענדיקן ווינטער לאָזט ער די קליינע, גלייך מיט  
די גרויסע אויף דער נאַקעטער פּרערי

מיטן אָנקומען פֿון ווינטער, נעמט ביי די פֿערד וואַקסן  
אזאָ לאַנגע האָר, צו באַשיצן זייערע ביינער פֿון קעלט. און צום  
זומער בייטן זיי איבער די לאַנגע האָר אויף אַ דינעם, סאַמעט-  
גלאַטן פֿעל. און אויך אין דעם העלפט זיי הער גאַלדענבאַרג. —  
אין די פֿרילינג-טעג שפּרייט ער פֿאַר זיי יעדן טאָג אויס נישט  
געדראָשענעם האַבער צווישן די בערגלעך און טאָל, וואָס איז פֿון  
ווינטן געשיצט, ווייל קאַלט און ווינטיק זיינען די פֿרילינג אין דער  
ווינטער וועסט, קיינען די פֿערד דעם נישט געדראָשענעם האַבער,  
טרייבט דאָס פֿח אין זייערע ביינער, און זיי ווערן גלאַטער און  
שענער.

גוט איז די פֿערד ביי הער גאַלדענבאַרג.

## 7

**ב**יים יידן, הער גאַלדענבאַרג, אין הויז ווייסט מען נאָך פֿון  
גאַרנישט.

עס איז געווען דער צאָל-טאָג און אַ גאַנצן אין דער פֿרי  
און פֿאַרמיטאָג זיינען אָנגעפֿאַרן די גרינע, גרויסע און לאַנגע וועגע-  
נער, מיט די קיילעכדיקע אויסגעפּוּצטע קליינע פֿערדלעך, און זיך  
אויסגעשטעלט ביים לאַנגן, שטאַרקן באַלקן, וועלכן דער ייד האָט  
אויפּגעבויט צוליב דעם, אז די פֿאַרמערס זאָלן אין צאָל-טאָג  
קענען צובינדן זייערע פֿערדלעך.

אייניקע זיינען שוין געוועזן אין הויז און זיך צערעכנט  
און באַצאָלט דעם יידן פֿאַר זיינע גוטע קליינע פֿערדלעך, און  
דערביי געהאַלטן אין איין לויבן זיך אַליין, ווי גוט זיי קענען  
צוימען אַ יונגע בראַנקא, און עס איז טאַקע דעם הער גאַלדענ-  
באַרגס גוטע, בלוטיקע פֿערדלעך.

אַ טייל זיינען געשטאַנען אין דרויסן ביי אַ וואַגן אין אַ

קרייז אין געשמועסט, און ווען עמיצער אַ נייער איז צוגעקומען,  
האַט מען אים „געשענקט הענט“, און מיט אַ מאָדנעם פריילעכן  
געפיל און אַלע מיט אמאָל האָבען תמיד אויסגעשריגן צו דעם  
נייעם צוגעקומענעם:

— „שטעק“ הענט!...

מען איז אָפגעפאָרן און מען איז אָנגעקומען.  
אַלע מיט אַ גרינעם לאַנגן וואָגן, פון פאַרנט מיט אַ הויכן  
זיך אויף שפרוזשינעס און אַ לאַנגן שוואַרצן בייטש  
און קינדערלעך האָבן די פאַרמערס אָנגעבראַכט, וועלכע  
זיינען געזעסען אין די טיפע גרינע וועגענער און אַרויסגעפיפצט  
מיט די שטרויענע קאָפּעלשילעך, מיט רויטע סטענגעס, אויף דעם  
הער גאָלדענבאַרגס גרויסן גוט. צומאָל האָט אַ פאָטער געגעבן צו  
זיין קינד אַ „פאַלייכטונג“ איבער דעם אַלעמען, וואָס הייסט גאָלד-  
דענבאַרגס גוט.

האַט מען די קינדערלעך ביי די וועגן געלאָזן, און אַליין  
איז מען אַריין דורכן אָפּענעם טיר פון קיך אין היז אַריין,  
די היטלען אַ וואָרף געטאָן אין אַ ווינקל און געזאָגט פריילעך  
און גוטמוטיק:

— גוטמאָרגן, פרוי גאָלדענבאַרג!

פּרוי גאָלדענבאַרג, אַ קרעפטיקע, מיטליאַריקע רונדע יידע-  
נע, מיט פאַרפלאַמטע, צוויק-רויטע באַקן, פון אַ מיטעלען וואַקס,  
מיט אַ הויכער ברוסט און רונדע, דיקלעכע הענט, איז געשטאַ-  
נען ביי דער קיך-אַרבעט. אירע הענט זיינען ביי דער אַרבעט  
געוועזן אָפּגעדעקט, און האָבן פון אַקסל אַרוינטער צו די פלאַמען  
זיך גערונדעלט אַלץ דינער און שמאָלער. און אירע גאָר קליינע  
פינגערלעך האָבן נישט האַרמאָנירט מיט איר גאַנצן אויסזען. זי  
האַט פאַרמאָגט מאַט, שוואַרצע אויגן און אַ ים מיט האַר אויף

איר שיינעם קאָפּ. די האָר זיינען געוועזן דורכגעשפּרינקלט מיט  
גראַלעכע פעדעמלעך און פאַרקעמט אין אַ שווערן קיילעכיקן  
קוגל אויף הינטן.

זי איז געשטאַנען ביים ווייסן הילצערנעם קיכנטיש, געטאַן  
איר אַרבעט, געטראַכט פאַר וואָס זי האָט דבורהן היינט, אין  
צאָל-טאַג, געלאָזט אַרויסרייטן...

אין ווען עמיץ איז אריין און געזאָגט „גוט-מאַרגן, פרוי  
גאַלדענבאָרג“, האָט זי לייכט אַ דריי געטאַן מיט איר שטאַלצן  
קאָפּ, און מיט אַ פאַרנעמלעכן שמיכל געזאָגט:

— „גוטן מאַרגן, גוטן מאַרגן!“— תּמיד איבערהוזרנדיק איר  
גוטענמאַרגן און פלעגט נאָך צומערקן:  
איינעם:

— צוליב אייך, הער, איז היינט אַזאַ שענער טאַג.

אן אנדערן:

— בין היינט גרינעם אַרבעס געגאַנגען אָנקלייבן, האָט גאָט  
געגעבן אַ שיינעם טאַג.

איבערווייניק, אין דער גרויסער שטוב, וואָס האָט אויך גע-  
דינט פאַר אַן עסציימער, זיינען אַלע געזעסן און גערויכערט  
און גערעדט.

הער גאַלדענבאָרג איז געוועזן פאַרנומען אין זיין שרייב-  
צימער, פון וועלכן עס איז געוועזן אַן אָפּענע טיר אין  
גרויסן ציימער אריין. און ער איז ביים טישל געזעסן קעגנאייבער  
דער צעפנטער טיר אַזוי, אַז ער האָט געקענט רעדן מיט אַלע  
אין דער גרויסער שטוב און עס זאָל הייסן, אַז ער זיצט צווישן  
זיי. כאָטש יעדער באַזונדער פלעגט זיך אויפהויבן שווער און  
אריינגיין צו אים, ווי אין אַ באַזונדערן חדרל, און מיט אים,  
ווי אויב אויף אויב, זיך צע-צאָלן.

און אז אלע האָבן זיך צערעכנט, האָט זיי הער גאָלדענ-  
 באַרג איינגעלאָדן צו בלייבן אויף מיטאַג. אויף פרוי גאָלדענ-  
 באַרגס אָן אָנבייסן האָט מען זיך נישט געלאָזן קיין סך בעטן.  
 מען האָט זיך איינגעוואָשן די הענט און פנימער, פאַרקעמט די  
 האָר פון קאָפּ, און פרוי גאָלדענבאָרג האָט זיי אַרומבאַזעצט דעם  
 לאַנגן, פיר-עקיין טיש, עלטער נאָך עלטער. און הער עלקינס,  
 אַ נאָרוועג, וואָס איז געוועזן דער ערשטער נאָנטער שכן, האָט  
 געהאַט דעם הילף צו זיצן אין דער לינקער זייט פון הער גאָלד-  
 דענבאָרג. אין דער רעכטער האַנט איז געוועזן דער פרוי גאָלדענ-  
 באַרגס אָרט, נאָך אַ ליידיקער. זי האָט מיט אַ פאַרפלאַמטן פנים  
 אָנגעהויבן צו טראָגן צום טיש פון אלץ, וואָס זי האָט אָנגע-  
 קאַכט און אָנגעבאַקן.

און אזוי ווי דער טיש איז געוועזן באַזעצט אַרום און  
 אַרום, האָט מען אָן דבורהן מיט דעם פערד-יונג פאַרגעסן.

נאָכן עסן איז דער בעל-הבית פון הויז דער ערשטער אויפ-  
 געשטאַנען פון טיש. נאָך אים — די אלע געסט, און אלע האָבן זיך  
 מיט אַ גערודער צעזעצט ביי דער וואַנט אויף בענקלעך. גאָלדענ-  
 באַרג האָט אָנגעפילט זיין פיפקע און פאַרויכערט, אַרויסלאָזנדיק  
 געדרייטע וואַלקן רויך. די געסט האָבן געטאָן דאָס אייגענע, און  
 די גרויסע שטוב האָט זיך גענומען אָנפילן מיט רויך.  
 פרוי גאָלדענבאָרג האָט פאַרנומען פון טיש די געשיר און  
 פאַרמאַכט די טיר, טראַכטנדיק:

— שוין! די מענער האָבן זיך צערויכערט.

ביי די מענער האָט זיך שנעל פאַרבונדן אַ שמועס. מען האָט  
 גערעדט וועגן די פרייזן פון ברויט אַמאָל און היינט, מען האָט גע-  
 רעדט וועגן פעלדער און אויך פון אייניקע לאַקאַלע אָנגעלעגנהייטן!

— האָט איר געזען מיין אַלפּאַלפּאַ? — פּרעגט הער גאַל-  
 דענבאַרג, — אַ טייערע גראָז איז עס... איינמאַל פּאַרזייט און  
 עס וואַקסט אַליין פּון זיך צוואַנציק יאָר.  
 — וואו, דאָרטן אויף דער פּלאַכע אין דרום זייט פּון „קאַ-  
 רעל“? — פּרעגט איינער פּון די געסט.  
 — הא, הא, — שאַקלט הער גאַלדענבאַרג מיט זיין קאַפּ, —  
 עס איז מיר אָנגעקומען זייער שווער. אָבער איצט האָב איך עס.  
 דאָס גראָז איז צוואַנציק מאָל בעסער פּון אַלע אַנדערע גראָזן.  
 — צוואַנציק יאָר וואַקסט עס פּון איינמאַל פּאַרזייען?!  
 — יעס, ס'ר! איך האָב עס עטלעכע מאָל געפרווט אויף  
 אַנדערע פּלעצער און עס האָט נישט אָנגענומען. איצט אָבער  
 האָב איך געפונען אַ גוט שטיק ערד פאַר מיין אַלפּאַלפּאַ.  
 — איז עס גוט פאַר פּערד?  
 — אַ פּראַגע? איך דענק נאָר פאַר מייע יונגע יאָריקע  
 פּערדלעך וועל איך געבן אַלפּאַלפּאַ, זיי זאָלן וואַקסן בעסער.  
 מען איז געזעסן און געלאָזט דיקע וואַלקן רויך און מיט  
 הכּנעה זיך איינגעהערט אין דעם יידנס רייד, נישט ווייל זיי זיי-  
 נען אים שוּלדיק געוועזן, נאָר ווייל עס איז געוועזן אַ נייע  
 תּורה פאַר זיי: „גראָז וואַקסט צוואַנציק יאָר פּון איינמאַל  
 פּאַרזייען.“  
 עס זיינען דאָ געוועזן קינדער פּון פּעלקער, וועלכע האָבן  
 געהאַט דעם זכות צו האָבן אייגענע לענדער און ערדן. די ערד  
 האָבן זיי ליב פּון דור דורות. און זיי הערן זיך איצט איין צו די  
 רייד פּון הער גאַלדענבאַרג, וועלכער איז פּון ערגעץ געקומען  
 צוליפּן, וואו ער האָט קיין ערד נישט געהאַט און אַפילו נישט  
 געחלומט צו האָבן; זיי הערן אים אויס און באַוואונדערן אים.  
 נאָר איינער איז דאָ געווען — הער עלקיס — דער



נאנטסטער שכן, וואָס האָט נישט געוואָלט זיך איינהערן אין  
גאַלדענבאַרגס רייד.

ער האָט זיך אויפגעהויבן פון פּלאַץ, עפעס אָפגעמורמלט  
אן אַנטשולדיקונג, און איז אַוועק אַ היים. ער איז אַהיים געגאַנגען  
גען צו-פּיס. דאָס איז ביי אים געוועזן אַ געוויינהייט. און גייענ-  
דיק, האָט ער פיל געטראַכט וועגן גאַלדענבאַרגן, דעם יידן, מיט  
זיין אַלפּאַלפּאַ.

און עס איז אויפגעשוואומען ביי אים אין האַרץ אַ מאַדנער גע-  
פיל צו זיין יידישן שכן און צו זיין איינגעפונדעוועטער היים.  
עלקינס האָט אויך געהאַט אַ גוטע היים. ער איז געקומען אין  
דער ווייטער וועסט פריער פאַר גאַלדענבאַרגן. עס איז אָבער גע-  
וועזן נישט דאָס... נאָך מערער: ער, עלקינס, האָט זיינע אייגענע  
צוויי זין, און אַז מען דאַרף גויטיק אַ טשוואַק, מוז מען אַרום-  
זוכן אין אַלע קאַמערן און מען געפינט נישט. מען ווייסט, אַז עס  
איז ערגעץ דאָ טשוועקעס, אָבער מען קען זיי נישט געפונען.

— און ביי דעם יידן גאַלדענבאַרג שיינט אַלעס. און אַ  
יַעדע זאַך האָט איר פּלאַץ, — טראַכט עלקינס מיט פאַרדראָס.

אַ פּאַר יאָר נאָך גאַלדענבאַרגס באַזעצן זיך דאָ אין דאָקאָ-  
טא, איז זיין גוטע פרומע ווייב ביי אים אַוועקגעשטאַרבן, און ער איז  
געבליבן מיט זיינע צוויי בחורים: דער עלטערער, הענריק, איז  
פון דעמאָלט פאַרבליבן דער הויז-מענטש, דער קיך-מענטש; דער  
צווייטער, יאָהאַן — אַ פרייער פויגל — נישט אין הויז און נישט  
אין פעלד. תמיד לויפט ער אַרום אויפן פערדל און דער טייל  
ווייסט אים, וואו ער גיט אַוועק זיינע טעג...

דער אַלטער עלקינס גיט זיך שטענדיק אָפּ מיט זיין פעלד-  
אַרבעט, און ער ווייסט, אַז אַ היים קומענדיק, וועט ער שוין  
געפונען פאַרטיק זיין מאַלצייט. הענריק איז אַ גוט קינד... ער

קאכט פאר אים אָן אַ סך בולבעס מיט חזיר שמאַליך, און יאָהאַן העלפט אים בלוז ווען נישט ווען אין פעלד. צו די חזרים אין שטאַל לאָזט דער אַלטער עלקינס יאָהאַנען נישט צו, ווייל ער בריקעט זיי אין בויך אַריין. און אז אָך און וויי איז צו דער אַרבעט, וואָס יאָהאַן טוט שוין אַמאָל אין פעלד! ס'פערדל מוז שטענדיק שטיין אָנגעגרייט מיטן זאָטל און וואַרטן אויף אים ביים וועג. דאָס קאפּעלאָש טראָגט ער אויף אַ זייט און תמיד טוט ער זיין אַרבעט אין הענטשקעס.

דער אַלטער עלקינס קען נישט צוקוקן אזא אַרבעט. נאָך פון זיין אַלטער היימאַט איז ער געוויינט אַרויסצובאַ-קומען דאָס שטיקל ברויט מיט די הוילע פאַרשטיינערטע הענט. און דאָ, אויף די ברייטע און ווייטע פּרעריס, קאָן ער זיך נישט צוגעוויינען צו אַנדערע וועגן.

ער, עלקינס, האַסט מאַשינען... ער גייט וואָס מערער צו פּוס, אפילו נאָכן אַקער-אייזן, וואָס איז געמאַכט געוואָרן צו פאָרן מיט אים.

און אין פּרילינג — יאָהאַן באַשליסט זיך אויסצוהעלפּן זיין פּאָטער. ער שאַפּנט איין זייערע פיר פּערציראַנער פּערד אין דעם בערעדעלטן אַקער, וועלכער שניידט דריי פאַכן מיט איין גאַנג, און ער לאָזט גיין די פּערד געלאָסן און גלייך מיט דער גאַנצער ליינג פון פעלד. ער זיצט זיך אויפן זיך, און שטייל און רויק קוקט צום פאַרנט, אַז דער דישר זאָל זיין אין אַ גלייכע ליניע מיט דעם מיטעלסטן פאַך פון דער נאָר וואָס איבערגעקערטער ערד. שטעלט זיך ביים זויס פון פעלד דער אַלטער עלקינס און באַקוקט זיין יאָהאַנען, וואָס זיצט זיך מיט דעם ברייט-ברימקן ווייסן קאפּעלאָש, און אין האַרץ ביי אים פּלאַקערט אויף אַ פּאַרדראָס צו דעם טייוול, וואָס האָט די מאַשינען אויסגעטראַכט.

ער האסט זיי, די מאשינען... און הער גאָדענבארג האָט  
זיי ליב...

יאָהאָן האָט אויך ליב מאשינען. ווי ער זיצט זיך אויף  
דעם אַקער. דאָס רייצט ער זיך מיט מיר, דער טייוול!  
אזוי טראַכטנדיק, איז זיך דער אַלטער עלקינס אָנגעקומען  
ביז צום זוים פון זיין פעלד, איבער וועלכן זיין זון, יאָהאָן, האָט  
טאַקע גראד איצט מיטן אַקער געשניטן לאַנגע שוואַרצע פאַסן.  
אַט איז אַ מעסער פון אַקער אָפגעשפרונגען פון דער ערד. יאָ  
האָן קימערט זיך נישט. אַרויסגעשטויסן, און פאַרפאַלן... לויפט  
ער, דער אַלטער, אַנטקעגן. זיין האַרץ זידט מיט האַס, און ער  
צעשרייט זיך אויף יאָהאָנען:

— זיצט זיך ווי אַ קיסר אויף זיין טראָן!...  
און ער כאַפט אַרויס פון יאָהאָנען די לייצעס. זיין זון  
שפּריגט אַרונטער פון אַקער-זייץ. דער אַלטער עלקינס פאַרגינט  
זיך נישט צו זיצן, נאָר ער נעמט טרייבן די פערד מיט האַסט  
אין שפּרייזט פון הינטער דעם אַקער.

און די פערד ווייסן נישט וואָס פריער צו טאָן: צי זאָלן  
זיי גיין פאַרווערטס, צי זאָלן זיי דאָ אַ דריי טאָן אויף צוריק.  
יאָהאָן באַמערקט עס און טוט אַ שמייכל.

— דער אַלטער שטופט דעם אַקער מיט זיין ברוסט!...  
און ער רופט זיין אָנגעזאַטלען פערדל צו זיך. דאָס פערדל  
קומט צולויפן. ער כאַפט זיך אַרויף אין זאַטל אַרײַן און פלייט  
אַוועק מיט אַ סקאַסנער ליניע צום וועג, און אַ זייל פון שטויב  
בלייבט הינטער אים.

דער אַלטער האָט געענדיקט דעם וועג, אַרונטערגעאַנגען  
נאָך אַמאָל צוויי און צוריק געקומען צום ברעג, וואו דער וואָגן  
איז געשטאַנען. ער האָט אַ קוק געטאָן צו דער זון.

— שוין צייט!

ער הויבט ארויס די אקער-מעסערס פון דער ערד זיינע הויך, און פאָרט צו ביז דעם וואָגן, וואָס שטעט אָן אַ זייט פון פעלד, נעמט אַרונטער די צוימען פון די פערד, און ביים אויפ-בינדן די לייצעס שעלט ער זיין זון יאָהאַן, וועלכער מאַכט זיינע אייגענע קניפן...

נאָכדעם בלייבט דער אַלטער שטיין אַ ווילע, קוקט מיט זיינע פאַרגאַסענע גרויע אויגעלעך אויף דעם דריי-פאַכיקן אַקער, וועלכער איז אויסגעאַסן פון שטאַל. אים קומט אַרויף אויפן גע-דאַק דער אַקער ביי זיין פאַטער אין דער אַלטער היים. געמאַכט איז ער געוועזן פון האַלץ און גור אַ שטיקעלע אייון ביים שפיץ פון מעסער. עס איז געוועזן לייכט אי פאר דער בהמה אי פאַרן מענטשן. היינט האָבען די טייוואַלים אויסגעטראַכט אַ מאַשין, וועלכע פיר פערד שלעפן שווערלעך, און דו זיצסט זיך אויפן זיץ ווי אַ קיסר...

און זיין זונדל, יאָהאַן, רעדט אים נאָך צו, אַז ער זאָל קויפן אַ גאַזאַלין מאַשין מיט צען אַקער-מעסערס. ניין, דאָס פועלט ער ביי אים נישט. דאָן וועלן אי דער מענטש אי די בהמה נישט האָבען וואָס צו טאָן... דער טייוול וועט שוין פאַרוואַרגען אַלעס... אָבער גענוג. היינט האָט ער דעם יידן אָפגעצאָלט די לעצטע שולדן; מער וויל ער מיט אים נישט האָבן צו טאָן. נאָ דיר נאָך אַ נייע זאַך — אַלפּאַלפּאַ! ניין. גענוג מיט די טייוולשע אויסטראַכטונגען!

ווער ווייסט, וואו מען וועט אונז נאָך אוועקשלעפן. צוערשט, ווען דער ייד גאָלדענבאַרג איז אַרונטערגעקומען אין דער הייטער וועסט, פלעגט ער אים זייער אַכטן. אים העלפן מיט ראַט און טאַט. דער ייד האָט אים צוריק אָפגעדינט. מען

איז געוועזן שכנים, און ער איז א געזונטער אַרבעטער, דער דאָ-  
 זיקער ייד... אָט זיינען דאָרט זיינע פעלדער מיט ברויטן און  
 פאַרווייטע גראָן — דער ייד איז אַ ווירט!  
 אָבער פאַרט אַרונטער פון וועג — האָט שוין פליי אין  
 דער גאַז — „אַלפאַלפּאָ!...“  
 און מאַכט די יונגע שנעקעס אונזערע פאַר טויגעניכטצן...

## ז

יָאָהאַן עלקינס פלעגט אמאָל, אין אַ שבת, הער גאַלדענבאַרג  
 רי-טאָג, קומען צו-רייטן, איבערלאָזן זיין פערדל פאַרן הויז,  
 און אָפּזיצן מיט דעם יידן לאַנג.  
 ער פלעגט זיך דאָרט גוט אָנלייענען אין די זשורנאַלן און  
 צייטונגען, וועלכע דער ייד פלעגט האָבן פון פאַרשיידענע ערטער.  
 נאָכדעם אַהיים קומען און תמיד עפעס נייעס ברענגען זיין  
 פאַטער.

— פוילענצער, ווי דו, האָבען נישט וואָס צוטון און טראַכ-  
 טען אויס גייקייטן... — פלעגט דער אַלטער עלקינס אויסהערן  
 און זיך בייזערן.

אָדער ער פלעגט אַזוי זאָגן צו יאָהאַנען:  
 — האָסט זיך שוין ווייטער מיט עפעס אָנגעשמעקט ביים  
 יידן...

און דאָס וואָרט „יידן“ האָט ער געזאָגט מיט אַזאַ טאָן, אַז  
 עס האָט געהייסן: מײן פאַטער האָט דעם יידן נישט ליב געהאַט,  
 און איך האָב אים נישט ליב, און דו דאַרפסט אים נישט ליב  
 האָבן...

יאָהאַן פלעגט אָבער, טראַץ זיין פאַטער, נישט נור לעזן

די זשורנאלן, באָר אויך שמועסן און פאַברענגען ביי הער באַל-  
דענבאָרגן אין הויז.

דער לעצטער האָט אים כמעט ליב געהאַט, דעם קלוגן יאָ-  
האַנען מיט זיינע בלויע אויגן.

אין ווען הער באַלדענבאָרג האָט דאָס ערשטע מאָל זיך  
איינגעקויפט אַ שנייד מאַשין מיט אַ בינדער-קאַמבינאַציע, האָט  
ער יאָהאַנען אַרויסגעפירט און אים געוויזן די מאַשין און אים  
געגעבן צו פאַרשטיין, ווי די וואַלצן קייקלען אַריין די שטרויע-  
לעך. און ווי איבערווייניק איז דאָ צוויי שטאַלענע הענט, וואָס כאַפֿן  
אַרום די שטרויעלעך און מאַכן פון זיי אַ פינטל, און ווי דאָן  
קומט אַרויס פון אַ פלאַץ די באַדל מיטן שטריקעלע און פאַר-  
בינדט עס פונקט אין דער מיט, און ווי אַזוי באַכדעם פאַלט  
אַרויס אַ שטאַרקער סנאַפּ צו דער ערד.

יאָהאַן פלעגט צעעפענען זיין מויל און שלינגען גאָ דענ-  
באָרגס ווערטער, און אים באַך מער ליב באַקומען. און זיך פאַר-  
שאַלטן, פאַר וואָס גאָט האָט אים גיט אַרונטערגעשיקט פאַר אַ זון צו  
אַזאַ מאָן ווי הער באַלדענבאָרג.

— מיט אייך וואַלט איך אויסגעקומען... — פלעגט יאָהאַן  
שמיכלען צו באַלדענבאָרגן. — וואָס ביי מיין פאַטער גייט אַוועק  
און עס ווערט צעריבען, וואַלט אַן אַנדערער דערפון רייך געוואָרן.  
— עך, עך, ווען איך האָב, ברודערל, אַ זון!...

און ווען דבורה איז אַרונטערגעבראַכט געוואָרן, פלעגט יאָ-  
האַן קומען צו רייטן אָפּטער.

און צוליב דבורהן און צוליב זיין ריטערלעכקייט, פלעגט  
ער אָפּט אַ העלף טאָן באַלדענבאָרגן. און פרוי באַלדענבאָרג האָט  
באָר ביי יאָהאַנען געהאַט גרויסע פּריזילעגיעס.  
און ער האָט זיך געשעצט הימל הויך, אַז אין זיין אַנווע-

וענחייט פלעגט דבורה וועלן נעמען די עמערים און גיין צום פרוגעם נאך וואסער. ער פלעגט דאן זיך א כאפ טאן און ארייג-ברענגען צוויי פולע עמערים מיט וואסער, מיט א הייליקער תמימות אויף זיין פנים.

און יאהאן האט געלויבט גאט, וואָס ער האָט זיך דערלעבט אַ זכות, אַז דבורה זאָל צו אים אַ וואָרט אויסרעדן. זי פלעגט אים גרויס-שטעטיש דאנקן פארן גאנג.

און זי פלעגט אמאָל דערציילן פון שטאָט-זאכן, אפילו גישט דירעקט אים אַליין, נאָר אויך צו פרוי גאָלדענבאָרג, ער אָבער פלעגט דערביי הערן ווי דבורה רעדט פון שטאָט. און דבורה האָט געהאָט אַ סך זאכן פון שטאָט צו דערציילן, און ער פלעגט הערן און טרוימען צו זיין אמאָל אין דער דאָזיקער גרויסער שטאָט: אין דער גרויסער שטאָט טרעפט, אַז פיר מיידלעך שפאַ-צירן מיט אים בחור...

דערווייל איז געווען אין דבורהס ביינער אַזוי פיל פון גרויסן שטאָט, אַז דער ריטערלעכער יאהאן וואָלט פון אירן אַ וואַנק צו דער זון און הימל אַרויפגעריטן...

## ח

פֿוריק מיט צוואַנציק יאָר איז ער גאָלדענבאָרג אַ יונגער און מיט ליידיקע הענט געקומען אין דער ווייטער וועסט. זיין יונג ווייבל, רחל, האָט ער געלאָזן אין דער גרויסער שטאָט.

זי האָט אים אָנגעזאָגט ער זאָל זיך „נעמען צייט“, און ווען ער וועט שרייבן, אַז ער האָט געפונען דאָס, וואָס איז גוט, וועט זי אויך אַרויסקומען.

געקומען איז ער אין די דאָקאָטאָס און האָט זיך אויסגע-

קליבען א „האָמסטער“, וואָס איז באשטאָנען פון הונדערט און זעכציק אַקער לאַנד, אויף וועלכע קיין מענטש האָט נאָך נישט פון אוראלטע יאָרן זיין פּוס געשטעלט.

ער האָט זיך אויסגעקליבן דאָס שטיק לאַנד מחמת פילע טעמים :

ערשטנס, האָט זיך עס געצויגן איבער אַ ברייטער פלאַכע, און צו צפון-זייט איז געשטאָנען אַ הויכער, ברייטער בערגל.

צווייטנס, איז אין דער מיט פון דעם לאַנד אַ טייל געפלאָסן.

און דריטנס, איז טאָקע דאָס לאַנד אַ פעטע און מיט טי פּע גראָזן... און נאָך און נאָך טעמים אָן אַ שיעור, און ער האָט עס לייב באַקומען.

און אייבער אַליין איז ער אַרומגעגאַנגען איבער די בריי טע שטחים און געטראַכט און געמאַכט זיינע פלענער. אָט איז ביי אים געבליבן צו בויען דאָס הויז ביים טייל, איז אָבער געקומען אַן אַנדער פלאַן, אַז עס וואָלט בעסער געווען אוועק צושטעלן דאָס הויז ביים פּוס פון בערגל. וואָסער וועט שוין זיין. און דערפאַר וועט עס וואַרעמער זיין ווינטער, פאַרשטעלט פון די ווינטן.

און אין יענעם טאָג, וואָס מען האָט אים די פאַפירן אין רעגירונגס-שטיבל געגעבן צום אונטערשרייבן און אים אָנגעזאָגט פון די פאָדערונגען: אַז ערשטנס זאָל ער בויען אַ הויז, און צווייטנס — גראָבן אַ ברונען, און דריטנס: צו אַקערן פינף אַקער לאַנד און זיי מיט עפעס פאַרזייען, און פערטנס, וואָס דאָס איז דאָס וויכטיקסטע: ער זאָל זיך אויף דער ערד אַליין באַזעצן און עס מאַכן פאַר זיין אייגענע היים, — האָט גאַלדענבאַרג צו אַלעס געשאַקלט מיט זיין קאָפּ און געשוויגן.



ער האָט נישט געקאָנט זאָגן דאָס, וואָס עס האָט זיך אים גע-  
וואָלט זאָגן פון זיין טיפן האַרץ אַרויס. נאָר שטום האָט ער די  
פאַפירען געהתמעט.

ער האָט באַלד זיין רחלען געשריבן קורץ און פריילעך :  
„טייערע רחלע, אַ גוטן שטיק לאַנד גענומען... גרייט זיך  
אין וועג. איך נעם זיך שוין בויען“...

און אזוי ווי ער האָט עס נאָר אוועקגעשריבן זיין ליבער  
פּרוי, האָט ער שוין זיך דערפילט אויף דער נאַקעטער פּרערי  
ווי אין דער היים.

ער איז אוועק צו דעם נאַענסטן שכן הער עלקינס, וועל-  
כער האָט שוין דאָן געהאַט צוויי פּערד און אַ גוטע ווירט-  
שאַפט, און זיך מיט אים באַקענט.

— וואָס קען איך טאָן פאַר אייך ? — האָט יענער היים-  
לעך געפרעגט.

— איך וויל אַפּריער טאָן פאַר אייך אַן אַרבעט, אין דאָן  
זאָלט איר מיר צוריק אָפהעלפן, — האָט גאָלדענבאַרג געענטפּערט.  
עלקינס האָט זיך באַליידיקט :

— ביי אונז גייט עס אַנדערש... מען רעכנט זיך נישט.  
נור וואָס איר דאַרפט, וועל איך מיט פאַרגעניגן טאָן פאַר אייך,  
און אַז איכר דאַרפן וועט איר, גלויב איך, אויך טאָן עפעס.  
— איך וועל, איך וועל, — האָט גאָלדענבאַרג געמורמלט,  
און נישט פאַרשטאַנען דעם חילוק.

און צוערשט איז עלקינס מיט אים געפאָרן אין שטעטל  
אַריין און זיי האָבן געבראַכט אַ פּולן וואָגן מיט ברעטער, און  
שינדלן, און אַנדערע גויטיקע מאַטעריאַלן.

און גאָלדענבאַרג האָט שוין געמוזט נעכטיקן און קעסט

עסן ביי עלקינסן. פרוי עלקינס האָט נאָך דאָן געלעבט, און זי האָט צוליב דעם נייעם שכן אָן עוף געהרגט און פאַר אים גע-  
בראַטן פלייש מיט בולבעס.

— זייט איר דאָך אַ „דזשו“ און איר טאָרט נישט עסן  
קיין הזיר... — האָט זי פילבאדייטונד געזאָגט.

אויף דעם דריטן טאָג איז הער עלקינס אַרויסגעפאָרן מיט  
זיין אַקער און פערד און פאַר גאַלדענבארגן צעאקערט אַ שטח  
לאַנד. ער האָט עס געטאָן אַ פאַר טעג נאָכאנאנד, ביז ער האָט  
צעאקערט אָן ערך פון פינף אַקער ערד.

דערווייל האָט דער ייד גאַלדענבארג מיט זיין איינגעקויפ-  
טער האק ערגעץ אין אַ טיפן טאָל ווערבעס אָנגעהאקט און זיי  
געבראַכט צו טראָגן אויף זיינע אַקסלען און זיי אַוועקגעלעגט  
אין אַ סטויס נאָענט פון דעם פלאַץ, וואו ער האָט געוואָלט בויען  
דאָס הויז. און אז ער האָט געהאַט אַ סך קלעצלעך האָט ער זיך  
אַוועקגעשטעלט און זיי צוהאַקט אין קליינע שטיקלעך שפענדלעך.  
און עלקינס איז מיט אים ווייטער אַוועק אין שטעטל. און  
זיי האָבן געבראַכט אַ וואָגן מיט בולבעס-זריעה. עס איז נאָך נישט  
געווען שפעט צו פאַרזעצן קאַרטאָפּל.

און עס האָט באַלד אָנגעהויבן צו גיין זיין נאָמען פון  
איין מויל צו אַ צווייטן.

פלעגט אַ שכן אַדורכפאָרן און זעען די קופּקע מיט די  
שפענער, וועלכע האָט זיך געוויסט פון ווייטנס און דאָס צעאקער-  
טע שטיק לאַנד, פלעגט ער עס דערציילן אין שטעטל.

און אז מ'האַט די בולבעס פאַרזעצט, האָט עס גאַלדענבארג  
געטאָן מיט גרויס כּונה און פלייסיק די צעשניטענע שטיקער  
זריעה געלייגט מיט דער שאַלעכץ אַרויף.

דאָס, און דער וועג ווי ער האָט עס געטאָן, איז עלקינסן

שטארק געפעלן געוואָרן, און ער האָט עס דערציילט פאר שכנים  
אין אין שטעטל.

און שפעטער, מיט אַ וואָך נאָך איידער די בולבעס האָבן  
באוויון אָנצוהויבן אַרויסצוקומען פון דער ערד, האָט אים על-  
קינס געהאַלפן אויפשטען די ערשטע פאַרמען פון דעם הויז.  
גאַלדענבאַרג איז דעמאָלט צוגעפאלן צו עלקינס הענט און  
זיי גענומען קושן און אַ יין נישט געוואוסט, וואָס צו טאָן דעם „גוי“,  
וועלכער האָט אים אַזוי פיל אַרויסגעהאַלפן.

און עס איז אַוועק זיין אַרבעט מיט אַ סדר.  
מיט זון-אויפגאַנג פלעגט ער אָנהויבן בויען דאָס הויז.  
איבער אַליין האָט ער זי געבויט. און מיט זון-אונטערגאַנג האָט  
ער די אַרבעט פון הויז אַוועקגעלעגט און זיך אַ נעם געטאָן צו  
די בולבעס, וועלכע האָבן שוין אָנגעהויבן אַרויסקריכן פון דער  
ערד אַרויס, מיט צוויי און מיט פיר בלעטלעך, און זיי גערייניקט  
קעגן לבנה-שיין פון די יונגע קרייטעכער.

האַט מען עס דערציילט אין שטעטל און דער ייד האָט  
באַקומען אַ נאָמען אַ גוטן און מען האָט אים שוין געשאצט אין  
גרויסע געלטן, און מיט אַ גוטע היים.

און העט שפעטער, ווען ער איז פאַרטיק געוואָרן מיט דעם  
הויז, וואָס איז באשטאַנען פון אַ פיר-עקעדיקן צימער מיט אַ  
קליינער קיך און אַן אויוון פון שטיינער, און אַז ער האָט שוין  
אויסגעגראָבן דעם ברונעם און אים קיילעכיק אויסגעלעגט מיט  
שטיינער, אַז די שכנים זיינען געקומען קוקן אויפן וואונדער, האָט  
גאַלדענבאַרג געשיקט נאָך זיין פרוי.

---

דעם ערשטן טאָג וואָס הער גאַלדענבאַרג האָט זיין פרוי  
אין דער ווייטער וועסט אַראָפגעבראַכט, האָט ער זי אַרומגעפירט

איבער די פלאכעס און בערגלעך און בערג און טאָלן פון זייער  
בייער היים.

און לאַנג זיינען זיי געשטאַנען ביים פעלד פון בולבעס.  
רחל האָט זיך נישט געקענט אָפּרייסן פון דער זויבערקייט, וואָס  
איז געוועזן צעשפּרייט איבער די רייען מיט די הויכע און ברייט  
צעוואַקסענע שטאַמען פון די טונקל-גרינע בולבע-פלאַנצן.

און אז זי איז דאָרשטיק געוואָרן פון אַרומגיין, האָט ער  
זי אוועקגעפירט צו דעם ברונעם און אַן עמער וואָסער פאַר איר  
אַרויסגעצויגן. זי אָט געטרונקען און זיך אָפּגערוט און ווייטער  
געטרונקען און געקוויקט זיך אין טיפענישן פון איר האַרץ.

און אז זיי זיינען נאָכדעם אַרויף אויף אַ הויכן באַרג און  
אַ קוק געטאָן פון דאָרטן אויף דעם אַלעס, וואָס האָט געהייסן „זיי-  
ערס“ און וואָס הער גאָלדענבאַרג האָט מיט די הוילע הענד אין  
אַזאַ קורצער צייט אויפגעטאָן, האָט זיך רחל דערפילט, ווי זי  
וואַלט פון אַן אַרעמער שטוב אַרויסגעגובט געוואָרן און פון אַ בן-  
מלך אין זיין פאַלאַץ אַריינגעבראַכט געוואָרן.

צו אַוונט צו זיינען די שכנים פון דעם נאָענטן אַרזם און  
אַרום זיך צוזאַמענגעקומען.

זי האָט דערפילט, אַז עס איז קיין אַנדערע יידן צווישן זיי  
בישטאָן. זי איז דאָ די איינציקע יידישע טאָכטער... און אַ צער  
האַט לייכט איר האַרץ אָנגעקלאַפט...

זי איז נאָך דעמאָלט גאָר יונג געוועזן.  
גאָלדענבאַרג האָט מיט איר חתונה געהאַט אין ניו-יאָרק,  
ווי זי איז געוועזן—„אין איין קליידל“, דערפאַר וואָס זי איז שען  
געוועזן און כמעט אויסגעוואַקסן אין אמעריקע,  
און דאָך האָט זי, זייענדיק אַליין אַ שטיק „יענקי“, זיך  
געפילט אַביסל אומהיימלעך צווישן דעם געמישאַכן פון די שכנים.

יענע האָבן עס גאַרנישט באַמערקט. מען האָט איר אין גיכן און אויף דעם ווייבערשן שטייגער דערציילט פון די געוויינ- הייטן און פיראַכצן אין דער ווייטער וועסט.

רחל האָט אַלץ אויסגעהערט, און באַשיידן דאָ אַ שמיכל געטאָן און ביי אַן אַנדער געלעגנהייט זיך געוואונדערט.

ווייט איז, יענע לאַנד און ברייט, נאָר אַז איינער פאַרט אין שטעטל אַריין, פוילט ער זיך נישט אָפּצושטעלן ביי אַ שכנס הויז און אַנקלאַפּן אין טיר און די פרוי פון הויז קומט ארויס און מען דערציילט איר, וואָס עס האָט געטראָפּן דאָ און דאָרט. און אזוי ווערט עס איבערדערציילט פון הויז צו הויז און זייער גיך.

דאָס אַנקומען פון פרוי גאַלדענבאַרג האָט זיך צעטראָגן זיי- ער שנעל איבער דער פּרערי און עס האָט נאָך מער פאַרשטאַרקט דעם גלויבן אין גאַלדענבאַרגס פּאָלקאָמענעם ערפאַלאַג.

הער גאַלדענבאַרג האָט אין גיכן געקויפט צוויי פּערד און אַ לאַנגן גרינעם וואָגן, און אַ שנייד-מאַשין און נאָך און נאָך — דאָס אַלעס האָט מען אים געבעטן צו נעמען אויף באַרג. און האָט ער דאָך געהאַט בטחון צו באַצאָלן, האָט ער גע- נומען דאָס, וואָס ער האָט באַדאַרפט.

און דאָס ערשטע האָט ער זיין אייגענע „היי“ געשניטן. דאָס נראָז איז געווען טיף ביז דעם האַלז אַריין. טויזנטער יאָרן, אַז דאָס לאַנד איז געשטאַנען און עס האָט יאָר-איינ, יאָר-אויס גע- וואַקסן פון זיך אַליין. און דער לאַנגער ווינטער מיט די טיפע שנייען פלעגן עס אַוועקלעגן און עס האָט געפּוילט, און די ערד איז פּעטער געוואָרן און וואָס אַ יאָר בעסערע גראָזן אַרויסגעגעבן. האָט זיי הער גאַלדענבאַרג געשניטן און זיין פרוי איז נאָכגעגאַנגען פון הינטן מיט אַ הילצערנעם גאַפּל. און פון וויילע

צו וויילע, אז די מאַשין האָט זיך פאַרשטאַפּט פון די טיפע גראָזן,  
האָט זי באַדאַרפט מיטן גאַפּל עס אויסרייניקן.

און אז עס איז געקומען צו מאַכן די סטויגן און אַרייַן-  
פירן דאָס היי צום סטויג, האָט פרוי גאַלדענבאַרג אַ רויטן טיכל  
ארום האַלז אָנגעבונדן, אַ ברייט-ברימיקן שטרוי-הוט אָנגעטאַן  
און איז אַרויס צו העלפּן איר מאַן.

זי איז געשטאַנען אין וואַגן און ער האָט דערלאַנגט פון  
קופּקע.

דערביי האָט זי באַמערקט: אז בשעת ער נעמט אַ גאַפּל  
היי, דאַכט זיך איר, אז עס וואָלט בעסער געווען, ווען ער זאָל  
טון ווי די פרוי טוט בשעת זי פאַרקעמט אירע לאַנגע האָר:  
אַפריער זאָל ער אַרומנעמען מיטן גאַפּל פון אלע זייטן די צע-  
פאַלעבע עקן פון דאָס היי און זיי צוזאַמענבריינגען אין דער  
מיט פון קופּקעלע און דאָן וועט ער קענען אַרויפנעמען די גאַנ-  
צע קופּקעלע און איין היי זאַנג וועט נישט גיין פאַרלוירן.

גאַלדענבאַרגן איז דאָס שטאַרק געפּעלן געוואָרן און שמייכל-  
לענדיק פון דעם ווייבערשן איינפאַל, פּלעג ער אַ נעם טאַן מיט  
זיין גאַפּל די קופּקע היי און עס אַ הויב טון אין דער הויך  
איבערן זוים פון וואַגן און מיט אַיטלעכן הויב פּלעג ביי אים  
אַרויס אַ מאַדנער קלאַנג פון צווישן זיינע ליפּן.

און ביים סטויג פּלעגן זיי זיך בייטן. זי פּלעג שטיין  
אין וואַגן מיטן היי און אים דערלאַנגן צום סטויג. גאַלדענבאַרג  
פּלעגט עס אַ כאַפּ טון פון איר גאַפּל און געשיקט אַוועקלעגן  
איטלעכן בונט היי אויף אַן אַנדער אָרט.

דערביי האָט ער באַמערקט: אז דער וואָס דערלאַנגט היי  
צום סטויג באַדאַרף אין זינען האַבן, אז זיין גאַפּל זאָל תמיד  
פּאַלן מיט די ציינער אַרונטער, בכדי די היי זאָל גרינגער אַראָפּ.

זי האָט שוין פאַרטיק געהאַט אַ ווערטל:  
 — וואָס צו מענער און וואָס צו ווייבער.  
 גאַלדענבאָרג האָט די סטויגן געבויט מיט דער לאַנגער זייט  
 צו דעם הויז, עס זאָל דאָס הויז פאַרשטעלן פון די ווינטערדיקע  
 אפון ווינטן.  
 צוגעדעקט האָט ער זיי מיט אַ שמאַלן, שאַרפן, משופע-  
 דיקן שפיץ, דער רעגן זאָל אַרונטערריבען גיכער און דאָס היי  
 זאָל נישט פוילן.  
 עס איז געלעגן גאָטס ברכה אין דעם היי און אזוי אויך  
 אין דעם פעלד פון בולבעס.  
 פון יעדער ריי בולבעס האָבן זיי אויסגעגראָבן צען  
 זעקלעך.  
 און עס איז געקומען צו פאָרן אַ סוחר, און אז ער האָט  
 דערהערט, אז גאַלדענבאָרג האָט טויזנט זעקלעך בולבעס, האָט ער  
 אָנגעבאָטן אַ דאָלאַר פאַר אַ זעקל אױפן אָרט.  
 גאַלדענבאָרג האָט פאַרקויפט, און די געלט אין באַנק אַריין,  
 פון שטעדטל, אױעקגעפירט.  
 דאָס שטעטל האָט זיך געוויגט.  
 און דאָס ערשטע האָט ער באַצאָלט אלע זיינע חובות און  
 האָט אָנגעהויבן צו בויען אַ שטאל פאַר זיינע פערד. און גע-  
 קויפט אַ קו, עס זאָל זיין די גלאַז מילך אין הויז.  
 און אזוי איז דאָס אױעק יאָר-אױן יאָר-אױס.  
 און אז גאַלדענבאָרג האָט זיך אַרומגעקוקט און האָט גע-  
 זען, אז עס איז נאָך דאָ גענוג פרייע לאַנד אַרום. און אַרום,  
 האָט ער אויסגעקליבן אַן אַנדער שטח לאַנד, וועלכעס גרענעצט  
 זיך מיט זיינעם און פרוי גאַלדענבאָרג האָט זיך געחחמעט אויף  
 די רעגירונגס פאַפירן, אז זי וויל עס פאַר אַ היים פון אירט וועגן.

אלע האָבן זיך אזוי נוהג געוועזן, פאַר וואָס זאָל ער זיין אַן

אויסנאַם ?

און מען האָט איר געגעבן דאָס דאָזיקע שטח לאַנד, נאָך  
די געזעצן פון יענעם געגנט. און זייער ערד איז פאַרטאַפּלט  
געוואָרן.

און נאָך דעם איז פון יענעם שטאַט געקומען אַ רעגירונגס  
מענטש און צוזאַמענגענומען אלע לאַנד-באַזיצער אויף אַן אסיפה  
און זיי מודיע געווען, אַז:

„ווער עס וועט אויף זיין לאַנד אן אַקער ערד מיט ביי-  
מער פאַרפלאַנצן, מעג זיין פרוכט, מעג זיין פשוטע וואַלד-ביימער,  
דעם מענטשן, וועט די רעגירונג שענקען נאָך אַמאָל אזוי פיל  
לאַנד, וויפיל ער באַזיצט.“ —

ווער האָט נישט געפלאַנצט קיין ביימער

גאָלדענבאָרג האָט אין נאָרד-וועסט ווינקל פון זיין לאַנד-  
גרענעץ געפלאַנצט עטלעכע רייען מיט מייפל-ביימער, און זיין  
לאַנד האָט זיך דערווייל נאָך אַמאָל געטאַפּלט און טאַקע דער-  
פאַר איז זיין רעמענענט גרעסער געוואָרן און ער האָט שוין  
אַליין נישט געקענט פאַרטיק ווערן און באַדאַרפט האָבן אַן  
אַרויסהעלפער.

פלעגט ער ברענגען פון דער גרויסער שטאַט ניו-יאָרק אַ  
יונג אַ שטאַרק און אַ יידן, ווייל אויף אַ גויזשן יונג קען מען  
זיך נישט פאַרלאָזן, אַז ער „צעטרונקט“ זיך... האָבן זיך אָבער די  
יידישע יונגען נישט געהאַלטן לאַנג: אָפּגעווען אַ יאָר, פאַרביינקט  
זיך צוריק אין שטאַט און איז אַוועק.

ביזן נאָט האָט פאַר אים צוגעשיקט דעם בחור אייזיק, וועל-  
כער אַרבעט מיט אַן ערלעכן פלייס, און ווי אַן אייגענער.



ט

אויף דעם באַשטימטן הויכן באַרג איז דער פּערד-יונג גע-  
שטאַנען און געוואַרט אויף דבורהן. די זון איז שוין געוועזן אי-  
בער זיין קאַפּ, און געשיקט גלייכע שטראַלן איבער פּעלד און  
גראַזן.

— וואָס וועט זיין — האָט דער פּערד-יונג אַ טראַכט גע-  
טאָן, — אין הויז וועט מען דאָך נישט וויסן, וואָס צו אַראַכטן  
וועגן אונז. און וואו איז „זי“ טאַקע ?

ער האָט געטאָן אַ צי זיין רייטער, אַ קלאַפּ געטאָן מיט  
זיינע פיס אין די זייטן אַריין און איז אַוועקגעריטן צו צפון-זייט.  
ער איז געקומען ביז דעם דראַטענעם פּלויט און איז אַוועק מיט  
דער ליינג פון צפון-זייט פּלוט און אויסגעקוקט זיינע אויגן, און  
אויסגעפייפט און געברומט, און קיינער האָט נישט געענטפּערט.  
— וואו זאָל „זי“ זיין ?

עס איז אים פּלוצים געקומען אין דער מחשבה, אַז דבורה  
איז אַ גרויסע „שטיפּערקע“ און זי האָט היינט מיט אים אויך  
געוואָלט מאַכן אַ שפּיל. זי איז אַוועק אַ היים און אים געלאָזן  
וואַרטן אויף דעם באַרג.

עס האָט אים באַלד אָנגעהויבן הנאה צו טאָן. ער וועט  
אַהיים קומען. זי וועט עס דערציילן און מען וועט לאַכן.

און ער האָט אַ דריי געטאָן זיין רייטערל אויף אַהיים.  
דער פּערד האָט געוואָלט אָנהויבן צו לויפן אין גאלאָפּ, האָט  
דער פּערד-יונג נישט געלאָזן. פּאַוואָלענקע איז ער זיך געפּאָרן  
און געטראַכט וועגן דבורהן און זיך אַליין.

„שוין דריי יאָר, אַז ער אַרבעט ביי הער גאָלדענבאַרג. עס  
איז אים ביז איצט געלונגען צו פּאַרבאַהאַלטן זיינע אינערלעכע  
שטרעבונגען פון די הויזקע. אַלע מאָנאַט באַקומט ער זיין גע-

האַלט" און פירט עס אַוועק אין באַנק אַרײַן. זײַנע אױסגאַבן זײַנען זײער קלײַנע, אַפילו טאַבאַק באַקומט ער אױך פון הױז. ער האָט זיך שױן דאָ אױסגעלערנט צו רױכערן. עס איז אומע-טיק, אַז דו שטײסט אין פעלד אײנער אַלײן, װײלט זיך רױכערן. עס אַרבעט זיך בעסער דעמאָלט.

„דריי יאָר, און גענוג! מערער װעט ער דאָ נישט זײן. כאָטש ער האָט לײב די דאָזיקע אַרבעט אױף אַ פערד-ראַנדזש... און װען עס פלעג קומען, אַז מען האָט באַדאַרפט צױמען אַ יונגע בראָנקא איז דאָס געװען אַ הײליקע אַרבעט פאַר אים. עס האָבן זיך אָנגעצױגן זײנע מוסקולן און זײן ברוסט האָט זיך פעסט אױפגעהױבן. און מיט אַ פייכטן גלאַנץ אין זײנע אױגן פלעג ער פאַרוואַרפן דעם „שלייף“ אױבער דער בראָנקא װעלכע האָט זיך נישט געלאָזן צױמען.

נאָך פון קינדװײז אױף פלעג ער לײב האָבן פערד. און פונדעסטװעגן װעט ער זיך מיט זײ שײדן.

„עס איז דאָ אױמעטיק צװישן דעם געמישעכץ פון מענטש, פערד און פרערי. אַז עס קומט דער שבת, װעלכער איז אױך גאַלדענבאַרגס רױטאַג, איז עס נאָר משוגע צו װערן. דער טאַג איז מוראדיק לאָנג. און דער געדאַנק, אַז דו ביסט אײנער אַלײן אין אַזאַ װײטער און ברייטער פרערי, װעלכער װײסט פון שבת, אַנדערע האַלטן דעם זונטאַג און נאָך אַנדערע װײסן נישט פון בײדע, דער דאָזיקער געדאַנק צעברעכט דאָס רױקע געמיט און מאכט פילן, אַז עס װאָלט בעסער געװען הײנט צו טאָן די שװערסטע אַרבעטן, זיך צו פאַרגעסן!...

„און עס פאַרדריסט אױף דעם ענערגישן גאַלדענבאַרגן, װי ער לאָזט זיך נישט... ער שטײט בײ דאָס זײניקע, װי אַ פעלז!... און ער האָט דען נישט דאָס רעכט אַזױ צו האַנדלען —

טראכט ער ווייטער — אָט בין איך אָהער געקומען מיט אַ  
 באַשטימטן צוועק — וועט דען ווער מיין צוועק ענדערן?  
 „ער האָט ליב דבורה... וועט ער זי רופן מיט זיך.  
 „זי וועט מיטגיין מיט אים קיין פאַלעסטינע. ער איז ביי  
 זיך זיכער, אַז זי גייט מיט אים! ער וועט איר איינמאַל אָנזאָגן  
 פון זיין באַגער, און זי וועט איר קאַפּ מיט די וויכע האָר צו  
 זיין ברוסט בייגן און שווייגן...  
 „יא, ער פילט עס שוין פון דעם טאַג אָן, וואָס מען האָט  
 דבורה געבראַכט אין הויז אַריין. זי איז און וועט זיין מיט אים...  
 „און אין דעם לאַנד פון איילבירטן און וויינשטאַקן וועלן  
 זיי גיין. און דאָרט וועלן זיי אַ שטיק ערד קויפן.  
 „און זיי וועלן דאָרט צוזאַמען אַ הויז בויען און אַ ברוינען  
 גראָבן. און ווינגאַרטן אין גלייכע רייען פלאַנצן אויף איינעם פון  
 די סקאַסן, אין די פאַלעסטינער בערג...“  
 „און אַ סך, אַ סך, מוז דאָרטן שוין זיין, אַזוינע וויינגער-  
 טנער און היימען... אויב גישט, וועט ער מיט דבורה זיין די  
 ערשטע...“  
 „אויף די פאַלעסטינע הויכע און לאַנגע בערג וועלן זיי  
 די ערשטע בויען אַ הויז, און דבורה וועט דאָרטן צו אים אַ  
 קינד געבוירן...“  
 „און נאָכדעם וועלן קומען נאָך אַנדערע יונגע פאָר...“  
 „און עס וועט ווערן אַ נייע ליכטיקע בערגיקע וועלט...  
 מיט וויינגערטנער און איילבירטן, און שאָף און רינדער.“  
 „און איבער די טאָלן פון דעם נייעם לאַנד וועט רינען  
 מילך און האַניק, אייל און וויין...“  
 „און אונזערע קינדער וועלן אַרומגיין דורך די נעכט און

זינגען בייע לידער, פון וועלכע עס וועט שמעקן מי'ך, האָניק,  
אייל און וויין..."

"און איבער די בערג וועט זייער געזאנג ציטערן... און  
אין די טאָלן וועט עס נידערן און צוריק איבער דעם גאַנצן  
בייעם לאַנד ווידער אויפקומען."

און מיר, זייערע עלטערן, וועלן דאָן רוען פון טאָג אַר-  
בעט, אין אונזערע היימען."

"און מיר וועלן איינגעשלעפערט ווערן מיט אַ זיכערן  
האַרטן שלאָף און אונזערע גשמות וועלן שוועבן אין דעם בייעם  
הימל אַריין." — — —

דאָס "רייטערל" האָט אויך דערפילט עפעס אַ לייכטקייט  
אין זיינע ביינער און עס האָט גענומען שוועבן און וויגן זיך.  
באַלד זיינען זיי שוין ביים הויז.

און צוקומענדיק בענטער צום הויז, האָט דער פערד-יונג  
אויף פריער אַ דריי געטאָן זיין רייטערל צום שטאַל. ער איז  
צוגעריטן און אַריינגעקוקט דורך דער אָפענער ברייטער טיר.  
"קייט" איז נישט געוועזן אין שטאַל. עס האָט אים אַ  
שלאָג געטאָן אין האַרץ און אַלע זיינע בלוטן זיינען אים אַנט-  
לאָפן פאַר שרעק.

"איז דבורה נאָך נישט אַהיים געקומען? ...!"  
און ער איז צוגעריטן צום הויז, זיין קאָפּ נידעריק אַראָפּ-  
געבויגן.

אין הויז איז קיינער נישט געוועזן.

עס איז געוועזן, אַז הער גאַלדענבאַרג האָט אין יענעם צאָל-  
טאָג צוזאַמענגענומען דאָס גאַנצע געלט און איז אַוועק אין

שטעטל עס אין באַנק אַרײַנצולעגן.

זײַן פֿרוי רחל האָט אים מיטגעגעבען אַ צעטלע אַ היים  
ברענגען זאָכען פֿון שטעטל אין האָט באַמערקט :

— זע באָר, ווען דבורהלע איז איצט אין דער היים, וואָלט  
איך אויך אַביסל געפֿאַרן אין שטעטל.

— וועסט שוין פֿאַרן קומענדע וואָך, רחל! — האָט גאָר-  
דענבאָרג געענטפֿערט — הער, אַז זײ וועלן אַהיים קומען, זאָג  
אײַזיקן, ער זאָל צוגרײטן די שנייד-מאַשין, מאָרגן שניידט ער  
ווייך. —

גאָכדעם ווי גאָלדענבאָרג איז אוועקגעפֿאַרן האָט זיך די  
פֿרוי זײַנע, ווי זי פֿלעג עס אָנרופֿן אין איר אײַגענעם לשון,  
דערפֿילט, ווי מען וואָלט איר האַרץ פֿלוצים אָפֿנערײַסן.

— וואוּ זאָלן זײ, דבורה מיטן יונג, זײַן אַזוי שפּעט?

זי איז אַרויס מיט די „פֿעלד-גלעזער“ און גענומען קוקן  
אין אַלע ווייטע ווייטן, און האָט קײנעם גישט באַמערקט.

„מוזן זײַן ערגעץ בײַ די ווילדע בול-וויינשף אין דער טי-  
פֿער „קעשענע“, וואָס פֿון יענער זײַט הויכן באַרג, — רײַט-  
דיק אויף די פֿערד, קען מען די וויינשף קלײַבן. ער, דער פֿערד-  
יונג, מוז זײ רײַסן פֿון די בוימלעך, זיך צעשטעכן זײַנע הענט  
אַן די לאַנגע האַרטע גאָלדען, וואָס פֿאַשיצן יעדע וויינשף. ער  
רײַסט די וויינשף און דבורה גאַשט פֿרײַלעך...“

פֿרוי גאָלדענבאָרג האָט אוועקגענומען די פֿעלד-גלעזער פֿון  
די אויגן און זיך געלאָזט גײַן צום ווייך-פֿעלד. מאָרגן דאַרף מען  
די ווייך שניידן, וועט זי זען דאָס פֿעלד אײַדער עס איז געשניטן.  
די פֿעלד-גלעזער זײַנען אויף אַ שוואַרצן רײַמען געהאַנגען פֿון  
איר האַלז אַראָפֿ און מיט בײַדע הענט פֿאַרשטעקט אין די זײַטן  
האָט זי אַרײַנגעשפּרײַזט אין דעם ים פֿון גרוי-געלן טיפֿן ווייך...

זי האָט געטראַכט :

„אַ ווייץ אין דער ערד און עס קומט אַרויס אַ זאַג מיט  
פינף און פערציק קערנדלעך... די האַנט פון גאַט איז אין דעם.  
ביי אן אַנדערן איז דאָס נישט אַזוי.

„אַלע אַקערן און זייען צוגלייך מיט אונז.

„קומט דער ליבער זומער, איז ביי אונז די גאַנצע פעלד  
געדיכט און גרין, און ביי זיי איז עס ווי מיט פלעקן גרינע דאָ  
און דאָרט.

„ווערן זיי אין פעס אויף גאַט און צעאַקערן די פעלדער  
נאָך אַמאָל און מען זייט אן אַנדער ברויט.

„קומט אַרויס דער האַבער, אָדער דער קאָרן און די גאַנ-  
צע פעלד איז דורכגעמישט מיט ווילדע געל-רויטע קווייטן, און  
מיט ווילדע ווייסע מערן-בלומען. איז דאָס אַ נישט-גוטער פאַר  
דעם ברויט.

„ווערן זיי אין פעס, מען כאַפט די שנייד-מאַשין און מען  
האַקט די גאַנצע ברויט מיט די ווילדע קווייטן און בלומען גרי-  
נערהייט.

„עס וועט זיין גוטער היי — טראַכטן זיי.

„שיקט גאַט אַ רעגן און עס גיסט אַ טאָג און צוויי נאָכ-  
אַנאַנד.

„נאָכדעם קומען זיי אַרויס אין פעלד און באַטראַכטן דאָס

היי :

„שוואַרץ ווי שטויב, קיין בהמה וועט עס נישט אַ שמעק טאָן.

„און מען ווערט פול מיט צאָרן און מען שפאַנט פערד אין

אַקער. מען אַקערט נאָך אַמאָל און מען רעדט זיך אויס דאָס

האַרץ :

„עס וועט זיין גוט פאר דער ערד, זי וועט פעטער און  
וויכער ווערן...“

„און איבעראיאָר, אוי וויי און אַ קלאָג... אַ ווייץ אין דער  
ערד ברענגט פינף און פערציק קערנדלעך און אַ ווילדער  
רעטעך אין דער ערד ברענגט מיליאָנען קיילעכיקע האַרטע און  
ברוינע זאַמען אין איין שטאַם...“

„ווערט זייער פעלד פאַרפלייצט יאָר-איין, יאָר-אויס מיט  
ווילדע קרייטעכער און די ברויטן קענען זיי נישט קעגנשטיין.  
און מען בלייבט ממש אָן ברויט...“

„און ווער איז שולדיק? האָט דען גאָט נישט געקענט  
אַראָפּשיקן צו זיי אַ גוטן געדאַנק?...“

פרוי גאָלדענבאַרג דערמאַנט זיך אָן דעם ערשטן פעלד,  
וואָס גאָלדענבאַרג האָט אין ווינטער ווייץ פאַרווייט:

אַז עס איז געקומען צו פּרילינג, איז דאָס ברויט געווען גע-  
דיכט, שייך און גריין. האָבן זיך מענטשן געוואונדערט.  
האַט ער געזאָגט:

— איך ווייס, ווי צו זייען ווינטער-ווייץ.

און אַז גאָלדענבאַרג האָט אַ פעלד מיט זומער-ווייץ פאַר-  
זייט, אַ צווייטן מיט האָבער און אַ דריטן מיט פּלאַקס, און אז  
עס האָט אָנגעהויבן אַרויסצוקומען פון דער ערד, פלעגן מענטשן  
קומען קוקן אויף גאָטס וואונדער.

פירעקעכיקע פעלדער אין גלייכע שורהלעך, ווי מיט אַ ווירע  
אויסגעמאַסטן, און די שפּראַצונגען איינע נאָך די אַנדערע, ווי  
מיט דער געניטער האַנט אָנגעזעצט.

— איך ווייס, ווי מיט דער מאַשין אַרומצוגיין.

און אַז עס האָט זיך אין די ברויטן דאָ אין דאָרט אַ וויל-  
דער קווייט באוויזן, פלעגט זיך זיין פנים פאַרוואַקענען מיט אַן

ערנסט. און ער פלעג אַרויסגיין אין פעלד אַרײן, זי אויך מיט-  
רופן, און מיט די בלויווע הענט האָט מען די קוויטן פון דער  
ערד, יונגערײט אַרויסגעפליקט.  
זיי זאָלן נישט דערלעבן, די ווילדע קרייטעכער, צו בלו-  
מענצייט...

האַט מען געלאַכט:

— דער ייד טרעט אויף זיינע ברויטן

גאַלדענבאַרג האָט זיינס געעקשנט:

— איך וועל פאַרטרעטן הונדערט ברויט-זאנגען, אָבער מי-

ליאַנען קרייטעכער און דערנער וועל איך אומברענגן...

מיט איבערגעבראַכענע רוקנס פון פיל בויגן זיך, און מיט  
אַנגעשוואַלענע הענט פון נעכטן, האָט מען היינט ווייטער דערנער  
און קוויטן געריסן. מיט די וואַרצלען האָט מען זיי באַדאַרפט  
רייסן. נאָכדעם פאַרן היזו אין הויפנס זיי פאַרברענט.

אַ ווייץ אין דער ערד ברענגט אויף פינף אין פערציק  
קערנדלעך, אַ גאַט אין הימל, און די פינף און פערציק קערנד-  
לעך ברענגען אויף קומענדיקן יאָר נאָך אַמאָל צו פינף און פערציק  
קערנדלעך און עס איז שוין דאָ אַ ברויט צו דערהאַלטן אַ נשמה...  
און וואָס ברענגט דער דאָרן, און וואָס נוצט די קוויט?

דער דאָרן וואַקסט ארויס פון מיין קערנדל אין אַ הויכן  
שטאַם מיט אַ קיילעכדיקן און ברייט באַצווייגטן קאַפּ. מיט  
הונדערטער שויטן. און אין יעדן שויט הונדערטער קערנדלעך.  
און אַז עס קומט זיין צייט אין אָסיען און דער צפון-ווינט ברעכט  
דעם קאַפּ פון דאָרן אָפּ און נעמט אים קיילעך איבער דער פּרערי,  
און די שויטן צעעפענען זיך און די קערנדלעך ווערן צעזיט  
און צעשפּרייט.

און וואָס האָט מען דערפון



יא

רחל גאלדענבארג האָט זיך לאַנג געשפיגלט אין דעם ווייץ-פעלד, וואָס מען דארף מאַרגן שניידן, און נאָכדעם זיך גע-לאָזט צוריק אהיים. גייענדיק אין מיטן וועג, האָט זי אַ פאַר מאָל אָנעגשטעלט די פעלד-גלעזער צו אירע אויגן. אָט האָט זי דערווען אַ רייטער פון ווייטנס, אָבער עס באַדארף דאָך זיין צוויי רייטער, אַז דאָס זאָל זיין דבורה מיטן יונג...

רחל איז אַריין אין הויז, זיך פאַמעלעך גענומען מאַכן פיי-ער אין אויוון אויפצוקאָכן דעם אָוונט-מאַלצייט. אין דער איי-גענער צייט געטראַכט, וואָס איז דאָס פאַר אַ גאַנג, אַוועק פון הויז מיט אַ יונג אויף אזוי לאַנג. וואָס טוען זיי דאָרט ביז איצט?... באַלד אָבער האָט זי מיט פאַרדראָס זיך ווי צוריקגעכאַפט — דבורה איז אַ מיידל... אַ פרעמד מיידל... און נישט איר אייגן קינד... און אינאיינעם מיט דעם האָט זי שוין אויך גענומען טראַכטן פון דעם, אַז זי, רחל אַליין, איז נאָך מיידעלש... זי ווייסט נישט דעם אמתן טעם פון אַ מוטער.

און נאָך אַ זאך איז געווען ביי רחל'ען אויפן געדאַנק: תמיד ווען זי בלייבט אַליין אין הויז, אויף דער דאָזיקער פרערי, טראַכט זי וועגן דעם... און ווען זי טראַכט פון דעם, ווערט איר פנים באַרויטלט און באַלד גייט אַוועק דאָס רויטע און אַ צאַרט בלאַס-קייט קומט אָן.

זי האָט דאָך נישט געפילט דאָס, וואָס אַ מוטער פילט...

ער וואַרפט די שולד אויף איר... און זי... —

„זע נאָר! אַ קאָפּ פון אַ פערד אין פענסטער!“ — האָט רחל ווי צו זיך אַליין אויסגעשריגן, און אַ וואָרף געטאָן אַלעס אין קיך און איז אַרויס אין דרויסן.

און עס איז געווען, ווי מען עפנט אַ טיר פון אַ וואַרע-

מער הויז אין א פראַסטיקן טאָג און מען קוקט אַרויס אויף דרויסן און עס כאַפט אַרום דער פראַסט, אַזוי האָט עס רחלען אַרומגעכאַפט און עס איז איר געוואָרן קאַלט אין יעדן אבר, ווען זי האָט דערזען אונערוואַרטעט יאָהאַנען זייער שכן עלקינסעס זון אויף זיין פערד און דבורהן האָט ער געהאַלטן אין זיינע אַרעמס.

פּרוי גאַלדענבאַרגס פאַנטאַזיע האָט זיך געהיצט און אין איין צענטל פון אַ רגע האָט זי איבערגעטראַכט טויזנטער געדאַנקען. יאָהאַן האָט באַמערקט רחל'ס צעשראַקענעם פנים און האָט גע- טאָן אַ לייכטן בויג מיט זיין קאַפּ, און מיט אַ שמייכל זי באַרויקט:

— עס איז גאַרנישט, זייער לייכט...

— וואָס איז געשען? — האָט ערשט איצט רחל זיך דער-

מאַנט צו פּרעגן, — וואָס איז פאַרגעקומען?!

— מומע — האָט דבורה זיך געפרווט אַ הויב טאָן, און

ווי זי וואַלט וועלן אַרונטערשפּרינגען פון יאָהאַנס פעסטע אַרעמס, — מומע, נעמט מיך אַרונטער. אין הויז וועל איך דערציילן...

פּרוי גאַלדענבאַרג האָט צו איר ברייט אויסגעשטרעקט אירע האַלב-אַפּגעדעקטע, רונדע הענט. זי אַ נעם געטאָן. דבורה האָט זיך אַרומגעקלאַמערט אַרום איר מומעס נאַקן און האָט אַ לייכטן קרעכץ געטאָן.

פּלינק ווי אַ פויגל איז יאָהאַן אַרונטער פון זיין זאַטל, האָט אַ נעם געטאָן דבורהן, און מיט אַ זייער באַזאָרגטן אויס- דרוק אויף זיין פנים, געהאַלפּן אַריינטראַגן דבורהן אין הויז אַריין.

מען האָט דבורהן אַריינגעלעגט אין בעט. רחל האָט זיך

גענומען פאָרען אַרום פּוס. דאָס ערשטע האָט זי אַרונטערגעצויגן  
דעם שוין זייער פאַמעלעך, און דבורה האָט זיך דערביי געצאַפּלט  
פון ווייטיק.

יאָהאַן האָט דערווייל, אַ ביסל פּילנדיק זיך ווי איבעריק,  
דערציילט, ווי אזוי ער האָט געריטן אין פעלד, אַ קו איז ביי זיי  
אין ערגעץ פאַרפאַלן געגאַנגען, איז ער זי געפאַרן זוכן און  
פּלוצים האָט ער הער גאַלדענבאַרגס געפּונען.

דער פּוס ביי דבורה איז געווען בלייך...

רחל האָט אים גענומען אַרומטאַפּן פון אַלע זייטן און ווען  
זי האָט אָנגערירט דעם קנעכל, האָט דבורה אַ שטאַרקן קוויטש  
געטאַן. פּרוי גאַלדענבאַרג האָט זיך אויף אַ רגע ווי דערשראַקן  
און איז באַלד אַוועק אין קיך און שנעל צוריקגעקומען מיט אַ  
שיסל קאַלטע וואַסער און מיט אַ האַנטוך, און אָנגעהויבן צולייגן  
קאַמפּרעסן אָפּ און אויף.

— דבורה לעבן, טו אַ הויב דעם פּוס, — האָט זיך רחל  
גענומען בעטן.

דבורה האָט אַ הויב געטאַן דעם פּוס און מיט אַ שאַרפּן  
קלעם ביים האַרצן האָט זי אים אַ דריי געטאַן אַראָפּ און אַרויף.  
די פּרוי גאַלדענבאַרג האָט זיך צוגעבויגן מיט איין אויער צו דער  
בלייכער הויט פון פּוס און זיך איינגעהערט. זי האָט גאָר נישט  
געהערט און האָט מיט שמחה אויסגערופן:

— דאַנקן גאָט, נישט צעבראַכן, מוז זיין נאָר לייכט אויס-  
געלינקט. זאָג, — האָט זי זיך צוגעבויגן צו דבורהס פנים, — פּילסטו  
ערגעץ אַן אנדער ווייטיק? שעם זיך נישט. דיין פעטער איז אויך  
שוין עטליכע מאָל אַרונטערגעפאַלן פון זאַטל און עס האָט אים נישט  
געשאַט. — און זי האָט צוגעגעבן, קוקנדיק צו יאָהאַנען — דער, וועמען  
ס'פערד וואַרפט נישט אַרונטער, איז גאָר קיין אמתער רייטער נישט...

יאָהאַן האָט אַ שמייכל געטאַן, און זיין גאַנץ געזיכט איז פאַרפלאַמט געוואָרן מיט אַ רויטלעכער שעמעוודיקייט. און בכדי צו פאַרשטעלן זיין פאַרלעגנהייט האָט ער זיך אָנגעבאַטן אוועקצו-רייטן נאָך דעם דאָקטאָר.

— איך דאַנק — האָט מאַדאַם גאַלדענבאַרג געזאָגט, — דער פערד-יונג וועט פאָרן נאָך אים.  
— ער איז דען אין דער היים? — האָט זיך דבורה פאַר-וואונדערט.

— וואָס, ער איז נישט געקומען מיט אייך צוזאַמען? ! וואָס איז געשען?! ... — פּרעגט די פרוי גאַלדענבאַרג.  
דבורה האָט קרעכצענדיק דערציילט:

— מאַ, ווייסט דאָך, איך האָב געריטן מיט אים און נאָכ-דעם בין איך אוועק באַזונדער און ער באַזונדער... דאָס פערד האָט מיך אַראָפּגעוואָרפן. און ווען גישט ער, יאָהאַן, ווער ווייסט וואָס עס וואָלט געוועזן...

פרוי גאַלדענבאַרג האָט פאַרבאַכן מיט די הענט אין גע-נומען ברומען: „דער יונג“, „אזא יונג...“ — און גענומען דורכ-דרינגלעך קוקן דאָ אויף יאָהאַנען, דאָ אויף דבורהן...

יאָהאַן האָט געפלאַמט פון פאַרלעגנהייט און פון נאָך אַ טיפּערן געדאַנק, וואָס האָט איצט זיך אַריינגעכאַפט צו אים אין האַרצן.  
ער האָט נאָכאַמאָל פאַרגעשלאָגן אוועקצורייטן נאָך דעם דאָקטאָר.

פרוי גאַלדענבאַרג האָט איינגעשטימט, נור מיט זעם באַ-דינג, אַז זי וועט עס רעכענען פאַר דער גרעסטער טובה... און אַז הער גאַלדענבאַרג וועט אים דערפאַר אָפּדינען...  
יאָהאַן איז אַרויס פון הויז, האָט זיך אַרויפגעכאַט אויפן פערד.

דאָס פּערד האָט זיך אָנגענומען מיט זיין בערוועזיטעט און האָט זיך גענומען טראָגן ווי אַ וויכער, און אזוי ווי אַ וויכער האָבן זיך אויך גענומען טראָגן יאָהאַנס געדאַנקען.—איים האָט דבורה דערציילט גאָר עפעס אנדערש... זי איז אַליין אַרויסגעפאַרן אויפן שפּאַציר און אַרונטערגעפאַרן פון פּערד... ווען זי וואָלט אים דער-גיילט דעם אמת... זי האָט אים ליגן געזאָגט... און איר קערפּער האָט אים אזוי גערייצט דעם גאַנצן וועג... ווען ער זאָל געווען וויסן, אַז דער פּערד-יונג האָט זי מיטגענומען אויף דער פּרערי און דורך אים איז זי פאַראומגליקט געוואָרן. — דאָרטן וואו מען גלייבט עפעס, קאָן שוין געמאַלט זיין נאָך עפעס... איר קער-פּער האָט אים אזוי גערייצט אַ גאַנצן וועג... און רייצט נאָך איצט און רייצט...

## יב

**ד** י נאכט איז געווען אַ שטאַק בלינדע. מען האָט גישט געווען קיין בערג און קיין טאָלן. קיין פּלויט און קיין וועג, נור אַ געדיכטע שוואַרצקייט איז געלעגן ווי אָנגעפרעסט אויף דער ברייטער און ווייטער ערד. דער פּערד-יונג האָט אָפּגעלאָזן דעם פּערד זיינעם, ווייל ער האָט געוואוסט דאָס, וואָס אַלע ווייסן, אַז אַ פּערד האָט ליכטיקערע אויגן פון אַ מענטשן און ער וועט טרעפן אַהיים. פון דעסטוועגן האָט ער מיט אַ פינסטערן געמיט, וואָס האָט שוואַרץ געפּרעסט זיין האַרץ, און מיט אַ צעהיצטן מוח, גישט אָפּגעלאָזן זיינע חושים פון דעם וועג, וואָס האָט זיך אונ-טער דער געדיכטער פינסטערניש געשפּרייט. ער האָט געוואוסט, ווען דער פּערד גייט באַרג אַראָפּ אָדער באַרג אַרויף, אַ טייכל איז ער דורכגעגאַנגען און אַט איז שוין

דאָס לעצטע הילצערנע בריקל צו דער היים. ער האָט נישט גע-  
זען דאָס בריקל, נור געהערט, ווי דער פערד קלאַפט מיט זיינע  
פיס אויף ברעטער.

און מחמת ער האָט זיך דערפילט נאָענט פון דער היים און  
האָט געוואוסט, אז עס וועלן אים באַגענגען פיר אויגן, און אז ער  
האָט גאָרנישט וואָס צו דערציילן... איז אים געוואָרן שווער.

קאָן ער דען אַריינקומען זאָגן, אז דבורה איז טויט?

קאָן ער דען אַריינקומען אין הויז און זאָגן אז זי לעבט?

קאָן ער דען אַריינקומען אין הויז און זאָגן צוויי ווערטער,

מיט וועלכע ער זאָל אויסדריקן זיין שמערץ?

קאָן ער דען אַריינקומען אין הויז און שווייגן

וואו איז איצט דבורה?... די ליבע דבורה!...

ער איז שוין באַלד משוגע פון צו טראַכטן, און עס איז

קיין האַפנונג נישטאָ...

ער מוז דאָך אַהיים קומען. עס איז נישט געוועזן קיין

פלאַן צו בלייבן אויף דער פרערי איבער נאַכט, ווי ער האָט פון  
אַנפאַנג באַשלאָסן.

ניין, ער מוז אַהיים קומען און דאָן אַוועק צוריק אויף די

פעלדער און אַרומגייען און זיך אייגהערן אין דער פינסטערער

נאַכט אַריין, אפשר וועט ער איר קול פון ערגעץ אַ טאָל אָדער  
אַ באַרג אויפכאַפן.

נאָר ווי אזוי קומט מען אַהיים? ער מוז זיך נור מיט אַ

שטיין זיין קאַפּ צעשטויסן פאַר דער טיר פון די גאַלרענבאַרגס

און זאָל זיי גאָר נישט דאַרפן דערציילן.

מיט אַמאָל האָט געטאָן אַ שיינ עפעס אַ ליכט פון ערגעץ

ווייט. עס האָט אים געטאָן אַ קלאַפּ אין האַרצן

אַט איז די היים!...

און די ליכט קומט אלץ נענטער. אָט איז עס שוין גאָר  
נאָענט.

די גאָלדענבאָרגס, פרוי און מאַן, מוזן דאָרט שטייען ביי  
דער טיר. זיי הערן מן הסתם דאָס טאָפּקען פון די פּערד און זיי  
שטייען שוין אָנגעגרייט אים צו באַפּאַלן מיט וויי-געשרייען.  
נור וואָס איז דאָס?! ... די ליכט האָט זיך פאַרדרייט אין  
אַ זייט.

מן הסתם איז דאָס הויז אָן דאָרט, אין יענער זייט. ער  
געמט שוין אָן די לייצעס אין זיינע ציטערנדיקע הענט און פאַר-  
קערועט אין יענער זייט, צום ליכט.

אָט איז ער שוין דאָ. אַ פּחד פאַלט אים אָן:  
עפעס בילט דער הונט נישט...

אפשר איז הער גאָלדענבאָרג אַרויס אויף דער פרערי מיט  
דעם הונט, זיי אויפצוזוכן.

אין אזוי טראַכטנדיק, טוט ער אַ קוק, אַז די ליכט איז פון  
הינטן. ער איז זי שוין אַריבערגעפּאַרן.

ווערט ער שוין אין כּעס אויף זיין פּערד, וואָס רייסט  
זיך אויף פּאַרווערטס, און ער טוט אַ ריס מיט די לייצעס, די  
צוים טוט אַזש אַ קלינג אין פּערדס מויל, און געמט זיך יאָגן  
נאָך דעם ליכט אויף צוריק.

יאָגט ער זיך און יאָגט זיך, און דאָס ליכט אַנטלויפט אלץ  
פון אים. וויל ער זיך נישט גלויבן אַז די ליכט אַנטלויפט און  
ער געמט זיך נאָך שטאַרקער יאָגן נאָכן פייער. און ערשט ווען  
ער האָט דערהערט, אַז זיין פּערדל פּלוצקעט זיך אין וואַסער, איז  
אים געקומען אויפן געדאַנק די מיאָזמא, וואָס ציגט זיך דאָ אָפּט אָן  
אין די פינסטערע געכט און אויף וועלכע די שכנים גלייבן, אַז דאָס  
פאַרט אזוי אַרום איבער דער פרערי אַ שד מיט אַ לאַמטערנע אין האַנט.

דאן איז ערשט א פחד אויפן פערד-יונג אָנגעפאלן, ווייל  
ער איז אַראָפּ פון וועג און גישט געוואוסט, וואו ער געפינט זיך  
אין דער דאָזיקער פינסטערניש, — האָט ער נאָך אַמאָל אָפגעצלאָזן  
דאָס פערדל און דאָס פערדל האָט געריטן איבער טאָל און באַרג,  
ביז עס האָט דער פערד-יונג דאָס בילן פון גאָלדענבאַרגס הונט  
דערהערט.

עפעס איז געוועזן אָן אַ גרענעץ היימלעכעס און טרייעס  
אין דעם דאָזיקן לענגלעך טרויעריקן בילן, און אַ וואַרקייט האָט  
פון דעם גענומען שטראָמען אין זיין האַרץ אַריין.  
ער איז צוגעקומען צום הויז, איז אַראָפּ פון פערדל, האָט  
אים אַריינגעלאָזן מיטן זאָטל אין שטאַל אַריין, און אַליין איז ער  
אַריינגעפאלן אין הויז גישט טויט גישט לעבעדיק.  
די מענטשן פון הויז האָבן זיך אַלע מיט פרייד א הויב  
געטאָן פון זייערע פלעצער, זיינען אים אַקעגן געלאָפן.

דבורה איז אויך אַרונטער פון בעט, גישט באַמערקט פון  
די הויזיקען.

זי איז אַרונטער — ווייל אַלעס איז געקומען צוריק מיט  
דעם פערד-יונגס אומקערן...

פון שטאַרקן אומבאַוואוסטן שפרונג, איז דאָס קנעכל פון  
איר לינקן פוס געקומען אין זיין אָרט...

— וואו ביזטו געוועזן ?

— וואו ביזטו געוועזן ?

און מיט גרויס מי האָט מען דבורהן צוריק אַריינגעלעגט  
אין בעט.

דער יונג האָט דערציילט, ווי די „מיאזא“ האָט אים אַרומ-  
געפירט איבער דער פרערי.

דבורה אין פרוי גאָלדענבאַרג האָפן געלאָכט. מען האָט אײַך



פארגעסן אויף א וויילע אָן אַלעס און אַלע האָבן האַרציק געלאַכט.  
פּרוי גאַלדענבאַרג האָט ווי תּמיד אויפגעכאַפט נאָך אַ מין  
שוואַכקייט פּון די „מענער“: „זיי פאַרלירן זייערע קעפּ ווי עס  
קומט צו עפעס...“

און טאַקע פּאַלד איבערדערציילט שוין צום הונדערטן מאָל,  
ווי דער אייגענער יונג האָט זיך דערשראָקן, ווען ער האָט צום  
ערשטן מאָל די מיאָזמא דערזען, ווי אזוי ער איז אַריינגעלאָפּן  
אין הויז מיט אַ געשריי: „הער גאַלדענבאַרג, עמעץ פאַרט אַרום  
אין פעלד מיט אַ לאַמטערנע!“ כאַ, כאַ...  
— גענוג שוין, גענוג, רחל—האַט הער גאַלדענבאַרג גענומען

זיך בייזערן—גוט איז דיר, אַז מען האָט דיר דערציילט וועגן דער  
מיאָזמא... וואָס איז דאָ צו לאַכן!...

דער פּערד-יונג האָט טיף אין האַרצן הנאה געהאַט, וואָס מען  
לאַכט אין הויז: — „עס איז אויסגעגאַנגען צום געלעכטער.“  
דבורה האָט זיך נישט געקענט איינהאַלטן נישט צו לאַכן,  
כאַטש דער פּוס האָט איר זייער וויי געטאָן, און נאָך מער האָט  
איר וויי געטאָן פּון דעם, וואָס נישט ער — דער יונג, נאָר יאָ-  
האַן האָט זי אַהיים געבראַכט...

אין איר האַרצן האָט זיך גענומען אויפוויקלען עפעס אַ  
געפיל פּון עקל, אַז זי האָט זיך דערמאַנט ווי זי האָט זיך גע-  
וויגט אין יאָהאַנס שויס...

דער הונט אין דרויסן האָט אַ ביל געטאָן.

— מען פאַרט!

— דער דאָקטאָר!

עס האָט זיך די טיר אויפגעפּראַלעט. יאָהאַן מיט דעם דאָק-  
טאָר זיינען אַריין.

עס איז געוואָרן אַ גערודער פּון בענקלעך, פּרוי גאַלדענ-  
באַרג.

בארי האָט דעם קנױט פֿון לאַמפּ אַביסל העכער אַרויסגעווייט.  
דער דאַקטאָר, אַ נידריקער און גראַפֿלעכער, מיט גרויסע  
הענט און פֿאָרגעבטע ברייטע פינגער, איז צוגעקומען גלייך צו  
דער קראַנקער דבורה.

און ווען ער האָט גענומען אַרומטאַפֿן דבורהס לײַנקן פֿוס  
מיט זײַנע פֿלאַטשיקע און מאַסיווע פינגער, זײַנען אַלע אַרױם  
געשטאַנען און שטום געוואָרט.

דבורהן אָבער האָט זיך פֿלוצים געוואָלט אַרויסשיסן אין  
אַ קײַכענדן געלעכטער, אַזוי, האָט זיך געדאַכט, מײַנט אויך דער  
פֿערד-יונג צו טאָן.

יאָהאַן האָט זיך מאַדנע געפֿילט. ער האָט ערשט איצט „דער-  
זעען“ דעם פֿערד-יונג. און געדאַכט האָט זיך אים אַז ווי באַלד  
ער זאָל אַזוי אַוועקגיין, ווי ער האָט זיך ערשט פֿריער מיט אַ  
וויילע פֿאַרגענומען, וועט ער האָבן אַ גרויסן שטיין אין וועג...

ווען יאָהאַנען פֿלעגט אויסקומען צו זיין ביי די גאַלדענ-  
באַרגס אין הויז, איז אָט דער ייִדישער יונג תמיד געוועזן אַן  
אַפּגעזונדערטער, נישט ווי קיין מיטגליד אין דער פֿאַמיליע און  
איצטער אָבער האָט דאָס אים גאָר אַנדערש אויסגעווען...

און יאָהאַן האָט זיך אינסטינקטיוו טאַקע געהאַלטן אָן אַ  
זײַט. עס האָט געהייסן, אַז ער נעמט אַנטייל, אָבער ער אַלײַן  
האָט געזוכט עפעס אַ וועג, וואָס שנעלער צו אַנטלױפֿן פֿון דעם  
דאָזיקן הויז. און איין וועג איז געוועזן פֿאַר אים, אַז דער דאַק-  
טאָר זאָל וואָס גיכער אַפֿראַוון זײַנע צערעמאַניעס.

עס האָט גענומען דעם דאַקטאָר זײַער פֿיל, ער האָט זיך  
איבערגעבויגן צו דבורהן און מאַדנע געפֿרייכט און געקרעכצט,  
באַקוקט יעדעס אָרט עטלעכע מאָל און די בלויע אַדערלעך אין

דבורהס ווייס-בלייכן פוס האָט ער זייער פאַרזיכטיק איבער-  
געקוקט, ווי ער וואָלט זיי וועלן איבערצייילן.

פונדעסטוועגן האָט ביי יאָהאָנען נאָך געטאָן אַ בליץ אַ  
מין פאַרלאַנג. — דער דאָקטאָר זעט אויס צו זיין זייער ערנסט.  
אפשר איז טאַקע אַ צעבראַכענער פוס... פאַר אים וואָלט עס בע-  
סער געוועזן, און זי, דבורה, איז אַ יונגע און עס וועט זיך ביי  
איר שנעל אויסהיילן, אָבער עס זאָל זיין אַ בראָך  
דער יונג האָט גענומען רעדן צום דאָקטאָר.

דער דאָקטאָר האָט גאַרנישט געזאָגט, נאָר מיט זיין בריי-  
טער דלאַגניע זיך אַ וויש געטאָן זיין קליינעם שטערן.  
דבורה האָט עס באַמערקט און, גאָר פלוצלונג, פאַר זיך  
אליין געמאַכט אַ פאַרגלייך; דעם פערד-יונגס שטערן מיט דעם  
דאָקטאָרס.

און דבורהן האָט זיך גענומען דאַכטן, אַז זי איז די איינ-  
ציקע, וואָס זעט אין דעם פערד-יונג עפעס אַן אַנדערן ווי אַלע  
האַבן אים ביז איצט געקענט.

## יג

זוי גיך ווי דער דאָקטאָר האָט געהאַט די געלעגנהייט אַריינצו-  
כאַפן דאָס קנאַקענדיקע פינפערל און עס מיט אַ געמאַכטע  
נאַכלאָזיקייט אַריינצורוקן אין איינעם פון זיינע קעשענעס, האָט  
ער געזאָגט:

— גוטע נאַכט, יאָ, ווי גאָט איז זיי ליב, פרייליך, נישט  
אַרונטערצוגיין עטלעכע טאָג פון בעט, אַ גוטע נאַכט!  
יאָהאָן האָט אויך עפעס אונטערגעברומט, האָט האַסטיק זיין  
הוט אַנגעטאָן און איז אויך אַרויס.  
אַ שטיק וועג איז יאָהאָן געפאָרן אינאיינעם מיטן דאָק-

טאָר. און ער האָט דעם דאָקטאָר דערציילט פון זיין העלדישקייט,  
ווי אזוי ער האָט געפונען די פרייליך, און ער האָט דעם דאָקטאָר  
אויך דערציילט, אז די האַנט פון דער פרייליך ווערט אים געגעבן  
אַלס לויין פאַר זיין העלדישקייט. נאָכדעם האָט יאָהאַן פאַר-  
קירעוועט אָן אַ זייט און גענומען רייטן אַהיים  
רייטנדיק איינער אַליין, האָט ער זיך געגעבן אַ חשבון מיט  
וואָס פאַר אַ רעכט האָט ער דאָס אזוי געמעגט דעם דאָקטאָר  
זאָגן...

פונדעסטוועגן האָט ער ביי זיך באַשטימט, אז אזוי וועט  
עס בלייבן. דער פערד-יונג איז דאָך אַ פרעמדער און ער וועט  
מן הסתם באַלד פאַרביטן ווערן אויף אַן אַנדער יונג. און ער,  
יאָהאַן, איז דאָ אויפגעוואַקסן און וועט דאָ, אויף דער פּרערי,  
שטאַרבן... הער גאַלדענבאַרג ווייסט דערפון און ווייסט אויך וואָס  
פאַר אַ בעל-הבית ער איז, נישט מערער ער קען עס נישט  
אַרויסווייזן ביי זיין טאַטן. קומט ער אָבער אין באַרירונג מיט אַ  
היינטוועלטיקן מענטשן און מיט מאַדערנע איינריכטונגען, וועט  
ער אַרויסווייזן, וואָס ער קאַן.

היינט דערצו נאָך דבורה!...

ווען ער איז אַהיים געקומען, האָט ער געפונען די קי-  
שטיין ביים שטאָל, דער גרויסער לאַנג-האַריקער הונט „טאַיג“  
איז אים אַקעגן געקומען און געשפרונגען אויף אים. יאָהאַן האָט  
די קי אַריינגעלאָזן אין שטאָל, „זי איז געוועזן אין יענעמס  
שאַדן“, האָט ער אַ טראַכט געטאַן. „אַ פּוילן בויך מיט פרעמדן  
שווייס...“ ער איז נאָכדעם אַוועק אין הויז, וועלכעס איז גע-  
וועזן נאָך פינסטערער פון דער נאַכט. זיין פאַטער און ברודער  
זיינען שוין געשאַפן, ווי דערהרגעטע.  
אויף מאַרגן איז ער אַוועק אין שטעטל, נאָכדעם ווי ער

האַט זיין פאָטער אָפגענאַרט, אַז ער האָט די קו געפונען העט  
שפעט אין אָוונט, צען מייל ווייט פון דער היים.  
אין שטעטל האָבן אים שוין אַ פאָר חברים אָפגעגעבן  
„קרעדיט“ פאַר זיין העלדישקייט.

עס איז אויך אונטערגעקומען „באָב“, אַ לאַנגער, דאַרער  
בחור מיט אַ וויסן ברייט-ברימיקן הוט אין מיט לאַנגע שטייול  
אויף זיינע לאַנגע פיס.

באָב איז דער געהיימער רעפאָרטער פון שטעטלדיקן  
בלאַט-צייטונג. און דערפאַר האָט ער אויסגעשטרעקט זיינע גרויסע  
אויערן און זיך איינגעהערט, וואָס די „באָיס“ שמועסן.

— האָסט גליק! — האָט איינער געזאָגט.

אַ צווייטער האָט געפרעגט:

— איז זי טאַקע געלעגן צעשטרעקט אויף דער פרערי?

— פלוצים, איך טו אַ קוק, עס ליגט עמעץ... — הייבט

אָן יאָהאַן אָפצעמאַלן, ווי ער האָט דבורהן געפונען, — איך  
שפרינג אַרונטער פון פערד אין טו אַ קוק — עס איז דבורה  
גאַלדענבאַרגס.

— וואָס האָט זי געטאַן? — פרעגט איינער.

און אַ צווייטער:

— האָט זי זיך דערשראַקן...?

— איך האָב זיך דערשראַקן, — כאַפנדיק, ווי וועלנדיק

עפעס פאַרבאָרגן, ענטפערט יאָהאַן, — נישט פון היינט, אַז איך  
רייט אויף דער פרערי און גאָר פלוצים האָסטו דיר אַ מיידל.

און זי טוט אויף מיר אַ קוק — „באָיס“, איך זאָג אייך — איי  
וועל אייביק נישט פאַרגעסן יענעם קיק.

— און וואָס האָסטו געטאַן?... — פרעגט איינער

און אַ צווייטער:

— איך מיין, אזו האָסט עפעס געטאָן, צי ניין? ...

— איך האָב זי אויפגעהויבן פון גראָז, זי האָט זיך אַרום מיין האַלז איינגעפלאַכטן, — האָט יאָהאַן מיט עקסטאַז דערציילט, — „ביידזשימיני!“ זי האָט מיך שיער נישט דערוואָרגן. מיט איין האַנט האָב איך זי אַרום איר גאַרטל גענומען און מיט דער צוויי-טער האַב איך זיך אין האַרן פון זאָטל אָנגעכאַפט.

— עס האָט געמוזט זיין שווער? —

— ביי מיר שווער, — רימט זיך יאָהאַן, — זי איז גע-ווען לייכט ווי אַ פעדער, באַר איך האָב מורא געהאַט איר פוס, דעם צעבראַכענעם, נישט צו פאַרטשעפען.

— טאַקע צעבראַכן איר פוס, — שטעלט אַריין „באַב“.

— ניין, עס האָט זיך אַרויסגעוויזן נאָכדעם, אז דער פוס איז גאַנץ.

— אַ יונג האָט גליק! — זאָגט איינער.

און אַ צווייטער:

— די גאַלדענבאַרגס האַבן דיך, פאַרשטייט זיך, גוט און פּיין באַלוינט. די יידן זיינען זייער מילד אין אַזוינע פאַלן... יאָהאַן האָט זיך דאַן אַוועקגעשטעלט מיט ביידע הענט אין זיינע הויזן-קעשענעס און ברייטלעך געזאָגט:

— קיין לויך, וועלכען מען וועט מיר געבן, וועל איך נישט נעמען, חוץ איינעם...

— דאָס מיידל! ... — כאַפט אונטער „באַב“, און טוט אַ מאַדנעם פאַרדריי מיט זיינע גרויסע אויגן אין אַ זייט אריין.

— דאָס וועל איך אַליין מיט מיינע הענט נעמען, — האָט יאָהאַן געזאָגט, און זיין פנים האָט זיך פאַרויטלט, — און דאָס איבעריקע וועט שוין קימען אַליין...

און אויף מאָרגן, פרייטאָג, איז דערשינען דאָס וואַכענט-  
לעכע בלאַט פון שטעטל, און צווישן די היימישע „טאָפיקס“ איז  
געוועזן דאָס פאָלגנדיקע:

„יאָהאָן עלקינס האָט, רייטנדיק אויף דער פּרערי, געפונען  
לינג אַ געהלשטע מיידל. ער האָט זי אָפגעמינטערט און דער-  
קענט, אַז דאָס איז אַ מיטגליד פון הער גאָלדענבאָרגס הויז. זי  
האָט אים דערציילט, אַז זי איז אַרונטערגעוואָרפן געוואָרן פון אַ  
בראַנקא און פילט אַ ווייטאָג אין אַ פּוס. ער האָט זי אין גאָלד-  
רענבאָרגס הויז אַהיים געבראַכט, און אַלס דאָנקבאַרקייט וועט דאָס  
מיידל מיט אים הייראַטן... וואו יאָהאָן וועט זיך נאָכדעם באַזעצן  
ווייסט מען נאָך נישט, נאָר געוויס וועט ער זיין אויף גאָלדענ-  
באָרגס ערד, ווייל די גאָלדענבאָרגס האָבן נישט קיין קינדער..“

## יד

דאָנערשטאָג איז מען ביי גאָלדענבאָרגן, אין הויז אויפגעשטאַנען  
גרייט צו טאָג אַרבעט.

גאָר אין דערפרי איז דער פּערד-יונג אַוועק איבער דער  
פּרערי, ער האָט זיך געיאָגט און געיאָגט, ביז ער האָט „קיטין“  
געכאַפט מיט אַן אייגענבונדענעם זאָטל אַרום איר בויך. „קיטי“  
איז געבראַכט געוואָרן אַהיים, און דער פּערד-יונג האָט זי באַ-  
שטראָפּט מיט דעם ווייכן געפלאַכטענעם בייטש, און זי שטייט  
שוין ווייטער אין שטאַל אַ גוטינקע און אַ קלאַגינקע.

מען האָט דעם „איבערבייסן“ מיט הייסער שוואַרצער קאווע  
פאַרטרונקען, און נאָך אייניקע מינוטן באַראַטן זיך פון הער גאָלד-  
רענבאָרג מיט אייזיקן, און נאָכדעם ווי פרוי גאָלדענבאָרג האָט  
פאַרזיכערט, אַז דבורהלע איז אין בעסטער אַרדנונג און זי קאָן בלייבן  
מיט איר אַליין, זיינען ביידע מענער אַרויס שניידן דעם ווינטער-ווייץ.

ו. מיטאָג צייט זיינען זיי אַהיים געקומען מונטער און  
דורכגעוועבט מיט זון און ווייץ קאַלירן.

ביים טיש איז געוועזן פריילעך, מען האָט מיט האַרץ גע-  
שלאָנגען דעם רובהאַרב קיכן. דער פערד-יונג האָט באַמערקט:

— אויף רובהאַרב אַליין וואָרט איך מיין לעבן געקענט  
אויפהאַלטן!... — פון וואָס מען האָט זייער פיל געלאַכט.

דבורה האָט זיך גענומען בעטן מיט עקשנות, אַז מען זאָל  
איר לאָזן אין פעלד אַריין.

„זי האָט ליב צו בינדן ווייץ...“

און אַז מען האָט איר געזאָגט, אַז מען דאַרף נישט בונדן  
מיט די הענט, די מאַשין וואַרפט שוין אַרויס פאַרטיקע גאַרבן. —

— טאָ לאָז זיין אויפצושטעלן די בינטלעך אין די שאַקן...  
האַט מען נישט געקאנט צוזען דעם צער פון דעם מיידל

און מען האָט איר צוגעזאָגט, אַז קומענדיקע וואָך שניידט מען די  
אַלפאַפּאַ, וועט זי אַרבעטן מיט דעם שאַרער.

— איך וועל שאַרן די אַלפאַפּאַ! איך וועל שאַרן די אַל-  
פאַפּאַ! — האָט דבורה געהאַלטן אין איין זינגען, כאַטש זי האָט

נישט געוואוסט, וואָס דאָס איז פאַר אַ מין, אָט די אַלפאַפּאַ.  
די מענער זיינען אַוועק אין פעלד אַריין.

די זון האָט געוועבט דאָס אייביקע געוועב פון גינגאַלד פע-  
דעם אויף דער פרוכפערישער אויבערפלאַך פון ערד און

וועגעטאַציע.

עס האָבן די ברויטן קעפלעך אַרויסגעלאָזן, עס האָבן די  
ברויטן בערדלעך אָנגעהויבן צו שפּראַצן, עס האָבן די ברויטן

רייף צו ווערן אָנגעהויבן — און דער ווינטער-ווייץ שטייט ווי  
אַ קעניג צווישן אַלע ברויטן. ער איז דער זקן און דער הויפט-

שפייזער פון דער וועלט.



דער פערד-יונג האָט געשניטן מיט דער מאַשין און הער  
גאָלד ענבאָרג איז נאָכגעגאָנגען מיט אַ צוויי-צייניקן גאָפּל און די  
גאָרפן אין שאַקן אויפגעשטעלט.  
דאָס גאַנצע פעלד האָט אויסגעזען, ווי צעטיילט אין צוויי  
לאַגערן.

די פּאַרטיקע, אויפגעשטעלטע שאַקן, האָבן אויסגעוויזן, ווי  
קליינע גאָלדענע הויפּנס מיט ענערגיע. די אַלע נשמהלעך פון  
איטלעכער זאָנג באַזונדער האָבן זיך צוזאַמענגעבוּנדן און ליגן  
איינס אין דאָס אַנדערע, איינגעפרעסט ווי איין גאָלדענער הויפּן.  
אין אַ צווייטן לאַגער זיינען געשטאַנען די איינציקע, נאָך  
נישט אָפּגעשניטענע, הויכע און דינע זאָנגען, מיט זייערע באַ-  
בערדלטע לאַנגלעכע קעפלעך לייכט און רונד איינגעבוּיגן, ווי זיי  
וואַלטן מיט בענקשאַפט געקוקט צו זייער מוטער, די שוואַרצע  
ערד, און געוואַרט אויף דער מינוט, ווען זיי וועלן פון זייער  
שטאַם אָפּגעשניטן ווערן.

וועלכע ווינטן וועלן נאָכדעם בלאָזן אויף זייערע נאָקעטע,  
טרוקענע שטאַמען? און אויף וועלכע ערדן און וואָס פאַר אַ  
לענדער וועלן די קערנדלעך ווידער אויפלעבן...?

## טו

וואָס איז געוועזן פאַרנאַכט. הער גאָלדענבאָרג און אייזיק זיינען  
אַהיים פון פעלד געקומען. אייזיק האָט געפירט די פערד  
און גאָלדענבאָרג איז געגאַנגען ביי זיין רעכטער זייט מיט דעם  
ליידיקן וואַסער קריגל איבער זיינע אַקסלען.

זייער געשפרעך האָט זיך געדרייט אַרום דעם: „פאַר וואָס  
דער פערד-יונג האָט נישט געענדערט זיין פלאַן? ... אין וואָס פאַר  
אַ צוועק איז דאָס פאַר גאָלדענבאָרגן געוועזן ביז איצט צו בויען

זיין היים אָט דאָ, אין דער ווייטער וועסט? ...  
דער פּערד-יונג האָט געהאַלטן זיינע אויגן פאַר זיך און  
גערעדט מיט היץ:

— גענוג דריי יאָר. נישט די פּיטלען פאַר מיין צוועק  
האַבן מיך דאָ געהאַלטן אזוי לאַנג. ניין! ערשטנס, האָבן איך  
אייער הויז זייער ליב באַקומען, און איך האָב נישט געקאַנט  
קומען אויסכאַפן מיינס און אַנטלויפן. איך האָב געוואָלט, אַז עס  
זאָל פון מיין זייט אָט-אַ-דאָ בלייבן עפעס... צווייטנס איז ביי מיר  
געווען אַן אַנדער מיין, איך האָב געוואָלט זען, צי קען איך  
ביישטיין דעם נסיון.

— איך פאַרשטיי נישט, ווען איר פאַרט גלייך פון וואַנען  
איר זייט צום ערשטן אָפּגעריסן געוואָרן, — האָט גאַלדענבאַרג  
געזאָגט. — איר פאַרשטייט, איינמאָל אויסגעריסן אַ בוימעלע פון  
זיין ערד... אָבער איצט וועט שוין זיין שווער.  
— דאָס איז מיר אינטערעסאַנט, איך וועל זען, צי עס  
וועט מיר זיין שווער.

— קינדיש, קינדיש! ווילט איר אַ היים בויען, וואו איר  
זאָלט קאנען אומעטום טרעטן מיט אייערע פיס און זאָגן: „עס  
איז מיינס!“ איז נישטאָ קיין זייער גרויסער דיפערענץ, וואו עס  
זאָל נישט זיין, דאָ אַדער אין אייער פאַלעסטינע... פאַרקערט,  
דאָ האָט איר מערער גוטע שאַנסן... ערד אַ פרוכטבאַרע איז  
צו באַקומען, הייבט די מאַשינעט און געמערק...  
— מיט וואָס?

— פּרעגט ביים אַלטן עלקינס.

— ביי מיר איז יאָ דאָ אַ גרויסער, אַ גאָר גרויסער די-  
פערענץ, — האָט אייזיק פּמעט ווי אויסגעשריגן דאָס וואָרט „די-  
פערענץ“.

— וואָס האָט ער צו זאָגן אויף מיין היים.  
 — אָט, אָט, ער זאָגט עס עפעס זיכערער: „אָט דאָ, וואו  
 איך טרעט איז מיינס!“...  
 — זאָגט אויך זיכער, ווער לאָזט אייך נישט.  
 — פון מיר איז אָפגערעדט. איך וועל עס נישט זאָגן,  
 צווייל איך פיל, אַז עס וועט נישט זיין געזאָגט...  
 אייזיק האָט נאָך געהאַט אייניקע טיפערע אַרגומענטן, אָבער  
 ער האָט נישט געוואָלט אַנרירן אַ וואונד אין הער גאָלדענבאַרגס  
 נשמה...  
 נאָר אַז עס איז געקומען פרייטאָג פאַרנאַכט, און אייזיק  
 האָט, ווי תמיד, די שנייד-מאַשין פון פעלד אויף שבת אַהיים גע-  
 בראַכט און זי אין דעם מאַשין-הויז אַריינגעשלעפט, האָט ער  
 מיט זיך אַליין געטראַכט, אַז אַזוי וועט ער זיך פירן דאָרט...  
 אין פאַלעסטינע וועט עס האָבן אַ טעם: אין די רוי-טעג  
 זאָלן רוען אויך דינע בהמות און אויך דינע מאַשינען...  
 ביי אַלעמען אַרום און אַרום וועט עס אויך אַזוי זיין... אָבער  
 דאָ האָט עס נישט קיין זין, איינער און איינציקער אויף אַזאַ  
 ווייטער פרערי, און אַז עס קומט שבת לאָזט מען איבער אַ קליין  
 שטיקל ווייך נישט דערשניטן...  
 „גוט איז אים, וואָס ער האָט נישט קיין קינדער, האָט  
 אייזיק ווייטער געטראַכט, ווי צוויי פרושים זיינען זיי אָט אַ דאָ  
 פאַרוואָרפן... און וואָס איז אַ היים אָן קינדער?... און ווי קען  
 זיין אַ היים אָן אַ סביבה?...“

---

הענריק עלקנס האָט זונטאָג געלעזן די „גלאַדסטאָנער  
 פרעסס“ און אויסגעפונען אין די טאָפיקס וועגן זיין ברודער  
 יאָהאן און דאָס מיידל דבורה גאָלדענבאַרגס.

א שלעכט אויג האָט ער געהאַט אויף זיין ברודער פון  
תמיד, האָט ער איצט אויף אים אָנגערעדט צו זיין פּאָטער, דעם  
אַלטן עלקינס...

דער אַלטער איז געוואָרן אַן אָנגעצונדענער :  
— צו אַלע ניין און פּערציק טייוואָליים ! מיט וועמען האָט  
ער עס אָנגעהויבן !... איך האָב געוואוינט, אַז קיין גוטס וועט פון  
זיין חברשאַפט מיט דעם יידן נישט אַרויסקומען !... איך וועל זיך  
דאָס שעמען מיין פנים אין גלאַדסטאָן אַרויסצוווייזן !...  
יאָהאַן איז דאָן געוועזן אויפן הויף און געפּוצט זיין פּערדל  
מיטן קעמל און באַרשט.

דער אַלטער איז אַרויס צו אים, אין זיין האַרץ האָט עפעס  
אַ הייוועריקער כּעס געוואָטן. ער האָט זיך צוריק געקערט אין  
הויז אַריין, נאָך אמאָל איבערגעפרעגט הענריקן :

— ווי איז דאָס געוועזן זאָגסטו ? !  
— זי איז געלעגן אין פּעלד, האָט זי יאָהאַן געפונען און  
אהיים געבראַכט, און דערפאַר באַקומט ער דאָס מיידל אַלס זיין  
ווייב און לאַנד פיל דערצו...

דער אַלטער איז ווידער אַרויס אין דרויסן, מיט זיין „דזשי-  
מיפּיפּ“ אין מויל, האָט פאַרלייגט ביידע הענט אויף הינטן, און  
ווי אַ קאָץ צו אַ מויזן-לאַך, איז ער מיט שטילע, קליינע טריט  
צוגעגאַנגען צו זיין זון יאָהאַן, און פּלוצים אויסגערופן :  
— גוט מאַרגן, הער יאָהאַן !

יאָהאַן האָט תמיד נישט געמאַכט קיין סך רייד מיט זיין  
פּאָטער, און איצט, אַז ער האָט דערפילט די סאַטירישע ווענדונג,  
האָט ער זיך אַפילו נישט אומגעקוקט צו אים.  
האָט דער אַלטער אַ שטויס געטאָן זיין זון אין פלייצע :  
— איך זאָג אייך גוטן מאַרגן, גנעדיקער הער !

יאָהאַן האָט זיך אַ האַסטיקן דריי געטאַן מיט זיין גאַנצן  
 דינעם און שלאַנקן גוף:  
 — נאָר נישט געשטויסן, פּאַפּ! איך וויל נישט מען זאָל  
 מיך שטויסן אין פּלייצע!  
 — האַ, האַ, שוין באַקומען פּליי אין דער נאָז!  
 — מעג זיין פּליי, אַבער איך וויל נישט, מען זאָל מיך שטויסן!  
 — ניין און פּערציק טייוואָליים זאָלן דיך שטויסן! הערסט!  
 שרייט אויס דער אַלטער, אויפהויבנדיק זיין רעכטע האַנט מיט  
 אַ האַרטן פּויסט צו יאָהאַנס פנים, — איך וועל דיר ווייזן צו  
 זיין אַ העלד און זיך איינצוקויפן אין יידנס הויז אַריין...  
 — איך ווייס נישט, וואָס איר רעדט, פּאַפּ, און גלויב, אַז  
 איר אַליין ווייסט פון אויך נישט פון וואָס איר רעדט און —  
 — שווייג! איך צעברעך אין דיר אַ יעדן בייך!  
 — האָפּ! — טוט יאָהאַן אַ מאַך צו זיין פּאַטער, אַקוראַט  
 זיי ער וואָלט אָפּשטעלן אַ צעוויילדעטן פּערד.  
 — „האַפּ“ זאָגסטו, — האָט דער אַלטער אויסגעגלאַצט זיי-  
 גע גרויע אויגן, און די גרוילעכע לאַנגע ברעמען האָבן זיך  
 אויסגעשפיצט, — „האַפּ“ זאָגסטו?!...  
 און עלקינס האָט אָנגעכאַפט זיין זון מיט ביידע ברייטע  
 הענט אַרום האַלז און אים אָנגעהויבן טרייסלען אַהין און אַהער.  
 יאָהאַן האָט אַוועקגעוואָרפן דאָס קעמל און די באַרשט. זיין  
 פנים איז געוואָרן פּלאַם-פייער, און מיט איין האַנט האָט ער  
 זיך אָנגעכאַפט אין זיין פּאַטערס צעקנעפּלטן העמד, פון וואָגען  
 עס האָט אַרויסגעשטעקט עלקינס באַוואַקסענער ברייטער און  
 פּלאַטשיקער האַלז און אַ שטיק פון זיין ברוסט-בייך.  
 אַ וויילע האָבן זיך פּאַטער און זון געראַנגלט.  
 און יאָהאַן האָט מיט דער הילף פון זיין לויזער האַנט זיין

פאָטער צו דער ערד אַוועקגעלייגט און איז אַליין אויך נאָכגעפאלן.  
פון אָנפאַנג איז יאָהאַן געוועזן פון אויבן. אָבער אין אַ  
וויילע אַרום איז שוין עלקינס געלעגן אויף זיין זון, ווי אַ שפּין  
אויף אַ פליג, מיט זיינע ברייטע גראָבע פיס צעשפרייט און אייני-  
געגראָבן אין דער גראָזיקער ערד, און מיט זיינע הענט האָט ער  
אַלץ פעסט געהאַלטן זיין זון אַרום גלאַטן ווייסן האַלז, און פון זיין  
ברוסט איז אַלץ אַרויסגעקומען אַ הייזעריקער געבייזער:  
— כיל דיר ווייזן, ווי זיך איינצוקויפן אין אַ הויז פון אַ  
טייור אַ יידן!... מײן פנים וועל איך נישט קאָנען ווייזן אין  
גלאַסטאָן!...

יאָהאַנס פערדל איז זיך געשטאַנען אַ צוגעבונדענער צו אַ  
סלופ און געקוקט, און האָט זיך איטלעכעס מאָר געפרואווט אָפּ-  
רייסן, באַפרייען פון סלופ און האָט נישט געוואָגט אַ שטאַרקן  
שלעפּ טאָן מיט זיין האַלז... דער הונט „טאַיג“ איז אָנגעלאָפן  
און זיך צעלאָזן אין אַ מוראדיקן קייכיקן בילן.  
דער הונט איז געשפרונגען דאָ צום אַלטן עלקינס און דאָ  
צו יאָהאַנען, ווי ער וואָלט זיי וועלן צערייסן, און ווייטער גע-  
בילן, און איז אַוועק צום הויז.

הענריק איז אַרויס אַ קוק טאָן, צי עס קומט עמעץ פון  
זועג, און ער האָט דערהערט דאָס הייזעריקע קול פון זיין פאָטער.  
סי'האַרץ האָט אים אַ זאָג געטאָן, אַז עפעס מוז דאָרט זיין. ער  
איז אַוועק, דער הונט לויפט פון פאַרנט און בילט. הענריק האָט  
די סצענע דערזען פון ווייטן, און אַ דערשראָקענער איז ער צו-  
געלאָפן, און זיך גענומען בעטן ביים פאָטער: „פאַ, פאַ, פאַ!“ —  
עס האָט נישט געהאַלפן.

אים האָט זיך געדאַכט, אַז זיין ברודער יאָהאַן איז בלייבן  
ווי אַ טייטער, און באַלד, נאָך אַ מינוט און זיין פאָטער וועט יאָ-

האבען דערווערגן, אין אלץ צולייב אים איז דאָס אלעס געשען.  
ווען ער זאָל נישט געווען דערציילן זיין פאָטער, וואָלט דאָן  
געווען גוט.

עס איז אים באַלד אַרויף אין געדאַנק אלעס, וואָס ער האָט  
געהאַט קעגן זיין ברודער יאָהאַן. די שווערסטע אַרבעט און די  
שמוציקסטע מוז ער טאָן. יאָהאַן פאָרט זיך תמיד אַרום ווי אַ  
ספאָרט אויף זיין פעלד, יאָהאַן האָט אלע שענסטע מיידלעך  
אויף דער פרערי, יאָהאַן וויל גאַרנישט טאָן אין פעלד, נישט אין  
שטאָל, נישט אין הויז, זינט די זעליקע מוטער איז אַוועקגעגאַנגען  
אויף יענער וועלט... און איבער הונדערט און צוואַנציק יאָר, אַז  
דער פאָטער וועט צומאַכן מיט זיינע אויגן, וועט יאָהאַן קומען  
צום גרייטן. ער איז קלוג און וועט שוין וויסן, ווי זיך צו פירן;  
וועט אים, הענריקן, גאָר אינגאַנצן אַרויסשטופן...

נאָר פונדעסטוועגן האָט ער אַ קוק געטאָן אין יאָהאַנס  
בלייכן פנים און ער האָט זיך איינגעבויגן און אָנגעהויבן צו  
שטופן זיין אייגענעם קערפער צווישן דעם פאָטער און יאָהאַנען.

עס אים אָבער נישט געלונגען זיי פאַנאָדערצענעמען.

דאָן האָט הענריק זיך נאָך אַמאָל אָנגעהויבן צו בעטן ביי  
זיין פאָטער:

— פאַ, פאַ, פאַ!

דערווייל האָט יאָהאַן מיט זיינע לעצטע כחות געבריקעט  
מיט זיינע פיס אין פאָטערס בויך אַריין, און וואָס מערער ער  
האָט געבריקעט זיין פאָטער, אלץ פעסטער און מיט מער כעס  
האָט אים דער פאָטער געוואָרגן.

הענריק האָט אַ טראַכט געטאָן, און אַוועק אין שטאָל און  
באַלד צוריקגעקומען, און מיט פאַרביטענע ליפן צווישן זיינע

ציינער, האָט ער גענומען שמייסן מיט אַ לאַנגער, ווייכער בייטש  
זיין פּאָטער איבערן קאָפּ.

עטלעכע טעג נאָך יענעם אינצידענט, זיינען אַלע דריי, דער  
אַלטער עלקינס און זיינע זון, הענריק און יאָהאַן, אַרומגעגאַנגען  
ווי פּרעמדע, גישט גערעדט און גישט געקוקט איינער צום  
אַנדערן.

דער אַלטער עלקינס איז געוועזן אין שטעטל, און עס איז  
אים אויפן וועג איינגעפאַלן אַרויסצעלאָזן אַ קלאַנג אין שטעטל,  
אַז ער פאַרקויפט זיין פּלאַץ און פירט זיך אַריבער קיין קאַנאַדע.  
ער האָט זאָגאַר געשמועסט מיט דעם „ריעל-עסטייט“ אַגענט,  
אַז וויבאַלד עס וועט זיך טרעפן אַ קונה מיט פּופּצן טויזנט דאָלאַר,  
וועט ער אים זיין פּלאַץ אַוועקגעבן מיט אַלעס און איטלעכעס.  
צוריק פאַרגדיק אַהיים, האָט ער זיך געטראַכט: סאַי ווי  
סאַי מוז מען מאַכן פּלויטן. היינטיקע וועלט וויל נאָר פּלויטן!  
אַמאָל איז געוועזן פּריי, מען האָט גישט געדאַרפט וויסן, וואו  
עס גרענעצט זיך איינעמס פּעלדער. היינט וויל מען פּלויטן...  
אין קאַנאַדע וועט אים זיין אַזוי גוט ווי דאָ. אומעטום,  
וואו עס איז נאָר דאָ אַ קריסטלעכע נשמה, דאַרף מען גישט  
קיין פּלויטן...

און עלקינס איז גאָר געוואָרן אַן אַנדער מענטש. ער פּלעגט  
זייער פיל רויכערן, איינס נאָך דאָס אַנדערע.  
דער הויף איז אים שטאַרק נמאס געוואָרן און האָט אים  
אַנגעהויבן צו פאַרדריסן. שוין אַריבער פינף און צוואַנציק יאָר,  
אַז עס וואַלגערן זיך דאָרטן אַרום אַלטע וועגענער, צעבראַכענע  
רעדלעך און שטיקלעך פון אַלטע פאַרראַסטעטע מאַשינעס.  
דער שטאַל איז אים אויך נמאס געוואָרן, און ביי די



חזירים פלעגט ער ווערן גערוועזן, און ס'רוב ווערן אין פעס אין  
אָנכאַפן אַ חזירל ביי אַן אויער און עס דרייען אין דער לופטן.  
און ווען ער האָט זיך אַליין געפרעגט וואָס ער טוט, האָט עפעס אין  
אים געענטפערט:

— עט, ווינציקער מיט אַ חזירל דעם פרעמדן רוח!  
ײַבע ברויטן האָט ער פאַרלאָזן, און זיי זיינען איצט, נאָך  
מער ווי תמיד, פאַרפיקעוועט געוואָרן מיט ווילדע קרייטעכער.  
אייניקע שויבן פון די פענסטער פון זיין הויז האָט דער האָגל  
אויסגעקלאָפט, האָט ער זיי מיט אַלטע זעק פאַרשטעקט, וואָס  
עס האָט דעם הויז צוגעגעבן אַן אָפגעלאָזענעם ווילדן אויסזען.

און גערעכט האָט ער זיך געגעבן:  
— גיין, איך וועל נישט דערלאָזן יידיש בלוט אין מיינע  
דורות אַריין!...

ער איז נאָך מער פוילער געוואָרן, און פלעגט זיך לעגן  
שלאָפן פרי אין אָונט און אויפשטיין שפעט אויפן מאָרגן. די  
קי פלעגן רעווען פון הונגער אין שטאַל. די חזירים פלעגן מאַכן  
געוואָלדן, און די פערד פלעגן קלאָפן אין די דילן פון שטאַל  
מיט זייערע פיס.

— זאָל שוין קומען דער קונה! — איז געוועזן דער אייני-  
ציקער געבעט, וואָס דער אַלטער עלקינס פלעגט מורמלען אויפ-  
שטייענדיק און לייגענדיק זיך...

און צו זיין פאַרטרויאונגס זון, הענריק, האָט ער אַזוי  
איינמאָל געזאָגט:

— אין קאנאדע איז נאָך דאָ און דאָ אַ סך לענדער, וואָס  
דער טייוול האָט נאָך נישט אָנגערירט... איך וויל שוין מער נישט  
טאָן גאַרנישט, איך וועל זיצן אין הויז און רויכערן. דו האָב  
חתונה, באַזעץ זיך דאָרט אויף אַ שטיק ערד און הויב אָן דיין

וועלט... פופצן בעשעלס ווייך קאָן מען אַרויסבאַקומען פון דער  
קאַנאָדער אַקער ערד. דאָ איז די ערד שוין אַרעם, ווי דער טויט  
און מען דאַרף זי נאָך באַפּוצן מיט פּלױטן...  
— און יאָהאַן? — האָט הענריק אַרײַנגעשטעלט מיט אַ  
נישט זיכערן טאָן.

— יאָהאַן... דערמאָן מיר נישט זיין גאַמען! זאָל ער דאָ  
בלײַבן. דערמאָן אים נישט!...

הענריק האָט אַפּילו הנאה געהאַט פון דעם, וואָס זיין פּאָ-  
טער ווײַל נישט מען זאָל דערמאנען יאָהאַנס נאַמען, אָבער ער  
האַט מורא געהאַט פאַר דעם, וואָס זיין פּאָטער שאַרט אים אונטער  
צו בויען זיין אייגענע וועלט און חתונה האָבן... ער האָט גאָר  
נישט געוואוסט, פון וואַנען מען הויבט אָן פּריער... גאָר נישט,  
אַט אַזוי עס זאָל זיך גיין ווי עס איז געגאַנגען ביז איצט, וואָלט  
געוועזן גוט. ווי אַזוי הויבט מען אָן אַן אַנדער מין וועלט?...

יאָהאַן איז אַרומגעגאַנגען אין הויז, ווי אַ קלױגע קאַץ.  
ווען זי האָט עפעס אָפּגעטאָן ביים טעפּל מיט דער סמעטענע,  
אַלעמען אויסגעמיטן דעם וועג, זייער ווינציק געשלאָפּן און איז  
זייער פיל אַרומגעפאַרן רייטנדיק איבער דער פּרערי און אין  
שטעטל. צו די גאָלדענבאַרגס אין הויז האָט ער עפעס נישט גע-  
קאַנט קומען.

ער האָט געפּילט, אַז ער האָט דאָ עפעס פאַרקאַכט... ווי  
אַזוי זאָל ער זיך ווייזן פאַר דבורהן אין די אויגן. וועט זי אים  
נישט אַרויסוואַרפּן פון הויז?...

אַ סך מאָל האָט ער זיך געלאָזן פאַרן צו גאָלדענבאַרגס  
הויז, זאָל זיין וואָס עס ווײַל זיך! און נישט אויסגעפירט זיין  
פּלאַן.

פון דעסטוועגן האָט ער געוואַרט אויף אַ גוטער געלעגנהייט.

דער שבת איז ביי די גאָלדענבאָרגס אין הויז אַוועקגע-  
 גאַנגען זיין געוויינלעכן אומעטיקן און איינזאַמען וועג.  
 פרוי גאָלדענבאָרג האָט אָנגעגרייס וויסע ברויט, געפילט  
 מיט ראָזינקעס, און אַלערליי מאַכלים פֿון איר אייגענעם גאָרטן  
 (זי פלעג זיין שטאַלץ אויף איר אייגענעם גאָרטן, איבער וועלכן זי  
 אַליין פלעגט פֿון צייט צו צייט אַרבעטן); זי האָט אויך אָנגע-  
 גרייט עטלעכע פליישן, ווי געפּוֹאָטענע ברוסט, געקאָכטע ריפֿן  
 און אַ געפילטע הון מיט מעל און שמאַלץ.  
 הער גאָלדענבאָרג און דער פּערד-יונג זיינען געווען פאַר-  
 גומען אַ גאַנצן אין דער פרי מיט לייכטע קלייניקייטן אַרום הויז,  
 שטאַל און הויף.  
 דבורה האָט געלייענט די צייטונגען אין זשורנאַלן. און קו-  
 מענדיק איבער דער נאַטיק אין דער גלאַדסטאַנער צייטונג, איז  
 זי פריער געוואָרן בלאַס, און באלד האָט זי אָנגעהויבן צו פיבערן  
 מיט איר גאַנצן קליינעם קערפּער.  
 עס איז איר נאָכאַמאָל אויפגעקומען די זעלבע מאוסקייט, וועלכע  
 זי האָט געפילט די גאַנצע צייט פֿון איר ליגן אין יאָהאַנס שויט,  
 ווען ער האָט זי פֿון דער פּרערי אַהיים געבראַכט.  
 זי האָט געוואָלט אַ רוף טאָן צו איר מומען, נאָר אַזוי  
 ווי זי האָט דעם געפיל פֿון מאוסקייט געהאַלטן פאַרשלאָסן אין  
 זיך, און געוואוסט האָט זי, אַז אויב זי וועט עס די מומען דער-  
 צייטן, וועט איר אַליין, דבורהן, נאָך מערער נישט גוט ווערן אויפֿן  
 האַרצן, האָט זי דערפאַר געטראַכט, אַז פאַר איר איז בעסער  
 דאָס אין זיך אַליין דערשטיקן, און אַט די קליינע נאַטיק,  
 וואָס יאָהאַן האָט אין צייטונג אַריינגעגעבן, מוז זי אויך פאַרניכטן.  
 קיינער אין הויז זאָל דערפֿון נישט וויסן.

און זאָל ער קומען נאָך איר האַנט!  
זי האָט די נאָטיץ פון צייטונג אַרויסגעריסן און אים אין  
קליינע פיצלעך צעפליקט.

— אַ העלד — האָט זיך דבורה געטראַכט, ווערנדיק  
בלאָס פון אינערלעכער אויפּרעגונג, — ווען זי זאָל נישט געוועזן  
זיין אזא באַר, וואָלט זי באַדאַרפט אין מיטן וועג אַרונטערשפרונג-  
גען פון זיין שויס און אַליין אוועק אַהיים!...

און נאָכדעם, אַז איר אַנקל האָט זיך גענומען בלעטערן  
זיין די צייטונגען, האָט זי געציטערט ווי אַ פיש, ער זאָל נישט  
קומען איבער יענעם אַרט, וואו זי האָט אויסגעריסן די נאָטיץ...  
עס איז, צו איר גליק, אַלעס אַריבער גלאַט.

מען האָט, ווי געוויינלעך, אָפּגעגעסן דעם מיטאַג.  
דער פּערד-יונג איז אוועק אין זיין צימער זיך אויסרווען.  
הער גאַלדענבאַרג מיט דער פרוי זיינען אוועק אַ קויק טאָן  
אויף דעם ווייץ אין די שאַקן. זיי האָבן אַפּריער געפּרעגט ביי  
דבורה, צי זי וועט נישט האָבן דאַגעגן צו בלייבן איינע אַליין.  
דבורה האָט זיך מחיה געוועזן מיט דעם, וואָס זי וועט קאָגען  
בלייבן איינע אַליין. — „פאַר וואָס נישט, גייט געזונטערהייט!“...  
ווען מאַן און ווייב זיינען אַרויס אין פּעלד, האָט זיך די  
פרוי גאַלדענבאַרג אָנגערופן צום מאַן:

— עפעס איז דבורה אַזוי בלאָס, באַמערקסט?...

— אַ קלייניקייט אזא ווייטאַג! און דערשראָקן זיך אויך.  
— נישט דאָס מיין איך. עפעס איז זי בלאָס... האָסט  
נישט געזען מיטוואַך אָונט, אַז דער פּערד-יונג איז אַריין, ווי  
זי איז מיט אַ פּרייד אַרונטער קעגן אים... זי האָט גאָר פאַרגעסן  
אָן איר פּוס...  
— זאָל זיין מיט גליק... מען דאַרף אָבער פּריער אַ פּרעג

- טאָן ביי דער שוועסטער... אפשר וויל זי דבורהן אָפּנעמען אין שטאָט אַרײַן.
- ווער וועט זי לאָזן צונעמען פון מיין הויז...  
 — זיי וואָלטן אונזער הויז באַצירט מיט פרייד. אָבער...  
 — וואָס? — פרעגט רחל ווי אָנגעשראָקן.  
 — אָבער אייזיק האָט זיין באַשלוס נאָך נישט געענדערט.  
 — ער וויל טאַקע אַוועקגיין. איך האָב געמיינט, איצט אַז עס איז דאָ אַזאַ מיידל אין הויז...  
 — ער זאָל נאָך נישט מיטשלאָפּן דבורהן...  
 — גיי שוין, גיי, איך וועל מיט איר אַ רעדט טאָן, — און זי וועט שוין אַלעס ביי אים פּוועלן.  
 — און זיי וועלן זיך ליב האָבן, און זיי וועלן אַ קינד האָבן. — האָט רחל ווי אויסגעזונגען, — וועל איך זייער קינד ליב האָבן, ווי עס וואָלט געוועזן אונזער טאַכטערס אַ קינד...  
 — קאַנסט זיך נאָך אָנשמעקן מיט דעם און אויך...  
 — איך שוין נישט...  
 — ביזט נאָך יונג גענוג!  
 — איך שוין נישט... מיין צייט איז שוין אַוועק מיט דעם חיוט... איך וואָלט שוין באַדאַרפט האָבן דערוואַקסענע קינדער און צוקוקן ווי זיי לאַעבן...  
 — רעד נישט אַזוי, נאַרעלע, עס איז ביי גאָט אין די הענט. אַלעס האָבן מיר מיט אונזערע אייגענע הענט זיך גענומען, און די איינציקע זאַך האָט גאָט פאַרקוקט... עס קאָן נאָך קומען...  
 — און עס וועט שוין נישט קומען.  
 — וועסטו זען.  
 — זאָל דער פּערד-יונג זען ביי דבורהן...  
 — און אַז דבורהלע וועט דיר דערציילן דעם ערשטן סוד?...

— וועל איך זי א קוש טאָן.  
פרוי גאָלדענבאָרג פנים האָט זיך גערויטלט, און זי האָט  
טרזימערש ווייטער געצויגן:  
— איכל זי קושן און זי היטן, אז זי זאָל קיין שווערע  
זאכן נישט טאָן. זי וועט ביי מיר די שוועל פאָמעלענקע ארי-  
בערטערטן...  
— איך זאָג דיר, אז דו וועסט זיך אָננעמען מיט דעם...  
האָבן זיך אונזערע הייליקע מוטערס פון חומש דען נישט אָנגע-  
נומען פון אַנדערע ווייבער...  
— היינטיקע צייטן האָב איך נאָך נישט געהערט, אז א  
פרוי פון אַריבער פערציק זאָל — — —  
אזוי רעדנדיק, זיינען זיי צוגעקומען צום פעלד, האו דער  
ווייץ איז געשטאַנען איינגעהילט אין גאָלד, איין שאַק נאָכן  
אַנדערן.  
— זינט די וועלט איז אַ וועלט האָט נאָך קיינער אזוי  
גוט נישט געשניטן, — האָט הער גאָלדענבאָרג פאָמערקט.  
— הערסטו, וואָס איך וועל דיר זאָגן, — זאָגט רחל, הי  
זי וואָלט זיך פּלוצים דערמאָנט אין אַ זייער וויכטיקע זאָך, —  
אַט דער אייזיק איז אַ גוטער אַרבעטער, נאָר מיר געפעלט ער  
נישט. ער איז אַ „קרענק“.  
זי האָט נאָך געוואָלט רעדן, נאָר עפעס האָט הער גאָלדענ-  
באָרג אַ מאָדנעם קוק געגעבן אויף איר, און זי האָט גענומען  
גיין נאָך אים און געשוויגן.

**ב**אָכדעם ווי דבורה איז אַרונטער פון בעט, האָט זי אָנגעהויבן צו פילן אַן אַנדער מין אינטערעס אין דעם לעבן אויף איר אַנקעלס פרערי. זי האָט זיך גוט אַריינגענומען אין מה איר מו-מעס ווערטער: „אז דער, וועמען אַ פערד וואַרפט ניט אַרונטער, איז גאָר קיין רייטער נישט“. און זי האָט זיך פון פערד-יונג אויסגע-לערנט ווי אַנצוזאָטלען אַ פערד, און נישט אַכטנדיק, וואָס „קייטיי האָט זי איינמאָל אַרונטערגעוואָרפן, פלעגט זי דוקא נעמען „קייטיי“ און זי אָנזאָטלען און אָפט אַרויסרייטן.

רייטן פלעגט זי אין פעלד אָן א צוועק, און אָפט אזוי אַפרייטן אַ פאָר מייל און זיך אַליין כאַפן, אז זי איז שוין הייט פון דער היים. „און וואָס האָב איך געטראַכט: פון גאָר נישט!...“ עס איר אָבער גוט געוועזן צו רייטן און צו טראַכטן. פלעגט זי עס טאָן אָפט און נאָר מיט „קייטיי“, ווי זי וואָלט וועלן ווייזן דעם דאָזיקן פערדל, אז זי האָט נישט מורא פאַר אים.

און דער פערד-יונג, אייזיק, האָט איר אין דעם געהאַלפן: — זאָלסט נישט שרייען, ווען דו זיצסט רייטנדיק אויף אַ בראַנקא-פערד. גור איין שפראַך ווייסט דער פערד: „גיב אים אַ רייב מיט ביידע פיס אין די פלאַנקן!...“ — פלעגט ער איר געבן צו דערקלערן מיט זיין באַדייטפולן, פעסטן טאָן, און דערביי ווי זיך געבייזערט.

דבורה האָט נישט געגליכן דעם „בייזער“ און זיין טאָן. ווי אויך אייניקע אַנדערע מאַנירן זיינע.

צום ביישפּיל, ווען דער פערד-יונג פלעגט לאַכן, האָט ער עס געטאָן, ווי עס וואָלט דוגערן אין די הימלען.

זי האָט פיינט געהאַט צו קוקן אויף זיין פאַרוואַקסן, האַריק פנים, און ער פלעגט, ווי טראַץ עמעצן, זיך אָפט נישט גאָלן.

עס פלעגן אמאָל אַוועק עטלעכע וואָכן, און זיין פנים פלעגט באַ-  
 וואקסן ווערן מיט אַ געדיכטן שוואַרצן בערדל.  
 דבורה האָט איינמאָל געמאַכט אַ שמועס מיט דער מומען  
 אירער פון דעם, און עס האָט זיך אויסגעלאָזן:  
 — הערסט, — האָט די מומע געזאָגט, — מענער זיינען אַ  
 סך שענער מיט אַ באַרד, ווי מיט אַ גלאַטן פנים.  
 דבורה האָט נישט געהאַט און נישט געוואָלט עפעס זאָגן  
 קעגן די מומעס מיינונג. יענע קאָן נאָך באַמערקן, אַז זי רעדט  
 צופיל וועגן דעם פערד-יונג חסרונות.  
 און זי האָט זייער נישט געוואָלט, אַז מען זאָל איצט אַנט-  
 פלעקן די געפילן, וועלכע האָבן זיך ערשט אָנגעהויבן צו אויפ-  
 וויקלען אין איר האַרץ.  
 דערווייל האָט זי זיך אָנגעהויבן מער אַריינקוקן אין דעם  
 פערד-יונגס באַוועגונגען. און זי האָט אויך דערפילט אַ ניי-  
 גונג צוצוטריעפן זיינע פאַרלאַנגען:  
 דעם זאָטל האָט זי אויפגעהאַנגען תמיד אויף דעם אייגע-  
 נעם פלאַץ, וואו זי האָט עס גענומען, און אַז זי פלעגט אַרונ-  
 טערנעמען דאָס צוימל פון „קיטין“, פלעגט זי די לייצעס אַזוי  
 פאַרבונדן אין די צוימענרינגען, ווי אייזיק האָט עס איר איינמאָל  
 געוויזן צו טאָן.  
 און גליקלעך האָט זי זיך געפילט, אַז איר טאַנטע האָט איר  
 געהייסן דאָס צימערל, וואו דער פערד-יונג פלעגט שלאָפן, אויפ-  
 צוראַמען.  
 זי האָט שוין דעם ליילעך אויפן זיין בעט אַזוי גלאַט פאַר-  
 צויגן און דאָס קישעלע אַוועקגעלייגט אַזוי, אַז עס זאָל אים זיין  
 נישט שטאַרק הויך צו קאַפּנס און ער זאָל קאָנען אויסרוען זיינע  
 אָנגעהאַרועטע ביינער



און נאָכדעם ווי זי איז געוועזן עטלעכע מאָל אין זיין צימערל, האָט זי זיך דערוואוסט פון דעם באַרג ביכער, וועלכע זיינען דאָרט געלעגן אין אַ ווינקל אויפן דיל אָנגעוואָרפן, אַז ער איז נישט אַזוי פּראָסט און פּאַרגרעבט, ווי ער קוקט אויס. האָט זי זיך גענומען מערער אינטערעסירן מיט אים, וואָס ער טוט אין די אַוונטן.

באַלד נאָכן עסן, כמעט יעדן אַוונט, עס מעג זיין „געדו-נערט און געבליצט“, פאַרנעמט ער זיך אין זיין צימערל אַריין. דבורה פלעגט פאַר אים שוין אָנגיסן אַ פּויל לעמפל מיט נאָפט. און אַלע אין דער פּרי איז דאָס געוועזן ליידיק. האָט זי פאַרשטאַנען, אַז ער לערנט אַדער ער לעזט זיינע גראַבע ביכער.

זי האָט נישט געוואָלט רעדן דערפון מיט איר טאַנטע, ווייל די לעצטע האָט איר אמאָל געזאָגט, אַז דער פּערד-יונג איז אַ מענטשן-האַסער.

— אַ מענטש וויסט נור זיין צימערל...

— ווי קאָן אַזעלכער פיינט האָבן אַ מענטשן, — טראַכט

זיך דבורה, — אַז ער האָט אַפילו די פּערד ליב?...

נור רעדן טיפּער וועגן דעם ענין מיט דער טאַנטע האָט זי נישט געקאָנט.

און עס האָט זיך דבורהן גענומען דאַכטן, אַז ביי איר האָט זיך אָנגעקליבן אַזוי פיל צו רעדן, אָבער אַלץ אַזעלכעס, וואָס זי וואָלט עס נור אים אַליין געקאָנט דערציילן. און דערפאַר האָט זי געקריגן אַ חשק צו די זעלבע אַרבעטן, וואָס ער פלעגט טאָן.

הער גאַלדענבאַרגן האָט עס געשמייכלט, וואָס זיין שוועס-טערס מיידל פון דער שטאָט האָט זיך צוגעוואָונט צו דער פּרערי און ער האָט זיך אין דער שטיל מיט זיך אַליין געטיילט מיט

דער שמחה און אויסגעלייגט פלענער פאר איר צוקונפט מיט  
דעם פערד-יונג.

און ער פלעגט נאך אונטערגעבן מוט און פארשטארקן די  
געלעגנהייט, אז זיי זאלן זיך טרעפן אפט אלעין אויג אויף אויג  
אין פעלד. און אז מען האט געשניטן די אלפאלפא, איז דבורה  
אויך ארויס ארבעטן מיט דעם שארער.  
זיי זיינען געבליבן אויג אויף אויג.

נאך יעדן ראנד ארום דעם פעלד איז דער פערד-יונג גע-  
בליבן שטיין אויף אפצורוען די פערד, די מאשין אָנצואַזילן, און  
די שנייד-מעסערלעך מיט קאלטע וואסער צו באַוואַשן פון דעם טונקל-  
גרינעם אָנגעפאַפעכץ.

דבורה האט זיך אויך אָפגעשטעלט מיט דעם שאַרער ביי  
דעם אייגענעם ברעג פון פעלד, וואו דער פערד-יונג פלעגט זיך  
אָפּשטעלן, און אזוי פלעגן זיי זיך איבערוואַרפן מיט אָפּגערי-  
סענע ווערטער.

ביידע האָבן געהאט זייער פיל אויף זייערע הערצער.  
און דער פערד-יונג איז שטאַלץ געוואָרן, וואָס דבורה  
העלפט אים אין זיין אַרבעט, און עס האָט זיך אים געדאַכט, אז  
זי שיינט מיט טויזנטער זונען. און ווי גלייך זי איז דאָס גע-  
זעסן אויף דעם שאַרער מיט די לייצעס אין די הענט! און ווי  
גלייך די ווינט-רייען זיינען דאָס געלעגן אין אַ פיר עקיקן קאסטן  
אַרום דעם אלפאלפא פעלד!

אַ ווינטל האָט געבלאָזן.

און אייזיק האָט געטראַכט:

ווען איך וואָלט געווען דער ווינט און וואָלט זיך איבער די  
אלפאלפא רייען דורכגעבלאָזן!

**א**ין אָונט, אז הער גאָלדענבאָרג איז אַרויס אַ קוק טאָן פון זיין הויז צו דעם ווייטן פעלד מיט דער אָפגעשניטענער אַלפּאַלפּאַ, האָט ער געזאָגט, אַז עס זעט אויס ווי אַ סך, אַ סך ווייסנקע שעפעלעך זיינען זיך צוזאַמענגעלאָפּן און זיך אויף דעם פעלד געלייגט צו אַפּרוען איבער נאַכט.

דער פּערד-יונג איז אויך אַרויס אַ קוק טאָן. די זון האָט געהאַלטן ביים אַרונטערגיין פון יענער זייט באָרג אין מערב-זייט פון גאָלדענבאָרגס הויז. דער פּלאַכער און ברייטער טאַל האָט זיך גערויטלט און ווייך געמאַכט דאָס אָנגעשטרענגטע אויג. עס איז געווען שטיל אַרום אויף ווייטע ווייטן אין העט אין מזרח אויף אַ באָרג האָט זיך דערזען אַ קליינע פיגור פון אַ פּערד.

די גאָלדענבאָרגס האָבן זיך אויסגעזעצט אויף אַן אַלטן איבערגעקערטן שליטן, וואָס איז געלעגן נעבן הויז; דבורה האָט זיך נאָך באַשעפטיקט מיט הויז-אַרבעט און איז אַלע מאָל אַריין אין הויז און צוריק אַרויס. פון די טיפּענישן פון דער ערד האָט אָפּגעקלינגען דאָס איידעלע ריטמישע געזאַנג פון אירע פיס. דער פּערד-יונג איז געלעגן צעשטרעקט אויף דעם גראָז, אונטערגעשפּאַרט מיט זיין רעכטן אַרעם און ערגעץ ווייט זיינע אויגן געצילט.

— נאָר די ווייסענקע שאַפעלעך, איך וואָלט שווערן... — האָט הער גאָלדענבאָרג איבערגעזחזרט, קוקנדיק צו דעם ווייטלעכן אַלפּאַלפּאַ-פעלד.

— איך האָב שוין געשניטן אַלפּאַלפּאַ אין פאַרשיידענע ערטער, אָבער אַזאָ ווי די היינטיקע באַוואונדער איך! — האָט

דער פערד-יונג ווי אויסגעלאָזן און אינערלעכן לאַנגן געשפרעך.  
פּלוצים האָבן אלע אָנגעשטעלט די אויערן-  
— מיר דאַכט, עס קומט אַ רייטער, — האָט הער גאָל-  
גענבאַרג געזאָגט.

דאָס קלאָפן פון פּערדישע פיס האָט זיך דערנענטערט.  
דבורה איז אַרויסגעקומען פון הויז שנעל, און אין אַטעם  
אָנגעזאָגט:

— אַ רייטער קומט!

אלע האָבן זיך אויפגעשטעלט, הויך דעם פּערד-יונג, און זיי-  
נען אַוועק צום פּאַרנט פון הויז. צום הויז זיינען צוגעריטן צוויי  
רייטער און ביידע האָבן מיט איין מאָל אויסגעשריען:  
— גוטן אָונט!

— אַ יאהאַן! גוטן אָונט! — האָט הער גאָלדענבאַרג  
מיט גאַסטפּריינטלעכקייט געענטפּערט. — און וועמען האָב איך  
די ערע צו קענען? — האָט גאָלדענבאַרג געפּרעגט אויף דעם  
צווייטן יונגן מאַן.

— דאָס איז מיינער אַ פּריינט... איך האָב מיט אייך זייער  
וויכטיקעס צו שמועסן, — האָט יאהאַן געזאָגט, כאַפּנדיק אַ בליק  
צו דבורה, וואָס איז געשטאַנען ביים טיר פון הויז און זיך  
געטויליעט צו פרוי גאָלדענבאַרג.

— מיט מיר, זייער פּיין, קומט אין הויז אַריין, — האָט  
הער גאָלדענבאַרג מיט אַ שמייכל געזאָגט.

יאהאַן איז אַרונטער פון זאַטל מיט איין שפרונג, ער האָט  
זיין פּריינט אויך מיטגעבעטן, אָבער יענער האָט געקוקט דאָ צו  
דעם קאָפּ פון זיין פּערד, דאָ צו דבורה, וועלכע, ווי אים האָט זיך  
געדאַכט, לאַכט פון אים עפעס אָפּ... און ער האָט בעסער אויס-  
געקליבן צו בלייבן אויפן פּערד

ביידע פרויען זייגען צוריק אוועק צום אלטן שליטן, נאָכ-  
דעם ווי הער גאָלדענבאָרג האָט אַריינבאַגלייגט יאָהאַנען דורך דער  
אָפּענער טיר אין היז אַריין.

דער פּערד-יונג איז נאָך אַרץ געלעגן אויפן גראָז, ער האָט  
אפילו נישט געפּרעגט, ווער עס איז דאָרטן געקומען. זיין וועלט  
און זיין בליק זייגען געוועזן אין דער ווייטער ברוינלעך-טונקע-  
לעך מערבשער אומבאַשטימטקייט...

דבורה האָט זיך אָנגעשפּאַרט אָן שליטן און מיט שרעק  
גענומען טראַכטן, אז יאָהאַן איז דאָס איצט ווייזט אויס געקומען  
בעטן איר האַנט...

און פרוי גאָלדענבאָרג האָט זיך פּאַרטראַכט. איבער  
עפעס אַ סיבה האָט זי זיך גראָד איצט ווידער דערמאָנט, ווי אזוי  
איר שוין לאַנג געשטאַרבענע מאַמע איז צו איר געקומען אייג-  
מאָל פּאַרנאָכט, ווען זי איז געזעסן גאַנץ אַליין אויפן שוועל פון  
הויז און געקוקט אויף דער שטילער און ליידיקער ווייטקייט...  
איר מוטער איז צו איר דאָן געקומען ווי אַ לעבעדיקע, מיט אַ  
גרויסער שאַר אויפן קאָפּ, און האָט זיך שטיל אַוועקגעזעצט בעפן  
איר און האָט ביי איר מיט רחמנות געפּרעגט:

„טאַכטערל, אַוואו האַסטו זיך פּאַרקליבן אין אַזאַ ווייטן  
לאַנד... צווישן פּרעמדע?“

נאַכטלעכער און טונקעלער איז אויף דער פּרערי געוואָרן  
און פון היז אַרויס האָט זיך באַלד דערהערט הער גאָלדענ-  
באָרגס קול:

— רחל, רחל! קום נאָר אַריין. קום אַריין!  
פרוי גאָלדענבאָרג האָט זיך גלייך אַ הויב געטאָן און מיט שנעלע  
טריט גענומען גיין צו דער טיר פון היז און דערביי געטראַכט,

„עס איז גאָר נישט“...  
און זיך דערמאָנט:  
„עס הענגען דאָך צוויי ביקסן אויפן וואַנט.“  
און זי האָט אַ שווערן זיפּן געטאָן:  
„וואָלטן נאָר צוויי קינדער פאַר די צוויי ביקסן אויפגעוואַקסן.“

ווען הער גאָלדענבאַרג האָט אַריינגערופן זיין פרוי אין הויז,  
איז פאַר דבורהן נאָך קלאָרער געוואָרן, אַז יאָהאַן איז דאָס טאָ-  
קע צוליב איר געקומען. און אינגאַנצן דער עקל, וואָס זי האָט  
געפילט צו יאָהאַנען, האָט איר אַ שלאָג געטאָן אין האַרצן.  
אין דרויסן איז פון דער טונקלקייט אַ פינסטערניש גע-  
וואָרן און מען האָט שוין נישט געקאָנט דערקענען דעם צווייטנס  
פנים.

מיט אַמאָל אָבער האָט זיך איבער דער צפון-זייט פון דעם  
הויכן טקאָשנעם דאָך גענומען שפאַרן אַ לייכטער ווייסער שיין —  
ערגעץ אַרויף אויף דער אַנטקעגנדיקער זייט פון הימל האָט אויפ-  
געשיינט דער „צפון-שיין“.

דבורה האָט זיך פאַרגעסן אין אַלץ, איז אויפגעשפרונגען  
און פריילעך אויסגעשריגן:

— דאָס צפון-ליכט! דאָס צפון-ליכט!...

דער פערד-יונג האָט זיך פון גראָז אויפגעהויבן, אויף זיי-  
גע פיס אויפגעשפרונגען און איז געבליבן שטיין מיט פאַרגאַפטע  
אויגן צום הימל געווענדט:

— וואָס ווילן דאָרט די גייסטער פון די ווייטע אייזיקע  
לענדער? זיי שרעקן אונז מיט זייער שטראַליקן ליכט. און זע נאָר,  
ווי די שטראַלן הויבן זיך אין הימל אַריין, ווי פייערדיקע זיילן,  
און ווי זיי ציען ערגעץ אַהין, אַהין...

— שטעט מוזן דאָרט איצט ברענען — האָט זיך דבורה אָפּגערויפן, צוקומענדיק גאָר נאָנט צו אים.  
 — און אויב עס זיינען דאָרטן דאָ שטעט וואָס ברענען, מוזן דאָס זיין יידישע שטעט — האָט דער פּערד-יונג צוגעגעבן.  
 בורה האָט זיך אומגעקוקט אויפן פּערד-יונג. — ער איז געשטאַנען ווי אַן אייזערנער און איז געווען פאַרגאַסן פונם צפון-ליכט...

זי האָט זיך מיט אַמאָל צוגעפּרעסט צו אים און געפּרעגט:  
 — אייזיק, ווער ביסטו?... אייזיק!... איך קאָן דאָך דיך נישט. איך ווייס נישט, ווער דו ביסט. זיי נישט אזוי פאַהאַלטן. זאָג...

די נאַכט איז געווען פינסטער און ליכטיק און שטיל.  
 דער פּערד-יונג האָט זיך אומגעקוקט אויף דער קליינער דבורה, האָט זי אַרומגענומען מיט דער גרויסער האַנט און געזאָגט:  
 — דבורה, איך האָב דיר אַ סך צו זאָגן, אָבער הער: איך וויל, אַז דו זאָלסט וויסן, אַז איך וועל אַוועק קיין פאַלעסטינע און איך וויל אויך, אַז דו זאָלסט נישט מיינען אַז עפּעס קאָן מיך אָפּהאַלטן. קיין זאך וועט נישט מאַכן צו ענדערן מיין באַשלוס. דאָרטן וועל איך בויען מיין היים און נישט ווי אַ פּרעמדער צווישן פּרעמדע... איך בין שוין געווען אַ פּרעמדער אין דער גאַנצער וועלט און איך וויל שוין מער קיין פּרעמדער נישט זיין. איך וויל צו דער היים פון אונזערע אבות. דאָרטן, ווען איך וועל, זיך מיען אין אַרבעטן פלייסיק, וועט דאָס נישט פאַרפּרעמדט ווערן — הער גאָלדענבאַרג מיינט, אַז אַלע שכנים האָבן אים דאָ ליב. און ער ווייסט נישט, אַז דער גוי איז שטיל און פאַרביסן. — אַט דאָ נישט לאַנג ברענג איך אַרויס אונזער שוואַרצן סאַמעטענעם אָגער קיין גלאַדסטאָן אויף אינספּעקציע... עס זיינען

זיך אהין אָנגעפּאַרן אַ סך פּאַרמער פּון אַרום און אַרום. דער רעגירונגס-דאָקטאָר באַטראַכט זייערע אַלעמענס פּערד, און מיט אַלעמען איז גוט און פּיין, קיינעם אַרט נישט, קיינער זאָגט גאָר נישט... נאָר ווען עס קומט צו הער גאָלדענבאַרגס פּערד ציען אַלע אָן זייערע אויגן און איינער רעדט אַרויס:

„דאָס פּלוט פּון יעוזס האָט דער ייד אין זיין פּערד אַרייַנגעגאַסן, ווי עס שיינט!...“

— און אין די אויגן רעדן זיי דאָך אַלע אַזוי פּריינטלעך:  
„הער גאָלדענבאַרג“ און „הער גאָלדענבאַרג!“ און דאָס איז טא-קע דאָס אומגליק, דבורה: דער גוי טראָגט זיין גיפטיקע שואה הינטן-ארום.

— און אַז איך קום און דערצייל דאָס צו חער גאָלדענבאַרג, וויל ער נישט גלויבן און דרינגט נאָך, אַז עס קאָן גאָר נישט געמאָלט זיין אין אַמעריקע. — די פּאָטערס פּון דעם פּלאַנד זיינען געווען אַלע גלייך.

- יאָ, יאָ. די פּאָטערס פּון דעם פּלאַנד זיינען געווען אַלע גלייך און אַלע גלייך האָבן געעפנט די טויערן פאַר דער גאַנצער וועלט. היינט אָבער זיינען זיך אהער אָנגעלאָפּן אַלערליי גוישע פעלקער, וואָס האָבן אין זייערע בוזעמס געבראַכט דעם האַס צו אַלץ, וואָס איז נישט גויש, דעם האַס וואָס זייערע מוטערס האָבן אין זיי אַרייַנגעגאַסן מיט דעם מיך פּון זייערע ברוסטן... זיי זיינען אהער אָנגעקומען און האָבן פאַר זיך קלויסטערס געבויט און אין די קלויסטערס — שולן פאַר זייערע קינדער געמאַכט. און דאָרט אַוועקגעזעצט פּערער, וואָס האָבן אין זיך אויך אַרייַנגעזויגט דעם גיפטיקן האַס צו אַלץ, וואָס איז נישט גויש...

— הער גאָלדענבאַרג דרינגט, אַז עס קאָן נישט געמאָלט זיין אין אַמעריקע.



— און איך זע, ווי ביי זיך אויפן האנט:  
עס קומט דער טאָג, ווען פּלוצים וועלן זיך אַוועקשטעלן  
די „גוטתאָרציקע“ גוישע פּירגער קעגן דעם יידן, זיי וועלן אַפּער-  
נעמען דעם שאַרפּן מעסער פּון אונטער זייערע קליידער און  
וועלן עס אַרײַנשטעכן אין יידישן האַרצן אַרײַן...  
דבורה האָט ביי די לעצטע ווערטער זיינע אַ ציטער געטאָן,  
און מיט שרעק זיך אַראָפּגעלאָזט אויף די קני. זי האָט מיט  
אַירע אַרעמס אַרומגענומען זיינע פּיס...  
אַין דרויסן איז געווען שטיל און דאָס צפּון-ליכט האָט  
זיך פאַר זיי מיט הויכע זיילן געשיינט אויף דעם נאַכטיקן הימל.  
דער פּערד-יונג האָט אָנגענומען דבורהן פאַרן האנט, זי  
אויפּגעהויבן פּון דער ערד און איז מיט איר אַוועק מיטן הייץ-  
פּעלד, צווישן די קופּקעלעך געבונדענע הייץ-גאַרבן אַנטקעגן דעם  
צפּון-ליכט.  
די איבעריקע האַרטע הייץ-שטאַמען האָבן זיך געבראַכן  
אונטער זייערע ביידענס פּיס.  
פּון דעם נאַנטן און דאָך ווייטן און הייסן צפּון-ליכט איז  
די פּינסטערדיש פּון דער נאַכט געדיכטער געוואָרן.  
זיי זיינען געגאַנגען אָן אַ סוף. זיך געדרייט צווישן די  
רייען און ווייטער געגאַנגען און זיך צוריק אומגעקערט און דער  
פּערד-יונג האָט דערציילט:  
— מיר זיינען ניין ברידער געוועזן. אַ טאַטן זייער אַ פּרוי-  
מען געהאַט. די מוטער האָט געהאַלטן אַ קליין קרעמל אין דאָרף,  
וואו מיר האָבן געווינט. דער טאַטע פּלעגט צוביסלעך אַרויפּגיין  
אויפּן דאָרף — האַנדלען מיט די גוים און פאַר אינו, אַז מיר  
האָבן אָנגעהויבן אויפּצוואַקסן, האָט ער אַ שטיק לאַנג אָפּגעדוינגען  
און מיר האָבן עס מיט טאַבאַק פאַרזעצט...

דאָס דאָרף האָט געהאַט אַ שלעכטן שם אַרום און אַרום  
און מיר, די ברידער, האָבן געהאַט אַ שם פאַר אונזער מוט צו  
ווינען אין אַזאַ דאָרף און נישט מורא האָבן פאַר די „גוים“.

— און אין „יענע טעג“... איז אין אַ נאָנטן שטעטל איבער  
איינ הערינג, וואָס אַ ייד האָט צו אַ גוי אין אַ מאַרק-טאָג פאַר-  
קויפט, אַ ווילדער געשלעג אויסגעבראַכן, און האָט באַלד אַזוי  
דערשראָקן די יידן פון שטעטל, אַז מען האָט אונז, די ניין  
„שטאַרקע קינדער“ (אַזוי האָט מען אונז גערופן) דורך אַ געהיי-  
מען שליה געשיקט רופן.

— מיר זיינען געקומען צו-שפעט... יידישע גוטס איז שוין  
געווען צעטראַטן אין די גאַסן, און ביי די יידישע טעכטער זיי-  
נען שוין די אויגן געווען אויסגעשטאַכן... געזאַגט האָט מען  
אונז, אַז די גוים פון אונזער דאָרף זיינען געווען די ערשטע  
אַנצוהויבן דעם בלוטיקן טאַג...

— מיר, אַלע ניין, האָבן פאַרביסן מיט די ציינער און  
אָרעק צוריק אין דאָרף און זיך געגעבן אַ שבועה נישט צו  
פאַרשווייגן...

— אַז מיר זיינען צוריקגעקומען שפעט אין אָונט פו  
שטעטל, האָבן מיר געפונען אונזער הויז אָפגעברענט... דאָס גאַנ-  
צע דאָרף איז געווען שטום און פינסטער. אַלע זיינען געשלאָפן.  
— אונזערע בהמות זיינען געלעגן מַט אויפגעריסענע

מאַגנס און אונזער טאַטע מאַמע האָבן מיר ווערופן און זיי האָבן  
נישט געענטפערט... האָבן מיר זיך צעשפרייט איבער דעם פינסט-  
טערן שטומען דאָרף, און עס איז געווען ווי עמעץ האָט מיט  
אונז גערעדט פון איין זאַך אין מיר האָבן אַלע צוגעשטימט עס  
צו טאָן...

— מיר האָבן דאָס דאָרף אין אַלע עקן אָנגעצונדן. און

דאָס פייער פון איין הויז האָט דאָס צווייטע פאַרכאַפּט... עס זיי-  
נען מיט שטרוי די דעכער געווען באַדעקט און טרוקן, פון די  
מאַרצאַווע ווינטן... מיר האָבן די אַרבעט אָפּגעטאַן און זיך צוזאַ-  
מענגענומען אויף דעם הויכן באַרג, וואָס איז געשטאַנען קעגן  
דאָרף...

— עס האָט זיך אויפגעוויבן קעגן שטאַק-בלינדן הימל אַ  
געדרייטער, טונקעל-רויטער פלאַם. און עס איז דער הימל אויף  
מיילן ווייט העל רויט געוואָרן, און עס איז געוועזן שטיל אַ צייט,  
און נאָר דאָס קנאַלן פונם פייער, וואָס האָט איבערן דאָרף זיין  
אַפעטיט געשטילט... עס האָבן זיך צעקלונגען, ווי דורך אַ פשוף  
פון ווייטן, גלאַקן פון קלויסטערס... עס האָט זיך דאָס דאָרף גע-  
ברענט און עס איז פון די הייזלעך קיין קרעכץ נישט געקומען...  
די שטיינער פון דעם באַרג זיינען הייס געוואָרן און מיר זיינען  
שוין אַלע געשטאַנען אויף דעם שאַרפן אָפּשניט פון באַרג, אויף  
דער גרויסער סקאַלע, וואָס מיר האָבן פון אינזער יוגנט אָן גע-  
רופן דעם „רוחס מעסער“. מיר האָבן געקענט זען אויף מיילן  
די פעלדער און וועלדלעך, וועלכע האָבן אויסגעוויזן ליכטיק, ווי  
זיי וואַלטן ברענען...

עס האָט פון ווייט אַ גאַלפּ פון פערד אָנגעהויבן צו קו-  
מען, און באַלד האָבן מיר אויף דעם וועג אין אונזער דאָרף  
אַ צעוואָרפענע מחנה רייטער דערזען. און נאָך די רייטער זיי-  
נען וועגענער געפאַרן. די פערד אין די וועגענער האָבן מיט זיי-  
ערע פיס די ערד נישט באַרירט, אַזוי ווילד זיינען זיי געלאָפּן  
און נאָך גיכער זיינען די רייטער געפלוין און אַ ווילדער, שפּור-  
רער געאַכצעריי האָט זיך געטראָגן פון די העלזער פון די רייטער  
און פון די וועגן-טרייבער, און אז זיי האָבן זיך דערנענטערט  
צום ברענענדיקן דאָרף, האָבן מיר באַלד דערזען אונזער טעות...

— ... דאָס זייגען די גוים פון אינווער דאָרף געוועזן אין  
ערגעץ אן אנדער דאָרף אויף אַ שמחה... זיי האָבן זייער אַר-  
בעט אין יידישן שטעטל אָפגעטאָן אין עס אין אַ שמחה  
פאַרטרונקען...

— ... אין באַלד האָט מײן עלטערער ברודער געטאָן אַ פאַטש  
מיט ביידע הענט און איז אַרונטער פונם שאַרפן שטיין אין אָפ-  
גרונט, און איידער מיר האָבן נאָך געקענט הערן דעם שטומפיקן  
אָפּקלאַנג פון אָפּגרונט איז דער צווייטער ברודער מיט אַ פריי-  
לעכן „האַך“ אַרונטערגעשפרונגען... אין דער דריטער און פערטער  
האַבן עפעס געזונגען אזוי באַנק... און ווען דער פינפטער און  
זעקסטער זיינען אַרונטער אין אָפּגרונט האָבן זיי גאָר נישט גע-  
זאָגט, נאָר מיט פאַרמאַכטע אויגן און מיט צוזאַמענגעלייגטע הענט  
אויף זייערע ברוסטן. און דער זיבעטער און אכטער האָבן אַ קיך  
געטאָן צום ברענענדיקן דאָרף און צו דער נאָנטער מחנה פון אינ-  
זערע דאָרפס-גוים, וואָס זיינען אָנגעקומען מיט זייערע ווייבער און  
די יונגע בחורים פון דאָרף, וואָס זיינען געריטן אויף זייערע יונגע  
פערדלעך מיט וויסע פאַטשיילעס, אין די גרוועס אַריינגעפלאַכטן...  
— אַז עס איז געקומען צו מיר, האָט זיך פלוצים אינווער  
פרומער פאַטער, אין וויסן באַצויגן, באַוויזן און מיך פאַר מיינע  
אַקסלען אָנגעכאַפט... איך האָב געהויבן מיינע פיס, מיין האַרץ איז  
אין מיר צעשפרונגען געוואָרן, און ער האָט מיך געהאַלטן און געזאָגט:  
— „עס זאָל מײן דור נישט אָפגעמעקט ווערן!... גיי  
אָועק אין אַ פרעמדן, ווייטן לאַנד און הויב אָן צו בויען פון  
דאָס גי!... בוי אויף אַ היים, און אַז דיין ווייב וועט דיר געבוירן  
אַ קינד, זאָלסטו ביי זיין וויגעלע אים פון דעם אַלעם דערציילן,  
און דער עיקר זיין מוטער זאָל עס אויך פריער וויסן... זי זאָל  
עס אין איר מילך דעם קינד אין זיין בלוט אַריינפליסן... גיי אָועק!...“

נאָך דער צפון-ליכט נאכט זיינען אוועק עטלעכע טעג.  
 הער גאָלדענבאָרג האָט זיין אַלפאַלפּא אין די סטויגן אַרײַן-  
 געלייגט און נאָכדעם דעם ווייץ געדראָשן.  
 און אין צווישן די אַרבעטן איז אים אָפּטמאָל אויפגעשווי-  
 מען דער געדאַנק וועגן דעם, וואָס דער יונגער יאָהאַן עלקינס  
 האָט פון אים געוואָלט.

לכתחילה האָט עס ביי אים אויסגעזען, ווי עמעץ זאָל קי-  
 מען צו אים און זאָגן:

„גיב מיר אוועק דיין האָב און גוטס, אומזיסט!“  
 אָדער:

„פאַרנעם זיך פון דאַנען!“...

און נאָכדעם איז דאָס ביי אים אזוי אויסגעקומען:  
 „דעם פערד-יונג וויל ער דאָך נור, אויב זי דבורה, זאָל  
 אים וועלן. וועט ער איר דאָך נישט גיין איינרעדן דוקא דעם  
 פערד-יונג.

און נאָך עפעס אַנדערש.

מען זיצט צווישן זיי שוין אזוי לאַנג. מען טיילט זיך מיט  
 דער אַרבעט, מען אָטעמט דיזעלבע לופט;

איז ווי, אויב דבורה זאָל צוקומען און זאָגן:

— אַנקעל, יאָהאַנען האָב איך די הערע פאַרצושטעלן אַלס  
 מיין...

„איי, וואָס מיין טאטע האָט חתונה געהאַט מיט אַ יידישע  
 טאָכטער, און וואָס — האָט גאָלדענבאָרג געטראַכט, — איך אַליין האָב  
 רחלען פאַר אַ ווייב און וואָס דבורהס מוטער האָט אויך אַ יידן פאַר אַ  
 מאן, איז נאָך קיין באַווייזן נישט, אַז דבורה מוז נור חתונה האָבן  
 מיט אַ יידן.

„זי קאָן נאָך זיצן און וואַרטן אָט-אַ-דאָ אויף דעם יידן  
איר חתן, ער זאָל קומען צו גיין, ביזן גרויען צאָפּ...“  
עס איז געקומען די צייט פון ווייץ-דרעשן.

הער גאָלדענבאָרג איז, נאָך דעם מנהג פון יענער געגנט,  
אַרויס איינלאָדן די שכנים צו קומען העלפן דרעשן זיין ווייץ, און  
ער האָט זיך אָנגעשטויסן אויף אַ מאָדנעם נייעם קלאַנג.  
מען האָט ביי אים געפרעגט: „וואָס איז די אורזאַכע פאַר-  
וואָס דער אַלטער עלקינס פאַרקויפט זיין היים“... און וואוהיין  
פאַרט ער אַוועק... דערביי האָט מען עפעס מאָדנע ביי אויף גאַל-  
דענבאָרגן געקוקט.

— דער אַלטער עלקינס פאַרקויפט? ...! — האָט זיך גאַל-  
דענבאָרג געוואונדערט.

עפעס מאָדנע ביי און אומהיימלעך האָט דאָס צו אים געקלאַנגען...  
און ווען ער איז אַוועק צום אלטן עלקינס אים איינ-  
לאָדן, ער זאָל קומען העלפן דרעשן, האָבן זיי זיך באַגעגנט און  
נישט געקענט קוקן איינער דעם אַנדערן אין די אויגן אַריין.  
— איך וועל קומען פריער פאַר איטלעכן, — האָט דער  
אַלטער עלקינס געפונען פאַר גויטיק צו ענטפערן אויף הער גאַל-  
דענבאָרגס איינלאָדונג.

וועגן זיין אַוועקגיין פון דאָנען און וועגן דעם פאַרקויפן  
פון זיין היים האָט ער נישט דערציילט, און הער גאַלדענבאָרג האָט  
אים נישט געפרעגט.

און דער אַלטער עלקינס איז טאַקע געקומען פריער פון  
איטלעכן מיט צוויי פערד אין דעם לייטערבעם וואָגן איינגעשפאַנט.  
און אז עס האָט זיך אָנגעהויבן דער טאָג, האָט דער אַלטער פליי-  
טיק און עפעס מיט אַ נייעם אויסזען אַלעמאַל אונטערגעפירט צו  
דעם מאַשין אַ פולן וואָגן מיט ווייץ-גאַרבן.

יאָהאַן איז אויך איינגעלאָדן געוואָרן, נאָר ער איז נישט

געקומען.

הער גאָלדענבאָרג האָט געהאַט קרענקונג דערפֿין.

ער האָט דאָך אים נישט געזאָגט „גײן“.

קומט אַ יונג בעטן די דערלויבניש אויף דבורהס האַנט..

מען זאָגט אים, גײ פֿרעג ביים מיידל... וו ס האָט ער זיך אָנגי-

צוברינגן?...

אין נאָכן מיטאַג, אז עס איז געקומען די געלעגנהייט, אַז

אַלע מענער האָבן זיך צעזעצט, ווער אין דרויסן אויף דעם אַלטן

איבערגעקערטן שליטן און ווער אויף דעם גראַז אין שאַטן, צו

כאַפֿן אַ „סמוק“, האָט הער גאָלדענבאָרג אַ פֿרעג געטאָן ביים אַלטן

עלקינס, וואו יאָהאַן איז ערגעץ... אין וואָס ער מאַכט אין זיין

געזונט...

— אין אַלדע רוחות און געזונט ווי אַ רוח... — האָט ער-

קינס געענטפערט מיט אַ האַסטיקן צי פֿון זיין פיפּקע, אַ קרוימען

שפּיי אין אַ זייט אַרײַן. — ווער האָט איבער דעם צו שאַפֿן היינט-

טיקע צייטן... ווען איך בין אין זיינע יאָרן געווען אין דרעש

צייט, האָב איך געדאַנקט גאָט, אז איך האָב געקענט שלאַפֿן ביי

דער נאַכט...

פרווי גאָלדענבאָרג האָט אַ לייכטן ציטער געטאָן, ווען איר

מאן האָט דערמאָנט יאָהאַנס נאָמען, זי האָט נישט געוואויסט פֿאַר-

וואָס, נאָר פֿונדעסטוועגן האָט זי נישט פֿאַרפֿעלט צו הצרן דעם

אַלטן עלקינס ענטפער אין זי האָט צייטלעך באַמערקט:

— וואָס אַמאָל איז נישט היינט... יאָהאַן איז אַ קלוגער

בחור... איך האַלט פֿון אים זייער פֿיל...

— זיין מאַמע איז געווען אַ קלוגע בהמה, עך, עך, —

האָט עלקינס זיך צעלאָזן — פֿאַרוואָס-ושע זאָל ער נישט זיין

קלוג, אָבער זי איז דאָך געווען מיואם און פעיק ווי צען מענער  
צוזאמען...

— אַ, ער וועט זיך אַ ווייבעלע נעמען, וועט ער אַנדערש  
זיין, פלייסיקער ווערן — פרוווט פרוי גאָלדענבאָרג...  
— אַ ווייבעלע, וואָס נאָך? — מאכט דער אַלטער עלקינס  
און ציט אָפּ די רערל פון פיפקע, — עס איז לייכט צו זאָגן אַ  
ווייבעלע, וואו נעמט מען זי?

— ווינציק מיידלעך ביי די שכנים? — שטעלט אַריין הער  
גאָלדענבאָרג — נאָר זעט, אַז דער עלטערער זון זאָל פריער  
חתונה האָבן...

— עט, טאָ, טע, — צעקאָכט זיך עלקינס און טוט זיך אַ  
קראַץ מיט די גראָבע אומגעלומפערטע פינגער אין זיינע האַרטע  
גרוי-שוואַרצע זואַר פון קאָפּ. — מיידלעך ביי די שכנים... עט  
איז לייכט צו זאָגן, מיידלעך ביי די שכנים... מיר זיינען דאָ אַלע  
פרעמדע טייוואָליים... יעדער טייוול האָט זיך זיינע גענגעלעך... אָט,  
ווען ער זאָל זיין אַ לייט, מיינ יאָהאָן, שרייב איך אין דער אַל-  
טער היים אין מען שיקט פון זיינעטווענן אַרויס אַ מיד...

דערווייל האָט פון ווייטן פעלד די דרעש-מאַשין אַ שאַרפן  
פייף געטאָן, אַלע מענער האָבן זיך געכאַפט און אוועק צו דער  
אַרבעט. פרוי גאָלדענבאָרג איז געבליבן מיט דבורהן אויג  
אויף אויג.

זיי האָבן פלינק געוואָשן די געשיר און דער קול פון פאָר-  
צעליי און דאָס שטומפיקע קלינגען פון גאַפּל, לעפל און מעסער  
האָבן זיך געיאָגט איינס נאָך ס'אַנדערע.

ביי פרוי גאָלדענבאָרג האָט זיך יעצט זייער פיל געטראַכט  
וועגן אָט דער קליינער דבורהלען... ווי גיך זי האָט דעם טעלער  
איינגעטונקט אין דער גרויסער מאַרקעטע מיט הייסער וואַסער...



זי וועט שוין זיין איינמאל א ווירטן!... אין ווען דער יאהאן זאל  
האָבן א יידישן טאטן!...

עס איר ארויפגעקומען דעם אלטן עלקינס ווערטער: „מיר  
זיינען דא אלע פרעמדע טייוואָליים“... — די ארבעט צעטיילט מען  
צווישן זיך, מען העלפט זיך איינער דעם צווייטן מיט געלט... אין  
ווייטער קאָן מען שוין נישט גיין... „יעדער טייוול האָט זיך זיינע  
גענעלעך“... וואָרום זאל עס אזוי זיין?...

איר האָט זיך זייער פאָרוואָלט צו דורכרעדן זיך מיט  
דבורה'ען וועגן דער זאך. אין זי האָט טאקע געוואָלט אויסגע-  
פּינען, צי האָט יאהאן מיט איר פון עפעס שוין געשמועסט. יא, א  
רהמנות אויף יאהאנען, ווי ער בעט זיך: „מיר קומט דבורהס  
האַנט... איך האָב זי פון דער פרערי געבראַכט אין גאָט האָט מיר  
איר יונגן לעבן געשענקט“... און יאהאנס אומגעלוימפערטער פאָטער  
רעדט גראָב: „פרעמדע טייוואָליים“...

פּרוי גאָלדענבאַרג האָט א טראַכט געטאָן:

ווען עס וואָלט געוועזן מיין בלוט און מילך, אָט די פליי-  
קע, קליינע דבורה, וואָלט איך יעצט אויך געשיקט אין שטאָט  
צווישן יידן נאָך א יונג א יידישן... נאָר זי זאל כאַטש נישט  
אריינפאלן... ווייל מיט דעם פּערד-יונג — ווער ווייסט, צי עס וועט  
עפעס ווערן. און דערצו — גלאַט וואָס איז דאָס פאר א פאָר, אָט  
די שטיפּערישע דבורה און אָט דער יונג, וואָס ווייסט נאָר אַרבעט,  
עסן אין זיין צימער... נאָר וואָס איז דבורה אזוי שפּעט אין  
יענער „צפון-ליכט“ נאכט געגאַנגען שלאָפן?...

און פּרוי גאָלדענבאַרג ווענדט זיך צו דבורהן:

— האָסטו געמעגט דבורה, זען ווי דער פּערד-יונג האָט  
היינט געשלאָנגען דעם „רופּאַרב-פיי“... פּע, אַ מאַנספּערושין זאל  
אזוי ליב האָבן צו נאַשן...

דבורה זאָט שוין פון דער מומע נאָך פריער געהערט אַ  
 פאָר ענלעכע באַמערקונגען, האָט זי זיך אָנגעפרוּגזט און געזאָגט:  
 — מומעלע, איך האָב ליב צו זען, ווי אייזיק עסט.  
 — אזוי? !  
 — הי-הי! !  
 — אוי וויי, אָט פאַלט אַרונטער דער פאַלומעסיק! — טוט  
 פרוי גאָלדענבאָרג פּלוצים אַ פאַרדריי דעם געשפרעך.  
 דבורה האָט אַרויפגערוקט דעם פאַלומעסיק אַביסל העכער און  
 ביט א קינדערישן טאָן געזאָגט:  
 — ווייסט איר, מומעלע, איך גיי — —  
 — וואוהין גייסטו?  
 — וואוהין אייזיק —  
 — משוגע צו מעטירע...  
 — אוי, מומעלע איך גיי.  
 — גאָט זאָל שומר ומציל זיין, וואָס רעדסטו קינד מיינס?  
 זאָ ביי מיר ביסטו די גרויסע און ביי דיין מאַמען וואָלסטו געווען  
 נאָך גאָר אַ קליינטשיקס, יאָ, אָט אזא קליינטשיקס!...  
 אַ מינוט האָבן זיך ביידע פרויען אָנגעקוקט... דאָן.  
 — איך וועל אַוועקגיין, מימע!  
 — דיין מאַמע האָט דיך צו מיר אין די הענט געגעבן און  
 איך וועל דיך אָפהיטן!...  
 — איך קען זיך שוין אַליין אָפהיטן.  
 — ווער האָט עס דיר געזאָגט, דער פערד-יונג? !  
 — נישט קיינעם דאָגה.  
 — זע נאָר, אַן עזות, זי אַרויסגעפירט צו דער צפון-ליכט  
 און איר געעפנט די אויגן... געבעך שלעכט זי באַהאַנדלט!... זאָג,  
 פעלט דיר עפעס ביי מיר?

— מיר פעלט גאר נישט. איך האָב די גאַנצע וועלט!..

— אזוי?!

— הוי, הוי!...

— די גאַנצע וועלט!... ער וועט זיך אין ערגעץ ווייס

אָוועקפירן און וועסט זיין דאָרטן אייביק אליין...

— מומעלע, איך בעט אייך, מומעלע, נעמט זיך נישט צום

האַרצן דערפון... איך וועל שוין האָבן אַ סך פרייד אונטער דעם

דאָך, וואָס ער וועט פאַר מיר פון ווייניקע שינדעלעך אויפקלאָפן...

— אזוי?!

— הוי, הוי!...

— איך וויל נישט, זאָלסט אזוי ריידן צו מיר, הערסט?

— הוי, הוי! הוי! — קרימט איר נאָך פרוי גאָלדענבאַרג.

איז דבורה גאר אַנטלאָפן אין איר צימערל און האָט זיך

אַריינגעוואָרפן אין בעטל מיטן פנים צו דער וואנט...

פּרוי גאָלדענבאַרג האָט מיט אַ פייכטן פּעס אין אירע גרויס-

לעכע אויגן געענדיקט אין קיך די גאָכמיטאָגדיקע אַרבעט. און

צולעצט האָט איר אָנגעהויבן באַנק צו טאָן, פאַר וואָס זי האָט

זיך מיט דבורהן אָנגעהויבן.

איר פּעס האָט זיך איינגעשטילט. זי האָט זיך באַלד צו-

ריקגעכאַפט און גענומען מאַכנפּלענער, ווי אזוי דבורהן איבערצו-

בעטן, דער עיקר, ווי אזוי צו פאַרגלעטן די גאַנצע זאך, אז עס

זאָל נישט אַרויסקומען אויף דער ווייסער ווערט... זי איז טאַקע

באַלד אַוועק, געכאַפט דעם בעזעם און אָנגעהויבן צו קערן דאָס

עס-צימער און אַ רוף געטאָן:

— דבורהלע, וואו ביסטו?

— קיין ענטפער.

זי קערט ווייטער, רייבט דעם דיל מיטן בעזעם אויף איין

פֿאַץ. און ענדלעך לאָזט זי פאָלן דעם בעזעם און לויפט אַרײַן  
אין דבורהס צימערל, טוט אַ פֿאַטש מיט ביידע דלאַניעס:

— וויי איז צו מיר, דבורהלע, וואָס איז מיט דיר?... —

איך האָב נור אַ שפּאַס געמאַכט. גאָט ווייסט דעם אמת, אז אַלץ  
איז דיינס... איך וועל עסן אַ טרוקן שטיקל ברויט און וואַשן  
דיינע קליינע פיסעלעך און טרינקען דאָס וואַסער... זיי מיט אונז...  
זיי נאָר מיט אונז, דבורהלע. בלייב מיט אונז.

דבורה האָט נישט געענטפערט. אין שטוב איז געווען שטיף.  
פון פעלד האָט זיך געטראָגן אַ פריילעכער הויזשען פון דער דרעש-  
מאַשין, ווי עס וואָלט ערגעץ אויף דער פרערי אַ חתונה זיין. און  
פון צייט צו צייט האָט דער מאַשיניסט גערופן מיט זיין הייזע-  
ריקן פייפל. אָט דריי באַזונדערע פייפלעך, דאָס האָט געהייסן, אז  
מען זאָל ליידיקע זעק ברענגען: גאָט האָט געגעבן אַ סך ווייץ...  
און אָט אַ געדרייטער, טרויעריקער פייף, אז מען זאָל ברענגען  
וואַסער, וואַסער!...

פרוי גאָלדענבאַרג האָט זיך צוגעזעצט אויף דבורהס בעטל  
און איר אָנגעהויבן צו גלעטן אַרום קאָפּ און אַרום פנים.  
זי האָט געטראַכט:

— צו וואָס די גאַנצע מי?... איינעם גיט גאָט קינדער און

אַן אַנדערן גיט ער צו די קינדער...

דבורה איז געלעגן מיט אַ קינדערשן קאַפּריו, אַריינגעביסן  
צווישן אירע ברוינע ליפּן און געטראַכט:

צוויי וועגן זיינען פאַר איר אָפּן... דער פערד-יונג וועט  
קומען צו רייטן פון הינטן און וועט זי אַ כאַפּ טאָן.

און זיי וועלן זיך אוועקיאָגן...

זי וועט האַלטן אירע אויגן פאַרמאַכן. ערשט עט, עט ווייט,  
וועט זי עפענען די אויגן און זיך אַזוי פרייען!

אין פרוי גאלדענבארג איז לאנג געזעסן נעבן דבורהן און  
געטראכט :

שוין איבער צוואנציק יאָר, אז זי האָט חתונה געהאַט מיט  
הער גאלדענבאָרגן. פון ערשטן טאָג אָן האָט מען זיך געמיט און  
געפלאַנט.

עס דערמאָנט זיך איר אַ צייט אין אַ ווינטער. עס האָט  
אויף דער פרערי געשנייט. און ווען עס שנייט אויף דער פרערי  
און דו זיצסט אין הויז און קוקסט דורך דעם פענצטער, דאַכט  
זיך דיר אויס, אז עס איז קיינער נישטאָ אויף דער וועלט חוץ  
דיר און נאָך עפעס אַן אַלטער ווייס-גרויער פרוי, וואָס זיצט ער-  
געץ און ציט אויס ווייניקע, פלאַקסענע פעדעמלעך אויף דעם  
שפינער...

עס האָט געשנייט עטלעכע טעג נאָכאַנאַנד. עס זיינען פאַר-  
ווישט געוואָרן אַלע וועגן און פלוין. דאָס הויז איז איינגעהיילט  
געוואָרן אין שניי ביז איבער די פענצטער. מען האָט באַדאַרפט  
וואסער אין הויז אַריין. מען האָט באַדאַרפט אַרויסגיין צו די  
פערד און קי, זיי עסן צו געבן.

האָט מען בייטאָג אויסגעשניטן אַ שטעגל אין טיפן שניי  
צום ברונעם אין צום שטאַל, איז עס דורך נאַכט נאָך אַ מאָל  
פאַרשאַטן געוואָרן מיט שניי.

געלט איז געוועזן אין הויז. ברויט פאַר זיך און פאַר די  
בהמות אויך גענוג — נאָר איינע אַליין אָפגעשניטן פון אַ גאַנצע  
וועלט. און די ווייסע, אַלטע פרוי ציט נאָך אַלץ איר פלאַקס.  
איר ווייניקן, ווייכן פלאַקס... און קיין קינד איז אין הויז נישטאָ.  
האָט גאלדענבאָרג געזאָגט :

עס איז אַ רחמנות אויף די קו, זי בויגט זיך אין דרייען  
און עס וואַרפט איר אַ צאָן אָן אַ צאָן פון קעלט. די פערד

האָבן אַ סך שטרוי אָנגעבעט אונטער זייערע פיס און גייען אַרום פריי אין שטאָל, איז זיי וואָרעם, אָבער די קו קאָן איך נישט לאָזן אַ פרייע צווישן די פערד, אַ רחמנות אויף דער בהמה... האָט מען די קו אַריינגענומען אין הויז אַריין. עס איז געווען וואָרעם. בייטאָג און ביי נאַכט האָט דער גרויסער אייזער-נער אויוון געברענט. קוילן — פון די אייגענע פעלדער. קיין קינדער איז נישטאָ. האָט מען ביינאַכט פאַרבראַכט מיט די בהמה.

זי האָט נאָר געוואָלט אַ לעק טאָן דעם הייסן אויוון... און נישט איינמאַל האָט רחל געפרעגט ביי איר מאָן:  
— צוליב וועמען?

וואָס וועלן מיר האָבן דערפון?  
ער פלעגט ענטפערן:

— שווייג און וואָרט. גאָט וועט געבן אזוי ווי ער גיט פון איין קערנדל ווייץ פינף און פערציק אַנדערע קערנדלעך. און ווען זי האָט אים באַגעגנט אין ניו-יאָרק צום ערשטן מאָל, האָט זי אים שוין אָנגעהויבן צו גלויבן אין אַלעס. זי איז געווען אַן אַמעריקאַנער אויסגעוואַקסענע, ביי נאָענטע קרובים, די עלטערן פאַרלוירן נאָך אין די וויקעלעך. ער איז דאָן געווען נישט לאַנג אַריבערגעקומען אין ניו-יאָרק. און זי האָט גוט געקענט די לאַנד-שפראַך און איז געווען הויך און שען און פלעגט קאָ-נען ווערן מיט אַ מענטשן און יענעם געווינען. ער האָט קיין באַשטימטע אַרבעט נישט געהאַט און די מלאכות געפיטן און זיך נישט געקאָנט צושלאָגן צו עפעס רעכטס. און געפרעגט האָט זי זיך אַליין:  
אזאַ מוטיק געזיכט, אזוינע געוונטע הענט, קאָן די שטאָט קיין נוצן פון אים נישט האָבן?

ער האָט איר געזאָגט:

„אין שטאָט איז פאַר מיר איינג און איך פיל זיך אין כח  
צו בויען אונזער היים אין ערגעץ א פריי אָרט...“  
— אזאז דו וועסט גיין, וועל איך אויך גיין, און וואו דו  
וועסט גליקלעך זיין, וועל איך זיך מיט דיר טיילן... — האָט זי  
געענטפערט.

און ער האָט געבויט די היים.

ער איז אוועק מיט אַן אייזערנעם בריק. איך נאָך אים.  
דאָס ערשטע יאָר אַ פעלד מיט בולבעס. מיר האָבן די  
בולבעס אויסגעגראָבן און נאָך דעם אייגענעם הערבסט די זעלבע  
פעלד מיט ווינטער-ווייץ פאַרזייט.

האָבן גוים געשמייכלט:

ווינציק ערד פאַראַן?

גאָלדענבאָרן האָט געטאָן זיינס. ווי גוט איז געוועזן ווען  
ער פלעגט איר אויג אויף אויג געבן צו דערקלערן פאַר וואָס ער  
טוט עס אזוי. זי האָט אים געגלויבט.

אין קומענדיקן יאָר האָט ער „אויפגעריסן“ אַן אַנדער שטיק  
לאַנד, און ווען ער האָט נייע לאַנד „געריסן“, האָט ער עס געטאָן  
שטיל און פאַמעלעך און אָפגעהיט, אַז יעדער פאַך זאָל זיין אי-  
בערגעקערט מיטן גראָז אַרונטער. און האָט זיך אַ פאַך פאַרוואַלט  
צו לייגן מיטן גראָז אַרויף, פלעגט זיך גאָלדענבאָרג נישט פוילן,  
און זיך אומקערן און עס פאַרטרעטן מיטן פוס.

און געאַקערט האָט ער נאָר אין גלייכע ליניען. תמיד איז  
דאָס פעלד אַרויס אַ גלייכע — איין ברייט און איין לענג.  
די שכנים האָבן זיך דערפון אויסגעלאַכט.

גאָלדענבאָרג האָט געהאַט זיין אייגענעם בליק און איז אוועק  
מיט זיינע צייגענע פחות און איז געוועזן דער האַר פון זיינע לענדער.

ער האָט אויף אויסנווייניק געוואוסט זיינע ערדן און  
אַלע ווינקעלעך פון זיין ראַנדזש, און האָט געדענקט וואו ער  
האָט דאָס קלענסטע טשוועקל אָוועקגעלייט.  
ווייל דאָס מינדעסטע טשוועקעלע האָט ביי אים זיין אָרט  
געהאַט.

און האָט ער אַ טשוואַק אין ערגעץ אַריינגעקלאַפט איז דאָס  
-וועזן אַ טשוואַק אַריינגעקלאַפט פאַר זיך און פאַר קינדס-קינדער.  
און ער האָט געזען, אז די לענדער, וועלכע זיינען ווייט  
פון הויז, האָבן אויף זיך בערג און טאַלן און אין די טאַלן  
לויפן טייכלעך, האָט ער פאַרשטאַנען, אז דאָס איז גוט פאַר  
פיטערונג.

און לייטזעליקייט אין זיינע אויגן האָבן געהאַט זיינע פערד זייער  
פיל. ווען די ווייס-גרויע קליאַטשע האָט אַ קליינטשיקס געבוירן, האָט  
מען עס געהאַדעוועט ווי אַ קליין קינד. עס איז אזוי צוגעוויינט  
געוואָרן צו דער פרוי גאַלדענבאַרג, אז עס פלעגט נישט וועלן זיין  
מיט איר מוטער און תמיד שטיין ווארטן ביי דער טיר פון הויז,  
אז פרוי גאַלדענבאַרג זאָל אים דערלאנגען עפעס אַ נאַשעריי.

אָדער הער גאַלדענבאַרג פלעגט אַנבויען זיין קאַפּ און דאָס  
קליינע פערדעלע פלעגט אַרונטערכאַפן זיין קאַפּעליש און מיט  
דעם אָוועקבריקן און אַרומלויפן אַרום הויז און צוריקקומען שוין  
אַן דעם קאַפּעליש.

— די שובענעק — פלעגט גאַלדענבאַרג פּרעגן דעם  
פערדל, — וואו האָסטו פאַרוואָרפן מיין הוט?

דאָס פערדעלע פלעגט שטיין און מאכן מיט זיין רונדן און  
גלאַנציקן קעפּל אַראָפּ און ארויף. און מען פלעגט שטיין און  
זיך אַנלאַכן דערפון...

האָט הער גאַלדענבאַרגן אַיינמאַל אַנגענומען אַ חשק צו



פארפירן א שטאם פון פערצערנאנער פערד, און עס זאל זיין אין זיי די בלוט פון דער בראַנקא אריינגעמישט. איז דאָס אויך רחלען געפעלן געוואָרן.

און אז גאָט האָט זיי געהאַלפֿן, מען האָט צום פערטן יאָר פון זייער „היימעווען“ אין דער ווייטער וועסט, די ברויטן און די פלאַקס פארקויפט און די גוטע פרייזן אויך גענומען, איז הער גאַלדענבאָרג אַוועק אין דער שטאָט מינעאפאָליס און געקויפט ניין מיידלעך-בראַנקעס און איין אַגער פון דעם אמת-ריינעם פערצע-ראַנער בלוט.

אין זיי געבראכט אַהיים און א טייל פון די בערגיקע און טאַליקע פעלדער אין דראַטענע פלוין אריינגעצוימט און די פערד-„מיידלעך“ אַהין אריינגעלאָזן.

האַבן די שכנים געלאַכט:

„אַ בראַנקא מיט א פערצערנאָן איז אַזוי ווי אַ קאַץ מיט

אַן אינדיק...“

גאַלדענבאָרג האָט אָבער געטאַן זיינס.

עס איז אַוועק גאַנט צוויי יאָר און אויף גאַלדענבאָרגס פעלדער זיינען שוין אַרומגעלאָפֿן יונגע פערדלעך. שוואַרץ און גלאַט ווי סאַמעט פון „טאַטנס“ צד, און מיט אַ ווייסיקן פלעק אויף דעם שטערן צווישן די אויגן פון דער „מוטערס“ צד.

דאָס יונגע פערדל האָט געהאַט אַ רונדן און ברייט-בייניקן אויסזען, ווי דער פערצערנאָן און אַ דינעם, קורצן האַלז און אַ פליכטיקייט אין די דינע, גלייכע פיסלעך, ווי די בראַנקא.

א פערדל אויפגעצויגן און איין אַנדערס איז געקומען...

גאָט האָט אין דער פרעמד געגעבן אַלץ, גאָר נישט קיין

קינדער.

כ

דער זומער איז געפלויגן צו זיין שנעלן סוף. די ארבעט אין גאָלדענבאָרגס פעלדער האָט זיך געטאָן איינע נאָך די אַנדערע, מיט א סדר.

דער פערד-יונג האָט געטאָן זיין אַרבעט אין צייט און מיט פלייס, כאָטש ער האָט זיך געגרייט אין וועג אַריין. געטראַכט האָט ער, פריער צו פאַרענדיקן אַלע אַרבעטן אין גאָלדענבאָרגס פעלדער, אויך העלפן אַריינצונעמען די יונגע „פיליעס“ אין דעם שטאַל אַריין אויף איבער ווינטער, אויך העלפן אָנצוגראָבן קוילן פון די אייגענע בערג אויפן גאַנצן יאָר.

און דאָן וועט ער פאַרן קיין ניו-יאָרק, די גרויסע וויג פון יינע יוגנט חברים, זיך מיט זיי צום לעצטן מאָל אָפגעזעגענען. און איבערהויפט א קוק טאָן, וואָס די חברים פון „הפועל הצעיר“ (ער איז געוועזן א מיטגליד אין אזא פאַריין) דענקען צו טאָן עפעס פאַר פאַלעסטינע.

מיט דבורהן האָט ער מערער נישט געשמעסט, ווייל ער האָט פיינט געהאַט „שטרויענע העלדישקייטן“, ווי ער האָט עס אַליין א נאָמען געגעבן. ער האָט באַגערט, אז אין יענער מינוט, ווען ער וועט זיין פאַרטיק אָפצופאַרן, זאָל דבורה מיט אים אויך מיטגיין.

דבורה אַליין האָט זייער פיל געטרוימט. און אז זי האָט זיך דערוואוסט פון דער פאַמיליע עלקיס ווי זיי האָבן פאַרקויפט אַלעס און אוועק קיין קאַנאַדע, האָט איר זייער באַנק געטאָן, וואָס זי האָט נישט געהאַט די מעגלעכקייט יאָהאָן זאָל קומען צו איר בעטן די האַנט. זי האָט אים כאָטש איינמאָל געוואָלט א שפיי טאָן אין פנים אַריין פאַר יענער מאוסקייט, וואָס

די האָט געפילט אין זיין שויט, ווען ער האָט זי דאָן פון פּרע-  
די געבראַכט.

פון דעסטוועגן האָט זי עס פאַרבאהאַלטן ביי זיך אין האַרץ  
און האָט עס נאָך קיינעם נישט דערציילט, אַפילו נישט דעם  
פערד-יונג, אייזיקן, — פאַרבאהאַלטן האָט זי עס מיידלש, וואו  
אַלע אירע סודות זיינען געלעגן ביז זי וועט שפעטער מיט איי;  
זיקן זיצן אין זייער אייגענער הויז און דאָן וועט זי אין מינוטן איינ-  
זאַמע אים עס דערציילן... דערווייל האָט זיך איר געוואַלט עפעס אויף  
אַ וואונדערלעכן אופן מיט דעם פערד-יונג פון פּרערי אַנטלויפן. =  
און אז די פרוי גאָלדענבאַרג פלעגט זיך ביי דבורהן בעטן  
און בעטן: „ווי לאָסטו אונז איבער איינע אליין אַט אַ דאָ?...“  
פלעגט דבורה זיך עקשענען און באַלד דער מומען געבן איין איינציקן  
אויסוועג: „פאַרקויפט, מומעלע, ווי עלקינס האָט פאַרקויפט...“  
דערווייל זיינען אַלע אין גאָלדענבאַרגס הויז אַרומגעאַנגען  
ווי שטומע, איטלעכער האָט זיך געהאַט זיינע וועגן און זיינע  
מחשבות.

און עס איז געווען אין אַ רעגנדיקן טאָג אין חדש אלול  
ביי הער גאָלדענבאַרגן האָט מען אין אַ רעגנדיקן נישט געאַרבעט  
אין פעלד.

רחל און דבורה האָבן געטאָן זייערע אַרבעטן אין קיך.  
דער פערד-יונג און הער גאָלדענבאַרג זיינען שוין פאַרטיק  
געוואָרן מיט די לייכטע אַרבעטן אַרום הויז, שטאַל און הויף,  
און זיינען געזעסן אין גרויסן צימער און געלייענט, גערויכערט  
געטראַכט.

הער גאָלדענבאַרגס פנים איז געווען פאַרצויגן מיט טרויער  
און זאַרג. דאָס איז אים פאַרבליבן פון נאָך אַ געשפרעך, וואָס  
ער האָט מיט אַ צייט צוריק געהאַט מיט אייזיקן. ער האָט מיט

אייזיקן געשמועסט, אים פאָרגעשלאָגן צו פאַרבלייבן דאָ אויף אַ  
פעסט-געבויטער היים און אויף אַ פעטער ערד און דער פערד-  
'ונג האָט זיך דערפון אָפגעזאָגט.

גאָלדענבאָרג האָט אָבער מיט אַלע כּחות געפרוּווט פאַרבאָגן  
דעם וואָלקן פון צער אויף זיין פנים, ווען ער פלעגט זיין אויג  
אויף אויג מיטן יונג.

און איצט, זיצנדיק מיט אים אין גרויסלעכן צימער, האָט  
גאָלדענבאָרג פון צייט צו צייט געכאַפט אַ קוק אויף דעם פערד  
יונגס פנים. אים האָט זיך פּלוצליים גענומען דאַכטן, אז דעם  
פערד-יונגס פנים לויכט מיט עפעס אַ מין פאַרבאָרגענעם געפיל...  
„עפעס גאָר אַן אנדער מענטש!“

גאָלדענבאָרגן איז אויפגעקומען אין געדאַנק יענע צייט פון  
זיין לעבן, ווען ער איז פון דער גרויסער שטאָט אין „דער וויי-  
טער וועסט“ צוועק. וואָס האָט אים דען געפעלט אין ניו-יאָרק?  
ער האָט דאָך געהאַט קרובים... און פון דעסטוועגן האָט ער מיט  
רחלען געוואָלט חתונה האָבן גאָר אויף דעם תנאי, אז זי זאָל  
מיט אים מיטגיין אין דער ווייטער וועסט... און קיינער האָט אים  
דאָן נישט געקענט שטערן אין זיינע פלענער.

ער איז געגאַנגען צו זיין צוועק מיט זיכערע טריט, און  
צווי גייט ער נאָך ביז צום היינטיקן טאָג...

— אייזיק, — רופט זיך פּלוצים אָן הער גאָלדענבאָרג, —  
אייזיק, איך פאַרשטיי אייך. איך בין אויך אזוי געוועזן ווי איר.  
אָבער איין זאַך וויל איך אייך בעטן. איך בין איצט אייך מודיע  
אז אויב איר בלייבט ביי מיר, איז דאָס אַלעס וואָס הייסט גאָל-  
דענבאָרגס ראַנדזש, אייערס! בלייבט מיט אונז. איך וועל ווייטער  
טאָן מיינע פליכטן ביז עס וועט שלאָגן די בלוט אין מיינע אַדערן...  
אייזיק, פאַרבלייבט מיט מיר, מיט אונז!

— איך וועל דאָ פאַרבלייבן, ביז איך וועל אייך אויס-  
העלפן אַריינצובריינגען די ברויטן, די „פיליעס“ אין שטאַל  
אַריינעמען און אייך העלפן אָנוגראָבן קוילן, און דאָן — „גוד  
ביי!“

— מיר העלפן! מוחל אייך, אייזיק, מוחל, — האָט הער  
גאַלדענבאַרג פּלוצים געהעכערט זיין טאָן. — אויב איר ווילט  
פון דאַנען גיין, דאָן גייט אייך שוין!

די פרויען אין קיך האָבן דערהערט גאַלדענבאַרגס געשריי,  
ווייל די לעצטע ווערטער: „גייט אייך שוין!“ זיינען אַרויס מיט  
אַ זייער אויפגערעגטער הויכער שטימע. זענען זיי געקומען אַריין-  
צולויפן אין שטוב אַריין.

— וואָס איז געשען?

— וואָס איז געשען, אָנקל

— אַנטשולדיקט, — האָט זיך הער גאַלדענבאַרג אויפגע-  
הויבן פון זיין אָרט אין גענומען שפּאַנען איבערן צימער, —  
אַנטשולדיקט. די פרערי האָט אין מיר ווילדקייט איינגעפלאַנצט...  
איך האָב צו אייך שטרענג גערעדט. איך וויל נישט, אַז איר זאָלט  
רחמנות האָבן אויף מיר. ווייל אזוי ווי איר, אייזיק, האָט אייער  
צוועק אין אייער פאַלעסטינע, אזוי האָב איך מיין צוועק אָט אַ  
דאָ אויף דער פרערי... אויב איר ווילט נאָך פאַרברענגען אייניקע  
טעג מיט אונז, וועט איר זיין גאָר אַ גוטער גאַסט — די אַרבעט  
אין פעלד און אין שטאַל וועל איך אַליין טאָן...

— אַ גאַסט?! ווער האָט עס האָט צייט צו זיין אַ גאַסט?

איך פאַר נאָך היינט אין רעגן, אוועק!...

— איך פאַר אויכעט! — האָט דבורה גענומען שפּרינגען

איבערן צימער, איך פאַר אויכעט!

הער גאָלדענבאָרג איז געפליבן שטיין אַ פאַרגליווערטער  
מיט ביידע הענט אין דער לופטן, ווי ער וואָלט עפעס גע-  
וואָלט אָנהויבן צו טאָן און מען האָט אים אַ שאַרקן זעץ יעטאָן  
אין מח אַריין.  
רחל האָט זיך צעוויינט.

JUN 8 4 1949

JUN 8 4 1949

JUN 8 4 1949

JUN 8 4 1949